
काव्याखङारसंग्रदः। 


श्रीमदुद्धटभट्रप्रणीतः। 
श्रीमस्रतीहारेन्दुराज विरचितया कान्यालङ्कारसारः 
लघुवृच्या समेतः । 


अयं 
मङ्गा रामहृष्ण तेटङ् इतेः 
संस्कृतः । 
खुम्बय्यां 
तुकाराम जावजी 


इत्येते ; खीये निणयसागराख्यमुद्रणयन््रेऽङ्कयितवा प्रकाशितः । 


शके १८२७ सन १९१५. 

हन्द ६ ५ 
न्न 9, 
> कै (2 (> । 


प्रस्तावना । 


~+ 


असिन्भरतखण्डे खत्वद्यावधि बहवः संस्कृतग्रन्थाः संशोध्य सुद्रणद्रारा 
पराकार्यं नीतासतत्र तत्र पण्डितप्रकाण्डेः । तथापि कतिचन प्राचीनाः प्रबन्धाः 
प्रकाशना अपि पुस्तककोशेष्वेव निलीना वतन्ते । तेषामन्यतमोऽयं काव्याटद्भार- 
संग्रहाख्यः प्रबन्धो योऽद्य महता प्रयतेन सहृदयहदयविनोदाय प्रकाश्यते । 

अख कान्यालङ्कारसङ्गहमन्थखय प्रणेता उद्रटभटः । उद्धटमटखय भद्ोद्रट- 
उद्भटाचार्यः इत्यपि नामोटेखो ग्रन्थान्तरेषु दस्यते । उद्धटभटः करमीरेषु जयापीडः 
भूपखय सभापतिरासीदिति कल्हणविरचितराजतरङ्खिणीमरन्थादवं गम्यते । जयापीड- 
नृपतिराज्यकालस्तु खिस्त ७७९ वषेमारभ्य ८१२ वर्षपर्यन्तमासीदिति ज्ञायते । 
अतस्तत्सभापतेरुद्धटभटखापि जीवितसमयः स एवेति विदुषां निर्णयः । 

उद्धटाचार्येण कुमारसंभवासख्यं काव्यं तथा भामहकृतालङ्कारम्रन्थख विवरणं च 
विरचितमासीदिति ज्ञायते । अत्र प्रमाणं तु अथां ठघुवृत्तो ८८अनेन अन्थक्रृता 
खोपरचितककमारसंभवेकदेशोऽत्र उदाहरणत्वेनोपन्यस्तः? प्र १५ इति “विरो- 
षोक्तिटक्षणे च भामहविवरणे भट्रो्रटेन एक्देशशन्द एवं व्याख्यातः?" 
पृ० १३ इति च प्रतीहरेन्दुराजखोक्तिः । 

काव्यालङ्कारसारलघुवृत्तेः प्रणेता श्रप्रतीहरिन्दुराजस्त॒ कोङ्कणदेशवास्तव्यः 
करमीरेषु मीमांसाव्याकरणतकंसाहित्यशाखपारंगतमटरश्रीस॒कुखादधीतश्ञाखश्चेति असा 
रघुवृत्तः प्रारम्भोपसंहारयोः सिताभ्यां निभ्नलिखितपदयाभ्यां स्फुटं भवति । 

“4विद्वदम्यान्मुकरुरकादधिगम्य विविच्यते । 
प्रतीहारेन्दुराजेन काव्यालङ्कारसं्रहः ॥ 
(“मीमां सासारमेधातदजलधिविधोस्कंमाणिक्यकोशात्‌ 
साहित्यश्रीमुररेवुधकुसुममधोः शोरिपादान्नभङ्खात्‌ । 


१ ञ्ठकीकरोपाख्यश्रीवामनाचायेप्रकारितसीककान्यप्रकाश्पुसखकसयय प्रस्तावनायां 
२१ पृषे द्रष्टव्यम्‌ । 


६ 


श्रुत्वा सोजन्यपिन्धोर्िजवरमूकुलात्कीर्तिवल्याख्वाठात्‌ 
कान्यालङ्कारसारे छघुविवृतिमधात्को ङ्ृणः श्रन्दुराजः ॥' इति 

परतीहारेन्दुराजख जीवितकाटस्तु निश्चित्य वक्तु न शक्यते । तथाप्ययं 
भट्ोद्भटख पश्ाद्वमूवेति व्यक्तमेव । अनेन टघुवृत्तौ मामह-वामन-उद्भट-इत्यादि 
प्राचीनाटङ्कारिकाणामेवोदेखः कृतः नतु महिममट-आनन्द्वधन-काव्यप्रकादयका- 
रा्यमिनवालङ्कारिकाणाम्‌ । अतोऽयं चिसतवषख नवमद्शमशतकयो्मध्ये बभूवेति 
तक्थते । 

असख मन्थस्यादपुस्तकमेकमेव पुण्यपत्तनस्थराजकीयपुस्तकाटयाधिकारिमिः 
प्रोफेसर विनायक सखाराम धटे इत्येतैः संस्करणार्थ दत्वानुगरदीतोऽस्मीति कृतन्‌- 
तया स्मरामि तेषासुपकृतिम्‌ । | 

कारवारपुरे विद्रदनुचरः 

श्रावण शु० १२ शके १८३७ { मङ्गशरमो, 


काव्यालङ्कारसारलघुवृततर्विषयानुक्रमणी । ` 


~ =< ~ 


प्रथमो वगैः। 
मङ्गलाचरणम्‌ 
पुनरुक्तवदाभासम्‌ 
छेकानुप्रासः 
अनुप्रासः 0 
परषाव्रत्तिः 747१9 
उपनागरिका 
` अ क १ 
लाटानुप्रासः 
रूपकम्‌ ,,, 
दीपकम्‌ ... 
उपमा १ 
प्रतिवस्तूपमा ,,.. 


द्वितीयो वगः । 


\*9 ~ 05 
अथोन्तरन्यासः ,.. 


व्यतिरेकः ,.. ३५ 
विभावना... ३८ 
समासोक्तिः ३९ 
` „ न 9 
तृतीयो वगैः। 
यथासंख्यम्‌ ४२ 
उप्प्रक्षा ... ४३ 
खभावोक्तिः ४६ 


प्रयखत्‌ ,.. 


चतुथो वगेः। 


| रसवत्‌ ,. 


ऊजेखि° ... 
पयांयोक्तम्‌ 
समाहितम्‌ 
उदाच्द्रु 44० ००» 
शिष्टम्‌ ,,. 


अपहुतिः 2 ५3 
विशेषोक्तिः „०, ०५, 
विरोधः ,.. > 
तुल्ययोगिता =, ०, 
अप्रस्तुतप्रदरासा ... 
व्याजस्तुतिः 44 198 
विवचना..„ + 
- {१ 
उपमेयोपमा 


, ` 1... 
षष्ठो वगः । 

ससंदेहः ... 

अनन्वय; °. 

संखष्टिः ..* 

भाविकम्‌ ,, 


कान्यहेतुः 0 । #9 
काव्यट््टान्तः ॥ ॐ 13}. 


पञ्चमो वगः । 


काव्यालङ्कारसारटघुदत्तो उपटभ्यमानानि 
यन्थानां रन्थकतृणां च नामानि 


अमरुकः 


कात्यायनः 
चू्िकारः 


दण्डी 


भटवामनः 


भट्रोद्धटरः 
भामहः 


२९६. 

१७, ७६, ८१, ८४. 

भामहविवरणं ८ भद्चेद्धटक्रतं ) १३. 


श्रीः । 
श्रीमदुद्धटभट्रप्रणीतः 


काव्याखङ्कारसंग्रहः। 


्रीमत्प्रतीहारेन्दुराजविरचितया 


काग्याटङ्कारसारटघरवृत्या समेतः । 


यलक्ष्म्या हसितैः सितेधवकितं न्मेक्तिठीखाजुषः 
शौरेः स्फीतगमसिकोौस्तुभरुचा यच कचित्पाटलम्‌ । 
अन्यत्र च्छुरितं यदम्बररूचा हेमप्रभादीप्रया 
तद्क्षोऽक्षतशक्रचापशवरुग्योमाभमनव्याजगत्‌ ॥ १ ॥ 
महिषितवपुषि सुरद्विषि दरितभयमभयदं युसद्मभ्यः । 
नन्दितसुरेन््रवन्दितमद्रियुगं गोरि तव बन्दे ॥ २॥ 
विद्भदग्यान्मुकुरुकादधिगम्य विविच्यते । 
प्रतीहारेन्दराजेन काव्यालङ्कारसंमरहः ॥ ३ ॥ 
पुनरुक्तवदाभासं छेकानुप्रास ए च । 
अनुप्रासलिधा राटानुप्रासो रूपकं चतुः ॥ 
उपमा दीपकं चेव प्रतिवस्तूपमा तथा । 
इत्येत एवालङ्कारा वाचां केथिददाहताः ॥ 
अत्राङ्कारा अष्टावुदिष्टाः । तत्रादौ चत्वारः शब्दारङ्कारा निरू- 
पिताः । रूपकादीनां तु चतुर्णामन्र अर्थालङ्कारता । अत्रानुपासे रूपके 
यथाक्रमं त्रिधेति चतुरिति वचनं विप्रतिपत्तिनिरासारथम्‌ । भामहो दि 
आम्योपनागरिकावृत्तिभेदेन द्विप्रकारमेवानुप्रासं व्याख्यातवान्‌ । तथा 
| रूपकस्य ये चत्वारो भेदा वक्ष्यन्ते तन्मध्यादायमेव मेद द्वितयं प्राददयैयत्‌ । 
अतः खाभिमतभेदोपदेनद्वारेण एवंविध विप्रतिपत्तिनिरासाथमुदेशावा- 


म्‌ काव्यारङ्कारसार- 


यामेवानुप्रासलिघेति रूपकं चतुरिति चोक्तम्‌ । रूपकं चतुरित्यत्र रूप- 
कत्वेन सह एकसिन्नर्थे वतमाना सत्ता रूपकमेदेष्वावर्तमाना प्रतीयते । 
अतः प्रतीयमाना यासौ रूपकलैकार्थसमवेता सत्तालिका भवनक्रिया 
तदम्यावृत्तावये “द्वित्रिचतुभ्येः सुच्‌" ८ पा. अ. ५.४.१८ ) इति सुच्‌- 
प्रत्ययः । रूपकं चतुषु भेदेषु" चतुरो वारान्‌ भेदात्मना भवतीत्य्थैः । 


तत्र पुनरुक्तवदाभास म्रोच्यते-- 
पुनरूक्ताभासमभिन्नवस्त्विवोद्धासिभिनरूपपदम्‌ ॥ 


अभिन्नं वस्तु यसिच्ुद्धासते तदभिन्नवस्तु । भिन्नं दपं ययोः पद- 
योसे भिन्नरूपे । अभिन्नवस्त्विव अभीक्ष्णमुद्धासेते भिन्नरूपे पदे यसि- 
सदभिन्नवस्त्विवोद्धासिभिन्नरूपपदम्‌ । एवमयं बहुव्रीहि द्वितयगभंः पञ्चपदो 
बहुव्रीहिः । तत्रेकोऽभिन्नवस्त्विति बहुव्रीहिः । अपरस्तु भिन्नरूप इति । 
तद्रभश्चायं वहुत्रीदिरमिन्नवस्त्ववोद्धासिमि्ररूपपदमिति । अनेन च यत्र 
भिन्नरूपे पदे एकाथेवदाभासेते तत्पुनरुक्ताभासं काव्यमलङ्कायं निर्दिष्टम्‌ । 
यद्यपि पुनरुक्तवदामासमिव्युदेरो वतिः प्रयुक्तसतथापि तस्येह गम्यमाना्थत्वा- 
दप्रयोगः । उदरो त्वेवमनमिधानममिधावेचिञ्यप्रदद्यनार्थम्‌ । काचित्‌ 
खलु गम्यमानाथौन्वयेन अमिधा प्रवर्तते, काचित्वमिधीयमानाथौन्वयेन । 
तत्रोदहेरो वत्यभिधीयमानसादृश्यान्वयेन अभिधा उपदररिता । इह तथं- 
सामथ्यौवसेयसाददयान्वयेन । तदेवमर्थसामथ्यौवसेयेन वल्यर्थेनाचिवतं 
पुनस्क्ताभासमत्र काव्यमलङ्कायै निर्दिष्टम्‌ । पुनरुक्तवदामासमाने च पदे 
तस्यालङ्कारः । अत्राखङाय॑ यत्काव्यं तद्धर्मत्वेन पुनरुक्तवदामासमानयोः 
पदयोरलङ्कारत्वमुक्तं न तु खतच्रतया । फलं चेवमभिधानस्य पुनरुक्तवदा- 
मासमानपदसमन्वयस्य अलङ्कारताख्यापनम्‌ । अलङ्कारस्य खल्वलङ्कायपर- 
तन््रतया निरूपणे क्रियमाणे सुष्टु खरूपं निरूपितं भवति । खात्मन्यव- 
सितस्य तस्यानलङ्कारत्वात्‌ । ससुद्रकथितदहारकेयूरपारिदायोचलङ्कारवत्‌ । 
अतः पुनरुक्तवदाभासत्वस्यालङ्कारताख्यापनाय काव्यपरतन्नरतया निर्देशो 
युक्त एव । 


१ वगः] रघुवृत्तो ३ 


तस्योदाहरणम्‌- 
तदाप्रभृति निःसङ्गी नागकुञ्चरकृत्तिभृत्‌ । 
शितिकण्ठः कारगरुत्सती शोकानर्व्यथः ॥ 

तदाप्रभृति सतीवियोगादारभ्य स देवः. शितिकण्ठो निःसङ्गः सन्‌ 
दिवसानतिवाहितवानिति वक्ष्यमाणे शोके वाक्या्थपरिसमािः । कत्ति- 
श्रम । कारवरोन निवतेमाना (या) सती (तस्याः ) वियोगेन जनितो 
यः शोकवदिसदुद्धवा पीडा यख स तथोक्तः । अत्र नागकुञ्जरशब्दो 
रितिकण्ठकागङ्शब्दो च पुनरुक्तवदामासेते । तथाहि । नागकुञ्ञरश- 
न्दयोरुपक्रमावसायां गजवाचित्वेन एकार्थत्वं प्रतिभाति । पदाथान्वयपया- 
खछोचनया तु तदह्वाध्यते । नागशब्दः खल्वत्र हस्िवाची । कुञ्जरशब्दस्तु 
तसररोसावगतिदेतुः । एवं शितिकण्टकालगलश्चब्दयोरपि वरी विरोषाव- 
च्छिन्नरारीरावयवभेदोपेताथामिधापित्वात्पौनरुक्तये संमाव्यमानं कारगल- 
दिति तकारावधिपयोरोचनया चापसायैते । तेनात्र पुनरुक्ताभासत्वम्‌ । 

ननु छेकानुप्रासरक्षणादनन्तरं पुनरुक्तवदाभासोदाहरणं पठ्यते । त- 
त्कथ पुनरुक्तवदाभासलक्षणव्याख्यानसमय एव तस्योपन्यासः कृतः । 
उच्यते । उदाहरणप्रदशेनमन्तरेण लक्षणार्थेख दुरधिगमलवादिदैव तदुप- 
न्यस्तमित्यदोषः । एवमुत्तरत्रापि प्रमेयरब्दानुसारेण अन्थपारटक्रमविपया- 
सेन व्याख्यायां नासूयितव्यम्‌ । पाटक्रमादार्थक्रमस्य बलीयस्त्वात्‌ । 

छेकानुप्रासः-- 

छेकानुप्रासस्त द्योदेयोः सुसद्शओोक्तिक़ृतो । 

द्रयोद्रयोरञ््ञलूसमुदाययोः सुष्ठु सदो उचारणे क्रियमाणे सति ठेका- 
नुप्रासो भवति । तथाविधाः समुदायासतत्रालङ्कारतां प्रतिपयन्ते । द्रयोद्ध- 
योरिति खार्थेऽवधायंमाणे अनेकसिन्निति द्विर्वचनं खा्थग्रहणेन वीप्साया 
निरस्तत्वात्‌ न यावन्तोऽत्र द्विकाः संभवन्ति तेषां सवेषामेव सुसदृशं 
काय, किं तर्हिं कतिपयानामेव । वीप्सा हि साकल्ये सति भवति । स 
चात्र खा्थशब्देन निरस्ता । अवधायेमाणग्रहणाच द्रयोद्धंयीरेवात्र समुदा- 


1 काव्याख्ङ्करसार 


ययोः सदृशत्वं, नतु त्रयाणां त्रयाणामिति द्रष्टव्यम्‌ । अनेकसिन्निति 
वचनाच्च असक्रदे वं विधरूपोपनिबन्धे सति देकानुप्रास्ता न तु सङृदिति 
मन्तव्यम्‌ । परस्परमेकरूपान्विता रसायभिव्यत्तयनुगुणत्वेन रब्धोत्कषी 
वर्णास्तत्समुदाया वा ओोभातिशयहेवुत्वेन काव्ये क्षिप्यमाणा अनुप्रास- 
राब्देनान्वर्थनाभिधीयन्ते । ठेकशब्देन कुखायाभिरतानां पक्षिणामभिधा- 
नम्‌ । तदुक्तम्‌--“छेकान्‌ गृहेष्वभिरतानुशन्ति मृगपक्षिणः इति । 
तेषां च कुलायाभिरतत्वादन्येन केनचिदनायास्यमानानामनेनानुप्रासेन स- 
दरी मधुरा वागुच्रति । अतोऽयमनुप्रासरछेकैरव्यपदिस्यते छेकानुप्रास 
इति । अथवा छेका विदग्धाः । तद्रह्टमत्वादसय छेकानुप्रासता । तसोदा- 
। १ 4: 5 नो 

स देवो दिवसाचनिन्ये तसिज्ौटेन्द्रकन्दरे । 

गरिष्ठगोष्ठीप्रथमेः प्रमथैः पर्युपासितः ॥ 


कन्दरो गुहा । गरिष्ठा गुरुतमाः । प्रियसिर ०” (वा. अ. &* ° १५७) 
इतीष्टनि गुरुशब्दस्य गरादेशः । गोष्ठी विदग्धानामासनवन्धः । प्रथमे; 
प्रधानैः । प्रमथेगणेः । पर्युपासितः सेवितः । अत्र सदेवदिवसरब्दौ 
इन्द्रकन्दरशब्दौ गरिष्ठगोष्ठी्ब्दौ प्रथमप्रमथशब्दौ परिउपासशब्दौ च 
द्रो द्वो अज्जट्सयुदायो खसदशाबुच्वारितो तेन ठेकानुप्रासता । कचितत 
“निन्ये तसिन्‌" इत्यत्र *निन्येऽन्यसिन्‌' इति पाठः । तदा चेतदयप्युदाहर- 
णेऽन्तभ॑वतीति । 

अनुप्रासः । स च त्रिविधो वृत्तिसंश्रयात्‌ । यद्धक्ष्यति-- 

८“सरूपन्यज्ञनन्यासं तिषष्वेतास वृत्तिषु । 
प्रथक्प्रथगनुप्रासमुश्चन्ति कवयः सदा" इति । 

असयार्थः- त्रिष्वेतेषु यथायोगं रसाद्यभिव्यक्तयनुगुणेषु व्णैव्यवहारेषु 
यः सरूपाणां व्यञ्जनानां पथक्‌ प्रथगुपनिबन्धस्तमनुप्रासं कवयः सदेच्छ- 
न्तीति । अतस्तास्तावदंत्तयो रसाचमिव्यक्तयनुगुणवणैव्यवहारासिकाः प्रथ 
ममभिधीयन्ते । ताश्च तिकलः परूषोपनागरिकाग्राम्यत्भेदात्‌ । 


१ वर्गैः ] लघुवृत्तो ५ 


तत्र परूषा- 
शषाभ्यां रेफसंयोगेष्टवर्भेण च योजिता । 
परुषा नाम वृत्तिः खात्‌ हहद्याचैश्च संयुता ॥ 
शकारषकारादियुक्तौ व्णव्यवहारः परुषाख्या वृत्तिः । रेफोपरक्षिता: 
संयोगाः क्रकीदयो रेफसंयोगा; । टकारोपलक्षितो वर्म्टवभ॑ः टठडटणेति । 
अस्यां वृत्तौ योऽनुप्रासः स परुषानुप्रासः । तस्ोदाहरणम्‌- 
तत्र तोयाश्चयारोषव्याकोितकुरो्या । 
चकारो शाछिर्किंशारुकपिश्ाशामुखा शरत्‌ ॥ 
तोयारयेषु अरोषं साकल्येन व्याकोशितानि विकासितानि कुरोश- 
यानि पद्मानि यया इति समासः । तथा शालीनां धान्यानां किंशारुभिः 
शुकैः कपिश्ानि पिज्ञराणि आश्ामुखानि दिगवकाश्चा यस्यामिति समासः। 
अयं च शकारस्य सारूप्येणोपनिबन्धात्परुषानुप्रासः । 
उपनागरिका-- 
सरूपसंयोगयुतां मूधिवगोन्लयोगिभिः । 
स्परौयुतां च मन्यन्ते उपनागरिकां बुधाः ॥ 
सरूपाणां वर्णानां ये संयोगाः कप्पच्च इत्यादयक्तैयुक्ता । तथा वगा- 
न््येडेजणनभेः ङश्चण्टन्तम्प इत्यादिरूपतया उपरि ये युक्ताः कादयो 
मकारान्ताः स्पशौ सेयुक्ता उपनागरिका वृत्तिः । एषा खलु नागरिकया 
वैद्ग्धीजुषा वनितया उपमीयते तत उपनागरिका । नागरिकया उपमिता 
उपनागरिकेति । “अवादयः करष्टाचर्थ तृतीयया” इति समासः । तस्या- 
मुपनागरिकानुप्रासः । तस्योदाहरणं च-- 
सान्द्रारविन्दवृन्दोत्थमकरन्दाम्बुबिन्दुभिः । 
सखन्दिभिः सुन्दरस्यन्दं नन्दितेन्दिन्दिरा कचित्‌ ॥ 
अत्र दकाराख्यः स्पर्शो नकारेणोपरि व्यवयितेन युक्तः सारूप्येणो- 
पनिबद्धः । सान्द्रा धना अरविन्दवृन्दोत्था मकरन्दाम्बुबिन्दव इति ` 
संबन्धः । सुन्दरस्पन्दं स्पन्दिभिरिति सामान्यभूतः स्पन्दः सुन्दरस्पन्द- 


६ काव्यालङ्कारसार्‌- 


मिति विरिष्टेन स्पन्देन विदोषितो रैपोषं पुप्णातीतिवत्‌ । सुन्दरः स्पन्दो 
यस्िन्निति हि सामान्यमूते स्पन्दने अन्यपदार्थे सुन्द्रताविचिष्टं स्पन्दनं 
वृत्तिपदाथमूतम्‌ । इन्दिन्दिरा अमराः ॥ 
म्राम्या-- | 
रोषेवंणेयेथायोगं कथितां कोमलाख्यया । 
ग्राम्यां वरति प्रशंसन्ति काव्येष्वादतबुद्धयः ॥ 
परुषोपनागरिको पयुक्तवणीवरिर्वणेढकारादिभिरुपनिबध्यमाना ग्राम्या। 
तस्या एव च अपरं नामधेयं कोमलेति । कोमलाख्यया कथितमिति 
संबन्धः । तस्यां चानुप्रासो आम्यानुप्रासः । तस्योदाहरणम्‌-- 
केठिलोलालिमालानां कलेः कोलाहले: कचित्‌ । 
कुवैती काननारूढश्रीन्‌पुररवशभ्रमम्‌ ॥ 
केलिलोलाः क्रीडारम्पराः । कर्ठैर्मधुरैः । अमो आन्तिर्विपर्ययप्रल्ययः । 
अत्र ठकारककाररेफाः सारूप्येणोपनिबद्धाः । एवमेतासिक्लो वृत्तयो 
व्याख्याताः । तासु च रसा्यमिव्यक्तयानुगुण्येन प्रथक्‌ प्रथगनुप्रासो निब- 
ध्यते तदाह-- 
सरूपन्यञ्जनन्यासं तिरष्वेतासु वृत्तिषु । 
पृथक्परथगनुम्रासयुश्चन्ति कवयः सदा ॥ 
अयं शछोकः सोदाहरणो वृत्तिखरूपनिरूपणप्रसङ्गेन व्याख्यातः । 
लारानुप्रासः-- | 
खरूपाथौविरेषेऽपि पुनरुक्तिः फलान्तरात्‌ । 
राब्दानां वा पदानां वा काटायुप्रास इष्यते ॥ 
स पदद्वितयस्थिलया योरेक पूवेवत्‌ । 
तदन्यस्य खतच्र(त्वा)त्‌ दरयोर्वेकपदाश्रयात्‌ ॥ 
खतच्रपदरूपेण दयोवापि प्रयोगतः । 
भिद्यतेऽनेकधा भेदैः पादाभ्यासक्रमेण च ॥ 
राब्दानामनुपरुभ्यमानयुप्तिडां तथा पदानामुपरभ्यमानसुप्तिड, उभ- 


। 
। 
| 

येषां च शब्दपदानां खरूपस्य वर्णातममनः अमिपेयस च निरन्तरशब्द्‌- 
व्यापारगोचरीक्ृतसय वाच्यखार्थस्याभेदेऽपि फलान्तरात्तात्पयेभेदात्‌ पुन- 
रुक्तेः सा छारदेशनिवासिजनवहमत्वाह्ारानुप्रासोऽभिधीयते | 
स च प्रथमं तावत्रिप्रकारः । द्वयोः ख्तच्रयोद्र॑योः परतच्रयोः खत- 
च्रपरतच्त्रयोश्च भावात्‌ । तत्र यस्तावद्रयोः खतच्रयोः स द्विप्रकारः । 
एकैकसिन्‌ पदे पदसमुदायातमके च पादे भावात्‌ । तदक्तम्‌-- 
‹“खतच्रपदरूपेण द्रयोवापि प्रयोगतः । 
भियतेऽनेकधा मेदः पादाभ्यासक्रमेण च ॥'' इति । 
अत्र हि खतत्रपदात्मकत्वेन द्वयोः प्रयोगादेकेकपदाश्रयो लाटनुप्रा- 
सोऽभिहितः । तस्योदाहरणम्‌-- 
काराः काचा इवोद्धान्ति सरांसीव सरांसि च । 
चेतांस्याचिक्िपूर्युनां निश्नगा इव निक्नगाः ॥ 
आचिक्षिपुरपट्टतवन्तः । अत्र॒ कारादयः शाब्दा अपरैः काशादिभिः 
शब्दैः एकरूपा एकामिधेयाश्च । तात्पर्थभेदेन तु तेषां पुनरुक्तिः । तथा 
द्यत्र एकेषां काशादिशब्दानां जातिभेदोपरक्तद्रव्यपरतया प्रयोगः । अप- 
रेषां तु अनन्वयालङ्कारच्छायया उपमानान्तरव्यावृ्तिपरतया । अत्र च 
खातच्यं पदानां, काशादीनामुपरभ्यमानसुिङ्करूपत्वात्‌ । एकैकरूपतया 
चावृत्तेरुपनिबन्धः । 
पदसमुदायात्मकसख तु पादस खरूपाथी विरोषे ताद्पर्यमेदेन पुनरुक्त 
पादाभ्यासपरिपास्या खतच्रपदाश्रयो लाटानुप्रासो भवति । पादाभ्यासक्र- 
मेण चेति करमग्रहणेन सङृद्िकिश्च पादाभ्यासे ये भेदाः संभवन्ति तत्खी- 


कारेण पादाभ्यासे लाटानुप्रासस्य प्रवृत्तिः सूचिता । तस्योदाहरणम्‌- 


कियो महति भव्रभ्य आगस्यपि न चुक्रुधुः | 
भतौरोऽपि सति सखीभ्य आगस्यपि न चुक्रधुः ॥ 
महत्यप्यागसीति संबन्धः । तथा च सत्यप्यागसीति भतभ्य इति 
सीभ्य इति च क्रुध देति संप्रदानता । अत्र एकत्र पादे नायकगताप- 


< काव्याख्ङ्कररसार- 


राधविषयत्वेन खीकतृकः कोधामावः प्रतिपादितः । अपरत्र तु नायिकानां 
यो भतृप्रणयातिक्रमात्मकोऽपराधस्तद्विषयो नायककतंकः क्रोधाभावोऽमि- 
हितः । अतस्तात्प्यभेदः खरूपाथौ विदोषश्च । पदसमुदायात्मकस्य च 
पादस्याभ्यासः । एवमये खतच्छपद्‌श्रयो लाटानुप्रासो द्विविधोऽभिदहितः । 
एकैकपद्‌श्रयः पदसमुदायाश्रयश्च खतन््रपदाश्रयो कारानुप्रासः । 


दरयोरनुपकभ्यमानयुिडोः परतन्रयोः शब्दयोर्यो खछाटानुप्रासस्तस्यापि 
द्विध्यं, पदद्वितयाश्रयत्वेन एकपदाधारत्वेन च । तदुक्तम्‌-'स पद- 
द्वितयस्थित्या द्योः इति । सोऽनेकधा मदैर्मियते इति संबन्धः । 


तथा द्रयोर्वेकपदाश्रयादिति । 
ूर्वस्योदाहरणम्‌-- 


कचिदुत्फुहकमला कमलन्नान्तषट्पदा । 
षट्पदक्राणसुखरा सुखरस्फारसारसा ॥ 


सारसाः रक्ष्मणाख्याः पक्षिविद्धोषाः । अत्र कमरषट्‌पदमुखर शब्दानां 
खरूपाथौमेदेऽपि तादपर्यभेदेन पुनरुक्तिः पदद्वितयाश्रयित्वे च । तात्पर्यभेद्‌- 
श्चात्र कमटषटपदशचब्दयोः कारकरक्तिभेदात्‌ । तथाहि । पूर्वः कमल्य- 
व्दोऽत्र विकासक्रियाकपत्वपरतयोपात्तः, उत्तरस्तु अमणक्रियाकवमूतषट्‌- 
पदाधारत्वेन । तथा पूर्वः षट्पदशब्दो भरमणक्रियां प्रति कवैत्वेनोपव्णितः, 
उत्तरस्तु क्ाणक्रियासंबन्धित्वेन । मुखरशब्दौ तु विरोषणमूतं सञचब्दत्वं 
भिन्नार्थनिष्ठतयावगमयतः । तथाहि । पूर्वेण सुखरशब्देन शरतरिष्ठं मोख- 
येमवगम्यते, अपरेण तु सारसनिष्ठम्‌ । एवमयं पदद्वितयपरतच्रशब्दद्र- 
याश्रयो काटानुप्रासोऽभिहितः । 
एकपदाश्रयश्दद्वितयव्तीं त॒ “्योवैकपदाश्यात्‌" इयक्तः । 
तस्योदाहरणम्‌-- 
जितान्यपृष्टकिञ्चल्ककिञ्ञच्कश्रेणिश्ोमितम्‌ । 
लेभेऽवतंसतां नारीमुखेन्दुष्वसितोत्पलम्‌ ॥ 


१ वेः] लघुवृत्तो ९ 


अत्र नारीमुखेष्विति वदनानां चन्दरेणोपमितत्वादसितोत्पलख शशक- 
रूपता ध्वन्यते । किञ्ञस्कदाब्दयोश्चात्र खरूपार्थामेद्‌ एकपदाश्रयत्वं तास- 
भेदश्च । एकस्य जीयमानतया उपादानात्‌, अपरस्य जयनक्रियाकवृ मूता 
यासौ भ्रेणिस्तत्संबन्धित्वेन । एवमयं प्ररतन्रयोः शब्दयो टानुप्रासो 
द्विविधो निरूपितः | 


खतन््रपरतन््रयोस्त॒ यत्रैकस्य शब्दस्य पदान्तरानुप्रवेशः, अपरस तु 
खातनच््येण पदृरूपतयावस्थानं तत्र मवति । तदुक्तम्‌--“एकख पूवेवत्त- 
न्यस खतच्रत्वात्‌" इति । एकस पूर्वेवत्पदान्तराश्रयेणावसानादि- 
त्यथः । तस्ोदाहरणम्‌- 


पञ्चिनीं पञ्चिनीगादस्प्रहयागत्य मानसात्‌ । 
अन्तद्‌न्तुरयामासुैसा हंसकुरल्यात्‌ ॥ 
मानसात्‌ सरोविरदोषात्‌ । दन्तुरयामादुः महत्वाच्छुृत्वाच उन्नतदन्ता 
इव चक्रुः । अत्र खरूपाथामेदेऽपि प्चिनीशब्दयोर्हसश्चब्दयोश्च तातय- 
मेदात्पुनरुक्तिः । एकस्य पदान्तरानुप्रवेश्चः, अपरस्य च खतच्रत्वम्‌ । 
तात्पयेभेदस्तु एकस्य पद्िनीश्ब्दस् कर्मरूपत्वात्‌ , अपरस्य च स्प्रहाविष- 
यप्रतिपादना्थत्वात्‌ । तथा एकस्य हंसशब्दस दन्तुरणक्रियाकवरेमूताथा- 
भिधायित्वात्‌ , अपरस्य तु कुलसंबन्धित्वात्‌ । एवमयं पञ्चविधो रारानु- 
प्रासः प्रतिपादितः । खतन््रपरतच्राणां तस प्रयेकं द्विमेदत्वात्‌ खतच्रपर- 
तन््रयोश्च समुदितयोरेकम्रकारत्वात्‌ ॥ 
रूपकम्‌-- 
श्रुत्या संबन्धविरदाद्यत्पदेन पदान्तरम्‌ । 
गुणव्ृत्ति प्रधानेन युज्यते रूपकं तु तत्‌ ॥ 
बन्धस्तय यतः श्रुला श्रुयथोभ्यां च तेन तत्‌ । 
समस्तवस्तुविषयमेकदे विवतिं च ॥ 
समस्तवस्तुविषयं मालारूपकयुच्यते । 
यैकदे शृत्ति स्यात्पररूपेण रूपणात्‌ ॥ 


१० काव्यालङ्कारसार- 


पदान्तरस्य गुणव्रृत्तेरपरेण पदेन योगे रूपकं भवति । नन्वेवं सति 
नीटमुत्पलमित्यत्रापि नीख्शब्दसय गुणवृत्तेरुत्पल्छब्देन योगे रूपकताप्र- 
सङ्ग इत्याश्ङ्गयोक्त--श्रुलया संबन्धविरहादिति । श्रतिर्मिरन्तरा्थनिष्ठः 
राब्दव्यापारः । तया श्रुत्या अनुपपद्यमानपदान्तरसंबन्धं सत्‌ पदान्तरं 
गुणवृत्ति यत्रापरेण पदेन युज्यते तत्र रूपकता । यथा-- 

ज्योत्ल्ाम्बुनेन्दुकुम्भेन ताराकुसुमशारितम्‌ । 
कमो रात्रिकन्याभिरव्योमोद्यानमसिच्यत ॥ इति । 

अत्राम्बुशन्दो निरन्तराथनिष्ठशब्दव्यापारगोचरीङरृते उदकत्वे वत- 
मानो ज्योत्ख्ाशब्देन सामानाधिकरण्यं नानुमवति । अम्बुलज्योत्लञात्वयो- 
रेकार्थसमवायामावात्‌ । अतोऽम्बुगताः शञ्याहयादकत्वप्रसरणरीरत्वा- 
दयो ये गुणा्तत्सद्ज्योत्लागतगुणवृत्तिः सन्नम्बुशब्दो ज्योर्ज्ञायां वतेते । 
तेनाम्बुशब्दस्य शर्या निरन्तरार्थनिष्ठेन अभिधाव्यापारेण यः पदान्तरेण 
ज्योतसाशब्देन संबन्धसतच्छरन्यत्वाद्णवृत्तिता । अतोऽत्र रूपकता । नचैवं 
नीरसुखरमि्यादौ श्रुत्या संबन्धविरहाद्रुणदृ्तितं, किंतर्हि खत एवेति 
न रूपकताप्रसङ्गः । 

ननु विरुद्धाथाभिधायिनोः समानाधिकरणयोः शब्दयोर्निरन्तरार्थनिषठेन 
अभिधाव्यापारेण अनुपपद्यमानान्योन्यसमन्वयत्वा्येकस्य रक्षणया गुण- 
वृत्तित्वमभिधीयते, एवं सति पयोयेणात्र गुणवृत्तितं प्रा्रोति । नियमक- 
रणाभावात्‌ । ततश्च यथाम्बुश्चब्दस ज्योत्ल्ाशब्दसामानाधिकरण्याद्वणव्रू- 
तितवमुक्तं; तद्रज्योत्खाशब्दस्यापि अग्बुशब्दक्तामानाधिकरण्याद्भुणवृ्तितव 
कथं न स्यादिव्याशङ्कयोक्तं प्रधानेनेति । प्रधानाथानुरोधेन उपसजेनसय 
लक्षणया गुणवृत्तित्वमुपपन्रम्‌ । प्रधानवदशवतित्वाद्णानामित्यमिप्रायः । 
अतश प्राकरणिकाथोमिधायित्वास्रधानार्थविषयो यो ज्योत्ल्ाश्ब्दः तद- 
नुरोधेन अम्बु्ब्दस्य अप्राकरणिका्थत्वादप्रधानाथेख गुणव्त्तिखयुपपन्न- 
मिति न पययेण ज्योत्लाम्बु्ब्दयोः परस्परानुरोधेन गुणवृक्तित्वप्रसङ्गः । 


ननु च ज्योत्लञाग्बुनेत्यत्र अम्बुनः प्राधान्यं ज्योत्ल्लायाश्च गुणभावः । 


१ वगः ] लघुवृत्तो ११ 


तथा हि । एतसिज्श्चोके तद्धावाध्यवसानेन सेकावच्छादितरूपतया सेका- 
त्मकत्वेन यासौ व्योश्नो व्याप्तिरसिच्यतेति प्रतिपादिता, तया खसाधनमूतं 
यत्तदम्भोऽपेक्षितं तदत्र ज्योत््या विरिष्यते ज्योत्ञेवाभ्न्विति । यदत्र 
सेकसाधनत्वेनाग्बु अपेक्षितं तज्योत्ेवेत्य्थः । उक्तं च “उपसजेनोपमेयं 
कृत्वा तु समासमेतयोरुमयोः । यच प्रयुज्यते तद्रूपकमन्यत्समासोक्तम्‌'° 
इति । एतयोरुभयोरिति । उपमानोपमेययोरिल्यथः । तत्कथमिदसुक्तं 
ज्योत्लापदस्य प्राधान्यात्तद्ररोनाम्बुशव्दस्य गुणव्ृ्तित्वं कल्प्यते इति । 
उच्यते । अत्र खट दवेऽवस्ये विचेते। एका तावज्योत्लाया अम्बुकरणावयखा । 
अपरा तु अम्बुत्वमापादिताया ज्योत्ल्ायाः सेकसंबन्धखूपा । तत्र यदा 
तावज्योत्खला अम्बुरूपत्वमापयते तदा प्राकरणिकष्वात्‌ ज्योतला प्रधानम्‌ । 
अम्बु च तद्विपययाद्रणः । तदानीं चाम्बुराब्दो ज्योत्लाशन्दानुरोषेना- 
म्बुगतशोङ्ृचयादिगुणसदशचगुणयोगाहक्षणया ज्योत््ञायां वृत्तिमनुभवति । 
तदा च तस प्रधानार्थानुरोधाट्णवृत्तित्वेन रूपकत्वमुक्तम्‌ । यदा तसौ 
अम्बुशब्द आपादिताम्बुभावज्योत्लाभिधायी सन्‌ सेकक्रियया समन्वयमा- 
पद्यमानो यदेतदत्र सेकसाधनत्वेनाम्बु उपयुज्यते तज्योत्ल्नेवेति ज्योत्लया 
विशिष्यते तदा तस न रूपकावखा । पृवावसायामेवानुभूतगुणव्र्ति- 
त्वात्‌ । अतस्तखामवस्थायामसो अतिशयोक्तिच्छायां भजते । पूवांवसया- 
पेक्षयात्वेतदरूपकमुक्तम्‌ । प्रधानानुरोधेन तत्र गुणेषु वतंमानत्वात्‌ । रूप- 
कत्वं चात्राध्यारोप्यमाणगतेन रूपेण अध्यारोपविषयसयय वस्तुनो रूपवतः 
क्रियमाणलादन्वथं द्रष्टव्यम्‌ । 


अत्र चोपमानवर्तिनो ये गुणास्तत्सदश्चगुणदशचनादुपमेय उपमानगतयोः 
शब्दरूपयोरारोपः । तत्र त्रयो दशनमेदाः । केचिदत्र रशब्दारोपपूरवक- 
मथारोपं ब्रुवते, अपरे त्वथारोपपूर्वकं शब्दारोपम्‌ । अन्येष्व शब्दारोपाथा- 
रोषयो्ागपथमभिधीयते । अयमेव च पक्षो युक्त इव दस्यते । तदाहुः- 


““शब्दोपचारात्दरपं रूपके कैश्िदु च्यते । 
तादप्यारोपतश्चानयेः शब्दारोपोऽत्र कथ्यते ॥ 


१२ काव्यालङ्कारसार- 


उपमानगुणेस्तुल्यानुपमेयगतान्‌ गुणान्‌ । 
परयतां तु सन्रद्धाति तत्र तच्छब्दरूपता ॥' इति । 

तत्रेति । उपमेये द्व्यर्थः । तच्छब्द रूपतेति । उपमानशब्दारोप 
उपमानरूपारोपश्च । 

तस्य च रूपकस्य द्विप्रकारता । खकण्टेन सकरुरूपणाभिधानादेकः 
पकारः । तदुक्तम्‌--“बन्धस्तस्य यतः श्रुत्या तन तत्समस्तवस्तुविष- 
यमू" इति । श्रतिर्निरन्तरार्थेनिष्ठोऽभिधाव्यापारसस्योदाहरणं “ज्योत्खाम्बुना' 
इत्याचुक्तम्‌ । शारितं शवछितम्‌ । अत्र हि सर्वेषामेव छ्प्यत्वेनोपात्तानां 
ज्योव्छन्दुतारारात्रिव्योक्नां यथाक्रममम्बुकुम्भकुसुमकन्यो्यानानि रूपकत्वेन 
खकण्ठेनोपात्तानि, न तथोक्तं कसचिद्रपणम्‌ । तेन श्ुलयेवात्र रूपणा । 
जतः समस्तवस्तुविषयत्वम्‌ । समग्राणि ह्यत्र दूप्यत्वेनाभिमतानि वस्तुनि 
खकण्ठेनोपात्तस्य रूपकस्य विषयः । अयमसावेकः प्रकारः । 

यत्र तु किंचित्खकण्टेन किंचिच्चाथादूषणं भवति, तत्र श्रत्यथाभ्यां 
रूपणादपरः प्रकारो भवति । तत्र चैकदेराविवर्तित्वम्‌ , एकदेश विरोषेण 
खकण्डोत्तया वतेनात्‌ । तदुक्तं “यतश्च श्ुल्यथोभ्यां तख बन्धस्तेन 
तदेके श्चविवति च' इति । तस्योदाहरणम्‌-- 

उत्पतद्धिः पतद्भिश्च पिच्छाटीवाख्शालिभिः । 
राजहंसैरवीज्यन्त शरदेव सरोनृपाः ॥ 

पिच्छाव्यः पक्षपङ्कयः । राजहंसा रक्तचञ्चपादा हंसाः । अवीज्य- 
न्तेति । वीजिधातुष्वपटितोऽपि चिष्टमयोगात्‌ मिकिखचिङ्कविक्षपिवद्धा- 
तुतया द्रष्टव्यः ¦ अत्र द्वे रूपणे खकण्टेनाभिहिते पिच्छाटीवाल्शालिभि- 
रिति सरोनृपा इति च । तथा हि एकत्र पिच्छाल्यो बाक्पत्वेन रूपिताः, 
अपरत्र तु सरांसि नृपरूपत्वेन । राजहंसानां चामररूपत्वेन रूपणा अथा- 
रिक्ता, यरदश्च प्रकृताया नायिकात्वेन । शरचायिकया कवरैमूतया राज- 
हंसचामरेः पिच्छालीवाक्यालिमिः सरोनृपा वीज्यन्ते सेति इत्र वाक्यार्थः । 
एवमेतौ रूपकस्य समस्वस्तुविषयेकदेश विवर्विरक्षणौ द्धौ भकाराुक्तौ । 


१ वैः] ` ` रधुवृत्तौ १३ 


` यदि वा मालारूपकसख समस्तवस्तु विषयता तत्र द्येकसिन्‌ रूप्ये समु- 
चयेन असन्ते क्षिप्यन्ते बहूनि रूपकाणि । तदुक्त -“समस्तवस्तुविषयं 
मालारूपकमुच्यते ॥ यद्वेति प्रकारान्तयोपक्षेपार्थः । तस्योदाहरणम्‌-- 
` `वनान्तदेवतावेण्यः पान्थखीकालश्रङ्खलाः । 
मारप्रवीरासिरुता भृङ्गमारश्चकातिरे ॥ 
वनान्ता वनैकदेशः । वेण्यः केशपाशः । कालश्रङ्खला अन्तकप्रयुक्ता 
जाकर्षणशरङ्खलाः । मारपरवीरा मन्मथसंबन्धिनो मराः । अत्र भूङ्गमारा- 
नामेव केवरानां रूप्यत्वेनोपात्तानां तिस्रो रूपणाः कृताः वनान्तदेवता- 
वरेण्य इत्येवमादिना । तेनात्र समस्तवस्तुविषयता, एकसिन्‌ रूप्ये समु- 
चयेन बहूनां रूपणानां क्िप्तत्वात्‌-- 
एकदेराविवतिं तु पररूपेण रूपणाद्धवति । तदुक्तं “एकदे राव्त्ति 
स्थात्पररूपेण रूपणात्‌ इति । तस्योदाहरणम्‌ । 
आसारधाराविरिखेनमोभागप्रमासिभिः । 
प्रसाध्यते स धवङेराशाराज्यं बलाहकैः ॥ 


आसारो वेगवद्रषेम्‌ । विशिखाः शराः । अत्र प्रसाध्यत इत्ययं शब्दः 
-केषच्छायया द्वयोरर्थयोर्वरतेते मूषणे उपाजने च । तत्र मूष्णं प्रकृतम्‌ । 
शरत्समयो यत्र प्रस्तुतः । तत्र च शुष्कैवसाहकैर्दिशो भूष्यन्ते । यदु- 
पाजैनं तदप्रकृतत्वादत्र परमन्यत्‌ । तस्य च परस्याप्रकृतस्य उपाजेनस्य 
यततदरपं कारककदम्बकं येन तद्रूपव क्रियते नृपविरिखराज्यसंग्राममम्या- 
त्मकं तेनात्र यथाक्रमं बलाहकासारधारादिङ्भोभागानां रूप्यत्वेनामिम- 
तानां रूपणा विहिता । तेनात्रैकदे शवृत्तित्वम्‌ । एकदेशवृत्तीलयत्र हि 
एकदा अन्यदा ईशः प्रमविष्णुर्यो वाक्याथ्दर्तितं रूपकसयामिमतम्‌ । 
विरषोक्तिखक्षणे च भामहविवरणे भटोद्धटेन एकदेशशब्द एवं 
व्याख्यातो यथेहासाभिर्निरूपितः । तत्र विषोक्तिलक्षणम्‌- “एकदेशस्य 
विगमे या गुणान्तरसंस्तुतिः । विदोषप्रथनायासौ विरोषोक्तिर्मता यथा? 
इति । तेनात्र विदोषोक्तिरक्षणवदेकदेशशब्देन अन्यदा प्रभविष्णुवो- 

। २ 


१४ काव्यारङ्कारसार- 


क्यारथं उच्यते, अन्यत्र च अन्यद्‌। प्रभविष्णुपा्जनम्‌ । अप्रकृतं हि तत्‌ 
छेषवरोनात्र नीतं, तेनात्रैकदेरावृत्तिता ॥ 

दीपकम्‌- 

आदिमध्यान्तविषयाः प्राधान्येतरयोभिनः 
अन्तगेतोपमाधमां यत्र तदीपकं विदुः ॥ 

यत्रान्तगेतोऽ्थसामथ्योवसेयत्वादुपमानोपमेयभावो येषां तथाविधानां 
धमांणामुपनिवन्धस्तत्र काव्यदीपकं मवति । तथाविधकाव्यविषयताच 
दीपकस्य तत्काव्यं दीपकमिव्युपचारात्सामानाधिकरण्यम्‌ । अत्र च धर्माणा- 
मेकवारमुपनिवन्धो द्रष्टव्यः । असक्रदुपादाने हि तेषां प्रतिवस्तुपमां 
वक्ष्यति । अत एव चैकदेशवर्तिनामपि तेषां धर्माणां यौ द्वौ उपमानो- 
` पमेयमभावेन अवसितो वाक्यार्थो बहवो वा तथाविधास्तदुदीपनदेतुत्वादी 
पकता । यावच तेषां धमाणासुपमानोपमेयमावसमन्वयेनात्रोपनिवन्धसता- 
वहखस्माधान्येतरयोगित्वमापतति । उपमेयसख प्राकरणिकतया प्राधान्यादु- 
पमानस्य च तादर्थ्येन गुणमावात्‌ । एवं च प्राधान्येतरयोगिन इत्ययम- 
तरानुवादः । प्राप्ताथेत्वात्‌ । प्राधान्यं च इतरचाप्राधान्यम्‌ । ताभ्यां योगः 
संबन्धो विद्यते येषां ते तथोक्ताः । 

अस्य च दीपकस्य त्रैविध्यम्‌ , तेषां धमाणामादिमध्यान्तवाक्यविषय- 
त्वेनोपनिबन्धात्‌ । तदुक्तम्‌ 'आदिमध्यान्तविषयाः' इति । 

तत्रादिदीपकस्योदाहरणम्‌-- 

संजहार शरत्कारः कदम्बकुयुमश्चियः । 
परेयो वियोगिनीनां च निःरोषदुखसम्पदः ॥ - 

अत्र संहरणात्ा धर्मः कदम्बकुसुमशोभाकर्मकत्वेन विरदिणीयुख- 
सम्पत्कर्मकत्वेन च उपनिवध्यमानोऽन्तगतोपमः । शरत्समयस्योपवण्यै- 
 मानतया कदम्बकुसुमश्रीसंहारस्य प्राकरणिकार्थनिष्ठताद्विरहिणीषुखसंप- 
त्संहारसख चाप्राकरणिका्थं विषयत्वात्‌ । तेनात्रान्तगेतोपमत्वम्‌ , यथा 
प्रेयो वियोगिनीनां निःशेषाः सुखसम्पदः संजहार तथा कदम्बकुघुमध्चियो- 


। 
। 


१ वरैः]  व्षुत्तौो १५ 


ऽपीति । शरत्कारुशब्दस्य चात्र शरत्समयः शेषच्छायया अन्तकानुरज्ञितो 
वाच्यः । संहारस्यान्तककर्मत्वात्‌ । अत्र च प्रथम एव वाक्ये संजहा- 
रेत्यस्योपनिबद्धस द्वितीयवाक्ये अनुषङ्गच्छायया उपजीव्यमानल्ादादिदीप- 
कवम्‌ । (3.9 
मध्यदीपकस्योदाहरणम्‌-- 
विदेरावसतियौतपतिकाजनद्नम्‌ । 
दुःखाय केवलममृच्छरचासो प्रवासिनाम्‌ ॥ 

यातपतिकाः प्रोषितभवृंकाः । शरदः प्राकरणिकल्वाद्विदे शवसतियात- 
पतिकाजनददीनयोश्चाप्राकरणिकत्वादत्रान्तगैतोपमता । अत्र॒ च यातपति- 
काजनददनं दुःखाय केवरमभूदिति मध्यमे वाक्ये प्रवासिदुःखेकहेतुत्व- 
लक्षणो धर्म उपात्तः सन्नाचन्ताभ्यां वाक्याभ्यां पूर्ववदुपजीव्यते । तेन 
मध्यदीपकता । 

अन्तदीपकस्योदाहरणम्‌-- 

तदानीं स्फीतकावण्यचन्दिकाभरनिभेरः । 
कान्ताननेन्दुरिन्दुश्च कस्य नानन्द कोऽभवत्‌ ॥ 

तदानीं शरत्समये । अत्र इन्दुः प्राकरणिकः शरत्समयस्य उपवर्ण्य 
मानत्वात्‌ । कान्ताननेन्दुस्तप्राकरणिकः । अन्ते च सर्वयुखहेतुत्वमुपनि- 
बद्धं सत्‌ पूर्वत्र उपजीव्यते । तेनात्रान्तदीपकता । एवमेतदीपकं लक्षित- 
मुदाह्तं च ॥ 

ननु उपमाया “उपमा दीपकं च' इति पूर्वमुदिष्टत्वात्‌ यथोदेशलशक्षण- 
भिति न्यायात्तस्या एव पूव रक्षणं कतेव्यम्‌ , पश्चात्तु दीपकस्य । तत्कथ- 
मादो दीपकं लक्षितमिति वक्तव्यम्‌ । उच्यते । अनेन म्रथकरृता खोपरचि- 
तङ्कमारसंभवैकदे योऽत्र उदाहरणत्वेनोपन्यस्तः । तत्र पूरं दीपकस्योदाहर- 
णानि । तदनुसन्धानाविच्छेदायात्र उदेशक्रमः परित्यक्तः । उदेशस्तु 
तथा न कृतो वृत्तभङ्गभयात्‌ । एवमुत्तरत्रापि रक्षणेषु उदेशक्रमाननुसा- 
रणसमाधिवौच्यः ॥ ` 


` 9 ॥ 


१६ काव्यालङ्कारसार- 


उपमा-- 
यच्ेतोहारिसाधम्येगुपमानोपमेययोः । ` 
मिथो विभिन्नकाठादिश्न्दयोरुपमा तु तत्‌ ॥ ` 
यथेवरब्दयोगेन सा श्रुल्यान्वयमरति । 
सदशादिपदाश्वेषादन्यथेत्युदिता द्विधा ॥ 
संकषेपाभिदहिताप्येषा साम्यवाचकविच्युते; । 
साम्योपमेयतद्वाचिवियोगाच्च निबध्यते ॥ 
उपमानोपमेयोक्तौ साम्यतदवाचिविच्यवात्‌ । 
कचित्समासे तद्वा चिविरदेण कचि सा ॥ 
तथोपमानादाचारक्यचुप्रलययवलोक्तितः 
कचित्सा कतुराचारे क्यडा सा च कपा कचित्‌ ॥ 
उपमाने कमेणि वा कतेरि वा यो णयुट्कषादिगतः । 
तद्राच्या सा वतिना च कमे सामान्यवचनेन ॥ 
पष्ठीसप्तम्यन्ताच यो वतिनोमतस्तदभिधये 1 
कल्पप्प्रभृतिभिरन्येश्च तद्धितेः सा निबध्यते कविभिः ॥ 
सादृश्यसंवन्धितवेनोपादीयते यस्पराकरणिकं तदुपमेयम्‌ । न खट प्राक- 
रणिकस्यापि सादद्यसंबन्धित्वेन अनुपादीयमानसखोपमेयता, यथा राज्ञः 
पुरुषमानयेत्यत्र पुरुषस्य । पुरुषो द्यत्रानीयमानतेन चोधयमानत्वात्सत्यपि 
प्राकरणिकत्वे सादद्यसंवन्धित्वेनानुपादीयमानतवान्नोपमेयः । सत्यपि च 
साददयसंबन्धित्वेनोपादाने यस प्राकरणिकं नासि तस्योपमानत्वं, न तुप- 
मेयत्वमिति प्राकरणिकमिदयुक्तम्‌ । तदेवं सादद्यसंबन्धित्वेनोपादीयमानं ` 
यत्पराकरणिकं तदुपमेयम्‌ । तद्ध्युपमानेन सादृदयप्रतिपादनद्रारेण ` समीपे 
क्षिप्यते तस्मादुपमेयम्‌ । अप्राकरणिकं तु तथाविधमेवोपमानम्‌ । तयोर्‌- 
पमानोपमेययोयत्साधम्यं समानो धर्मः तेन धर्मेण संबन्धो यः सा उपमा- 
नोपमेययोः सादद्यद्वारेण सामीप्यपरिच्छदहेतुत्वादुपमा । तस्याश्वारङ्कारा- 
धिकाराचेतोदारितवं क्न्धमेव । काव्यदोभावहानां धमाणां गुणव्यतिरि- 


१ वरग ] रधुवृत्तो १७. 


क्तत्वे सत्यलङ्कारत्वात्‌ । गुणाः खट्‌ काव्यशोभादेतवो धमीः । ते च माधु- 
्यजःप्रसादरक्षणाः । येषां तु गुणोपजनितद्ोभे काव्ये शोभातिशयहेतुतं 


तेऽलङ्काराः । यदवोचद्धट्रवामनः--“काव्योभायाः कतरो धमौ गुणाः। 


तदतिश्चयहेतवस्त्वलङ्काराः'' इति तेनारङ्कारतादेवोपमायाश्चेतोहारितं 
र्धम्‌ । अतश्वेतोहारीत्यनुवादः । प्राप्ताथैलात्‌ । उपमानोपमेयभावश्च 
नात्यन्तं साधर्म्येण उपादाने सति भवति गौरिवायं गौरिति । अत उक्तं 
मिथोविभिनकारादिश्चब्दयोरिति । कालादयोऽत्र शब्दप्रवृ्तिनिमित्त- 
भूता विवक्षिताः । केषांचित्वद्॒रब्दानां खां प्रबतेमानानां कालः 
परवृत्तिनिमिक्तम्‌ , यथा वसन्तादीनाम्‌ । केषांचित्तु दिक्‌, यथा प्राच्यादी- 


नाम्‌ । केषांचिजातियथा गवादीनाम्‌ । शुङ्खप्रभृतीनां तु गुणः । गच्छ- 


त्यादीनां क्रिया । राजपुरुषादीनां खखामिभावादिः संबन्धः । एवमन्यद्‌- 
प्यनुसतेव्यम्‌ । मिथः परस्परं विभिन्नाः कालादयः प्रवृत्तिनिमित्तमूता 
ययोः शब्दयोस्थाविधो शब्दौ वाचक ययोरुपमानोपमेययोरिति बहु- 
व्रीहिगर्भो बहुत्रीहिः । गोरिवायं गो रित्यमिधाने तु न प्रवृत्तिनिमित्तमेदः। 
गोत्वसेवेकसख पवृत्तिनिमित्ततवात्‌ । तेन एवंविध उपमानोपमेयमावो न 
भवति । “उपमा तु तत्‌" इत्यत्र वाक्ये तुशब्दोऽलङ्कारान्तरे व्यतिरेके । 
उपमा पुनरेवंप्रकारे्यथः । 


एषा चोपमा द्विधा, पूणो टप्ता च । पूणां यत्र चतुष्टयमुपादीयते 
उपमानसुपमेयं तयोश्च साधारणो धर्मः सौन्दर्यादिरूपमानोपमेयमावख 
द्योतक इवादिः । साच पूणो त्रिविधा, वाक्यसमासतद्धितावसेयतवात्‌ । 
तत्र वाक्यावसेयायाः श्रोतत्वार्थत्वभेदेन द्विध्यम्‌ । अव्ययावसेया 
ओती । अव्ययं हि टुप्तविभक्तिकत्वेन उपमानोपमेययोरेक तरत्राप्यविश्रा- 
न्तत्वादुभयोरप्युपमानोपमेययोरूपमितिक्रियाविषयतया यथायोगं कर्मकरण- 
भावात्मकं संबन्धमवद्योतयति । अतस्तत्र श्रोती उपमा । तदुक्तम्‌- 
'यथेवशब्दयोगेन श्रुत्यान्वयमहेति' इति । यथेवशब्दौ चाघ्रोपलक्षणम्‌ । 
अव्ययान्तरादपि वाश्चब्दादेः तेन रूपेण उपमानोपमेयमावस्यावगतेः । 


` हृष्टं काव्यालङ्कारपार- 


यथा-- 
तां जानीयाः परिमितकथां जीवितं मे द्वितीयं 
दूरीभूते मयि सह चरे चक्रवाकीमिवैकाम्‌ । 
गाढोकण्ां गुरुषु दिक्वसेष्वेषु गच्छत्सु बालां 
जातां मन्ये शिशिरमथितां प्चिनीं वान्यरूपाम्‌ ॥ 
तत्र यथाशब्दयोगे तस्या उदाहरणम्‌- 
क्षणं कामजञ्वरोस्थिलये मूयः संतापन्रद्धये । 
वियोगिनामम्‌च्ान्द्री चद्धिका चन्दनं यथा॥ 
अत्र चान्द्री चन्धिका उपमेया । चन्दनमुपमानम्‌ । कामज्वरोत्थिति- 
हेतुत्वं संतापतरृद्धिनिबन्धनत्वं चानवख्ितं साधारणो धर्मः । यथा- 
राब्दश्चाव्ययत्वेन ठुप्तविभक्तिकत्वादुपमानोपमेययोरेकतरसिनर्थे विश्रान्तः 
शरोतेन रूपेणोभयाधारमुपमानोपमेयमावमवदोतयति । तेनेयं संपूणो 
श्रोती च । एवमिवशब्दयोगेऽप्युदाहरणं योज्यम्‌ । 
नेत्रेरिवोत्पकेः पञच्ैखेरिव सरःश्रियः । 
तरुण्य इव भान्ति स चक्रवाकैः स्तनैरिव ॥ 
एवमियमव्ययोपदर्दिता श्रौती संपूणौ वाक्योपमोक्ता । 
या तूपमा सदृशादिमिः पदैः शिष्टा वसां न श्रौतेन रूपेण उमयानु- 
यायितया उपमानोपमेयभावोऽवगम्यते, अपि त्वत्‌ । सदशादीनां 
पदानासुपमानोपमेययोरेकत्रैव विश्रान्तेः । अन्यत्र च तद्रतसाद्दयपयी- 
 ङोचनया तत्संबन्धित्वावगतेः । तेनासौ आर्थी । तदुक्तं सदशादिपदा- 
छेषादन्यथा' इति । अन्यथेति । अश्रतेन रूपेणेवयर्थः । तस्या 
उदाहरणम्‌-- ` 
परनोधाद्धवलं रात्रौ किञ्चरकाटीनषटृदम्‌ । 
पूर्णन्दुबिम्बप्रतिममासीत्कुसुदकाननम्‌ ॥ 
अत्र कुमुदकानने विकसितं किञ्चल्काठीनषटृदत्वविरिष्टुपमेयम्‌ 
पूर्णन्दुबिम्बमुपमानम्‌ , धवल्खं साधारणो धर्मः । प्रतिमाश्चब्द उपमानो- 

पमेयभावावगतिदहेतुः । स च उपमाने विश्रान्तः । तथाहि । पूर्णनदुिम्बं 
ग्रतिमा प्रतिबिम्बं सदशमस्येति वदहुव्रीहिरत्र क्रियते | तेन प्रतिमाशब्द 
उपमाने विश्रान्तः । तेन चोपमाने विश्रान्तेनापि अ्थादुपमेयस्य साद- 
सयमवगम्यते । सादृश्यस्योभयाधिष्ठानात्‌ ,। यदापि च पूर्णन्दुविम्बेन 
` प्रतिममिति तृतीयातत्पुरुषस्तदाप्युपमेये खकण्टेनामिदहितं सादृदयम्‌ । 
उपमाने च तस्याथसरतिपत्तिः । अतो बहुव्रीहौ उपमानगतसादृश्यपया- 
लोचनया उपमेयत्वमवगम्यते । तत्पुरुषे तु उपमेयवर्तिसादश्यविचारेण 
उममानस्योपमानत्वावगतिरिव्यार्थोऽतरोपमानोपमेयमावः । अत्र च उप- 
मेयवर्तिकिंञ्ञल्काटीनषद्पदत्वाभिधानसामथ्याद परमपि साध व्यमनभिहि- 
तमसितोदरत्वलक्षणमाक्षिप्तम्‌ । यथा पूर्णैन्दुबिम्बं शश गाज्छनतवादसि- 
तोदरमेवं कुमुदकाननमपि किञ्ञल्काीनषटृदत्वा दिति । अतोऽसितोदरल- 
लक्षणं धर्ममपेकष्य ठपैकदेशव्वाहुप्तापीयमुपमा । नेत्रैरिवोतेः' इत्यादो 
तु यद्यपि नेत्रोत्पलादीनां समानधमा दीषेत्वनीलत्वादयः खश्चब्देन नोपा- 
त्तास्तथापि भान्तीत्यभिधीयमानार्थे तेषामनुप्रवेश्चत्संपूणैलमेवोपमायाः) 
चतुष्टयोपलम्भात्‌ । नेत्रादीनि द्यत्रोपमानानि । उत्पखादीन्युपमेयानि । 
भानं दीधेत्वनीकत्वादि विरोषणपयेन्तं साधारणो धर्मः । इवखब्दश्च उपमा- 
नोपमेयभावावगतिदहेतुः । तेनेयसुपमासंपूर्णैव प्रबोधाद्धवलमितीयं तसि- 
तोद्रत्वापेक्षया ट्ततवेनाप्युक्ता । समासोपमा चेषा पूर्णःदुविम्बप्रतिममिति 
समासस्य विहितत्वात्‌ । यदा तत्र वाक्योपमा विवक्षिता भवति तदेतदे- 
-वोदाहरणं तदुदाहरणाथैत्वेन (अखण्डनेन्दुना तुल्यमासीत्कुमुद काननम्‌! 
इत्येव परिणमयितव्यम्‌ ॥ | 

एवमेषा संपूण वाक्यावगम्या द्विविधोपमा प्रतिपादिता श्रौती आर्थी च। 
समासावगम्या तवार्थत्वेन एकप्रकारेवोक्ता ॥ 


या तु तद्धितावसेया संपूणौ तस्या अपि दरैवि्यं श्रोतत्वार्थत्वभेदेन । 
तत्र तस्येवेत्यनेन हि यो वतिर्विधीयते तस्य इवार्थे विधीयमानलादिव- 
शब्दवच्छरोतेन रूपेण उभयानुयायितया उपमानोपमेयभावावगतिनिवन्ध- 

नत्वम्‌ । यः पुनस्तेन तुल्यमिति तुल्यार्थे वतिर्विधीयते ततो ब्राह्मणेन 
तुस्यमधीते ब्राह्मणवदधीते क्षत्रिय इत्युपमेये यत्तदध्ययनक्रियाद्रारेण 
विश्रान्तं तुल्यत्वं तत्पयालोचनया अथादुपमानस्योपमानत्वमवगम्यते । 
तेना्थलत्र उपमानोपमेयभावः । तदुक्तम्‌-- वतिना च कर्मसामान्य- 
वचनेन । पष्ठीसप्तम्यन्ताचच यो वतिनोमतस्तदभिधेये' इति । कर्म- 
सामान्यवचनो वतिः ^तेन तुल्यं क्रिया चेद्तिः' (पा. अ. ५. १. ११५.) 
इति क्रंयातुल्यत्वेऽभिधानात्‌ । तेन चाभिधीयते उपमा । वाच्येति पूर्वो- 
पक्रान्तमत्रानुषज्यते । षष्ठयन्तात्सप्तम्यन्ताच्च नामतो नाञ्च: प्रातिपदिका- 
दिति संबन्धः ॥ 
तत्र पूर्वस्या उदाहरणम्‌- 
अपि सा सुसुखी तिष्ेदृष्टः पथि कथचन । 
अप्रा्थितोपसंपन्ना पतितानश्रवृष्टिवत्‌ ॥ 
अप्रार्थितोपसंपन्ना दृष्टेः पथि कथंचन पतिता तिष्ठेदिति संबन्धः । 
अत्रानभ्रवृष्टिरुपमानम्‌ , सुमुखी उपमेया । अप्रार्थितोपसंपन्नत्वे सति 
दष्िगोचरपतितत्वेनावस्थानं साधारणो धर्मः । वतिश्च क्रियातुल्यत्वे विधी- 
यमान उपमेये क्रियाद्वारेण शब्देन वृत्तेन विश्रान्तः संस्तुल्यत्वपर्यारोचन- 
योपमानस्योपमानत्वमवगमयति । ततोऽत्राथोदपमानोपमेयमावः प्रतीयते । 
तेनेयं संपूण आर्थीच तद्धितावसेया । 
द्वितीयस्या उदाहरणम्‌-- 
किं स्युरुत्कलिका मद्रत्तस्या अपि निरगेखाः । 
अकाण्डोड्कामरानङ्गहतकेन समिताः ॥ 
अकाण्डोङ्ामरोऽनवसरे उद्भटः । प्रचण्ड इति पाठान्तरम्‌ । उत्क- 
टिका: उक्कण्ठाः । अत्रासदथं उपमानम्‌ । तच्छब्दाथं उपमेयः । मन्मथेन 
समर्पिता यास्ता निर्गा: उत्कलिकासत्कतरकं भवनं साधारणो धर्मः । 
वतिश्चेवारथै विधीयमानल्वादिवशब्दवदुपमानोपमेययोरेकतरत्राप्य विश्रान्तः 
श्रोतेन रूपेणोपमानोपमेयमावमेव चोतयति । तेनेयं संपूणां श्रोती च 

तद्धितावसेया । अत्र तु तस्या अपीति पाठे षष्ठमन्ताद्रतिर्विघेयः । यदा तु 
तस्यामपीति पाठस्तदा सप्तम्यन्तात्‌ । यदुक्तम्‌ “उपमाने यः संशयः स 
उपमेयाद्यावतंतः इति । एवमेषा वाक्यसमासतद्धितावसेया संपूर्णा त्रिवि- 
धोपमा प्रतिपादिता । तत्र च वाक्यतद्धितावसेययोरूपमयोः प्रत्येकं 
्रोतत्वार्थत्वभेदेन द्वैविष्यणक्तम्‌,। समासावसेयायास्तवार्थत्वमेव । अतः 
पञ्चप्रकारेषा संपूण । 
या तु छतेकदेशत्वालु्ठोपमा सा ॒सेक्षेपोपमा । तस्याश्च पञ्चविधं 
वाक्यसमाससुब्धातुकृत्तद्धितावसेयत्वात्‌। तत्र वाक्ये या संक्षेपोपमा सा पूर्व 
मुदाहृता “अखण्डनेन्दुना तुल्यमिति! । अत्र ह्यसितोदरत्वस्य अनुपात्तत्वा- 
त्साधारणधमोनुपादानाट्ुैकदे शत्वमपि वियते । 
समासावसेया पुनः संक्षेपोपमा त्रिविधा । एकद्वित्रिरोपे भावात्‌ । 
एकरोपे द्विविधा, साधारणधर्मवाचिन इवादेवीनुपादानात्‌ । तदुक्तं 
'साम्यवाचकविच्युते'रिति । 'तद्वाचिविरदेणे'ति च । साम्यवाचकः 
साधारणधर्मवाची । ८ साधारणधर्म ) सौन्दयदिः । तद्वाची उपमानो- 
पमेयमाववाची च इवादिः । अत्र च सवत्र प्रकरणे “सेक्षेपामिहिताप्येषा 
इति, “कचित्‌ समास' इति, (निवध्यतः इति च त्रयं प्रत्येकं यथोपयो- 
गमनुषज्यते । 
तत्र साभ्यवाचिवियोगेन समासे या सेक्षेपोपमा तस्याः पूर्वमेवो- 
दाहरणसुक्तं पूर्णेनदु विम्बप्रतिममि'ति । अत्र ह्यसितोदरत्वमर्थसामथ्यौ- 
वसेयत्वाच्छब्देन नोपात्तम्‌ ॥ इवादिवियोगे तु तस्या उदाहरणम्‌- 
इति काटे करोहापिकादम्बकुरसङ्कुले । 
त्रिदशाधीशशादृः पश्चात्तापेन धूजटिः ॥ 
तां चशिच्छायवदनां नीखोखख्द लक्षणाम्‌ । 
सरोजकर्णिकागेरीं गोरीं प्रति मनो दधो ॥ 
कादम्बाः पक्षिभेदाः । सरोजकर्णिकागोरीं गोरीमित्यत्र सरोजकणिका 
उपमानं, गोरी उपमेया, गौरत्वं साधारणो धर्मः । तच्च त्रयं खकण्ठेनो- . 

पात्तम्‌ । इवाद्यथेस्तु उपमानस्य साधारणधर्मवाचिना सह “उपमानानि 
सामान्यवचनैः" ८ पा. अ. २।१।५५ ) इति यः समासस्तत्सामथ्यादवग- 


म्यते । तेनेयमिवादिशब्दकोपाहुपैकदेशा ¦ एवमेकलयेपे सति द्विविधा 
समासोपमोक्ता । । 


द्वितयलोपे त्वेकप्रकारा भवति, साधारणधर्मवाचिन इवादेश्चं युगपद्‌- 
प्रयोगात्‌ । तदुक्तं “उपमानोपमेयोक्तां साम्यतद्वाचिविच्यवात्‌ 
अत्र साम्यरब्देन साम्यवाची शब्दो लक्षयते । साम्यविच्यवाच्चोपमाया 
असंभवात्‌ । तस्या उदाहरणं त्रिदशाधीशश्ादृल' इति, नीरेखर्दलेक्ष- 
णम्‌, इति च । प्रिदशाधीशादूढः' इत्यत्र च त्रिदशाधीश उपमेयः, 
राद उपमानम्‌ । तच्च द्वयं खकण्टेनोपात्तम्‌ । इवार्थः साधारणश्च 
धर्मस्तेजखित्वादिः सामथ्योदवसीयते । "नीरोत्र्दलेक्षणाम्‌' इत्यत्र तु 
नीरोदलर्पलच्चानामुपमानतं, ईक्षणयोरूपमेयता । एतयोश्च खकण्टेनो- 
पादानम्‌ । नी्त्वदीषेत्वादिसाधारणो धर्म इवाचर्थश्च उपमानोपमेयभा- 
वात्मकः खरब्देन अनुपात्तोऽपि ` समासवदोना्थसामथ्यादवसीयते । 
त्रिदशाधीश्चशादूल' इत्यसात्त॒॒'नीलोत्पख्दलेक्षणामि'त्यसख वहुत्रीहिख- 
कृतो विदोषः । तत्र हि “उपमितं व्याघ्रादिभिः" इति तत्पुरुषो विहितः । 
एवमेषा साधारणधर्मवाचिन इवादेश्वाप्रयोगात्‌ द्वितयलोपे समासे संक्षे- 
पोपमोक्ता । : 


त्रितयरोपे तु साधारणधर्मवाचिन उपमेयाभिधायिन उपमानोपमेय 
भाववाचिनश्च इवादेयुगपदम्रयोगात्समासवर्िनी सेक्षेपोपमा भवति । 
तदुक्तं “साम्योपमेयतद्वाचिवियोगाच'' इति । अत्रापि पूरवैवत्साम्यो- 
पमेयराब्दाभ्यां तद्वाची शब्दो रक्ष्यते । तस्या उदाहरणं “शरिच्छायव- 
द्नामि"ति । अत्र हि शशिच्छायावुल्या छाया यस्य तथाविधं वदनं 
यस्या इति वदहुव्रीदिगर्भ बहुत्रीहौ शशिकान्तिरुपमानं, वदनकान्तिरूप- 
मेया । तयोश्च साधारणो धर्म आहादकत्व।दिस्वुल्यत्वं चेति चतुष्टय- 
मवगम्यते । खब्दस््रष्टं तुपमानमेव शरिच्छायेति । तदितरस्योपमेयादे- 


१ वर्गैः]  लघुवृत्तो । २३ 


खितयस्य समाससामर्थ्येना्थीवसेयत्वात्‌ । एवमेषा त्रितयकोपे समास- 
वर्तिनी सेंक्षेपोपमा उदाहृता । तदेवमत्र चतुःप्रकारा टुप्ता समासोपमा 
प्रतिपादिता । एकठोपे द्वे, द्वितयलोपे एका, त्रितयरोपे चैकेति । 
सुब्धातुप्र्ययावसेया पुनरुपमा त्रिविधा क्यच्‌ क्यङ्‌ किप्‌ प्रत्ययाव- 
सेयत्वात्‌ । क्यचूप्रययावसेयापि त्रिविधा कर्मोपमानकत्वादधिकरणो- 
पमानकताच्च । तदुक्तं “तथोपमानादाचारे क्यचप्रलययबलोक्तितः 
इति । यथा समासे संक्षेपाभिहिता उपमा समाससामथ्यीदवगम्यमाना 
निबध्यते तथा कसिधिद्धिषये उपमानात्कर्मणः अधिकरणाद्रा आचा- 
-रा्थे यथाक्रमं सोत्र ओपसंख्यानिकश्च यः क्यच्प्रययत्तद्टेन यासौ 
भणितिसत्सामथ्यीदप्यवसीयमाना निवध्यते । तस्या उदादरणं-- 
| स दुःखीयन्‌ कतार्थोऽपि निःरोषैधर्यसंपदा । 
निकामकमनीयेऽपि नरकीयति कानने ॥ 
निःरोषैशर्यसंपदा कतार्थोऽपीति संबन्धः । अत्र दुःखमिवात्मानमाचर- 
न्निति दुःखः कधिदारिव्यादयुपष्ठुत उपमानं, मगवदात्मा उपमेयः, आचा- 
राख्यः साधारणो धर्म; क्यच्प्रत्ययोपात्तः । अत्र चोपमानसाधारणधर्मयोः 
शब्दस्प्रष्टत्वं । उपमेयसय उपमानोपमेयमावस च सामथ्यादवगतिः | 
तेनेयं द्वितयख गम्यमाना्थताद्ितयलोपे सति सुव्धातुपमा । एवमियं 
कर्मोपमानिका सुब्धातुपमा उदाटता । 


अधिकरणोपमानिका तु (नरकीयति कानने' इति । अत्र॒ नरक उप- 
मानम्‌, काननमुपमेयम्‌ , क्यच्प्रल्ययोपात्तस्त्वाचारः साधारणो धर्मः । 
.. इवादयस्त॒ क्यच्प्र्ययसामर्थ्येनोपमानोपमेयमावसावसेयत्वादप्रयुक्ताः । 
` - तेनेयं एकरोपे सति सुन्धातुपमा । एवमेषा क्यच्प्रयययावगम्या द्विविधा 
` -संक्षेपोपमोक्ता । | 

क्यङ्प्रत्ययसामथ्यौवगम्या तु कदचैपमानिका संक्षेपोपमा मवति । तदाह- 
“कतुराचारे क्यडा से"ति, “तथे"ति, “उपमानादाचार' इति । 
कचिदिति च पूर्वोक्तस्यात्रानुषङ्ञः । कतुरुपमानादुत्तरेणाचार विषयेण क्य्ञ 


४ क व्याक््कारसार- 


सा संक्षेपोपमा कचिन्निवध्यत इयर्थः । तस्या उदाहरणम्‌-- 
कृशानुवजजगत्तस्य पदयतस्तां प्रियां विना । 
खद्योतायितुमारन्धं तच्वज्ञानमहामहः ॥ 
खद्योतो ज्योतिर्मालिका । अत्र खद्योतायितुमित्यादौ खद्योत उपमानम्‌ । 
तत्वज्ञानं पदाथखरूपयाथातथ्यपरिच्छेदः, तदात्मकं यत्तन्महद्त्कृष्टं 
महस्तेजस्दपमेयम्‌ । क्यद्भप्रत्ययोपात्तश्चाचारः साधारणो धर्मः । क्यद- 
परत्ययसामथ्यीवसेयत्वाचात्रेवादेरप्रयोगः । तेनेयमेकलोपेन सुव्धातुपमो- 
पनिबद्धा । 
कचित्तु विषये कचुपमानिका सा संक्षेपोपमा किप निबध्यते । स 
च क्तिप्‌ “^सवप्रातिपदिकेभ्यः क्िव्वा वक्तव्यः” इत्यनेन विधीयते । 
तदुक्तं “साक्षा कचिदि"'ति । अत्रापि तथेति, उपमानादाचार 
इति, कतरिति च त्रयमनुषज्यते । तस्या उदाहरणम्‌--“रृशानुवज्ञगदि! 
ति । कृशानुशब्दादाचारक्िबन्ताच्छतरि रूपम्‌ । अत्र कृशानुरुपमानम्‌ , 
जगदुपमेयम्‌ , आचारश्च साधारणो धर्मः क्रिपूसामथ्यीदवगम्यते । अत्र 
चोपमानोपमेययोः शब्दोपात्तत्वादिवादीनामाचारस्य च अर्थसामथ्यौ- 
वसेयतवाततद्वितयरोपः । न खल्वश्रूयमाणसख किपोऽथांमिधायिता वक्तं 
दाक्या । एवमेषा सुन्धात्ववसेया त्रिविधा संक्षपोपमा प्रतिपादिता । 
क्यच्‌क्यङ्ककिपूप्रत्ययावसेयत्वात्‌ । क्यच्पत्ययसामथ्यौवसेया तु द्विविधा । 
कमोधिकरणोपमानकत्वात्‌ । क्यपूप्रययावसेया त्वेकप्रकारा । क्िपूप्रल्- 
यावसेयाप्येकप्रकारेव भवति । तदेवमेषा चतुर्विधा सुन्धातुप्रत्ययावसेया 
संक्षेपोपमोक्ता । 
कृसखत्ययसामथ्यावसेया सेक्षेपोपमा द्विविधा, कर्मोपमानिका कठ 
। मानिका च । तदुक्तं उपमाने कमणि वा कतैरि वा यो णयुट्कषा- 
दिगतस्तद्राच्या सेति । कषादिगतः कषायनुप्रयोगक इत्यर्थः । कर्मो 
पमानिकायास्तसयया उदाहरणम्‌- 
तस्येतरमनोदाहमदहस्रज्वलन्मनः । 
उमां प्रति तपःशत्तयाक्रष्टबुद्धेः सरानकः ॥ 


१ वर्गः ] रघुवृत्त २५ 


अत्र इतरस्य प्राक्रेतस् संबन्धि मन उपमानं, मगवन्मन उपमेयं, दद्य- 
मानवं साधारणो धर्मः । तच्च त्रयं शब्दस्पृष्टम्‌ । उपमानोपमेयभावस्सत्र 
णमलसामथ्यादिवादीनामप्रयोगेऽपि गम्यते । तेनेयमेकलोपे संक्षपोपमा 
कर्मोपमानिका कृदल्ययावसेया । 4 
कठुपमानिकायस्तु तघया उदाहरणम्‌-- 
स दग्धविग्रहेणापि वीयेमात्रथितात्मना | 
सपरष्टः कामेन सामान्यप्राणिचिन्तमचिन्तयत्‌ ॥ 
विग्रहः शरीरम्‌ । अत्र सामान्यभूतः प्राणी गुणातिशयशुन्य उपमानं, 
तच्छब्दनिर्दिष्टश्च भगवानुपमेयः, चिन्तयितृत्वं साधारणो धर्मो, णमुद्‌- 
सामर्थ्या इवादेरप्रयोगेऽप्युपमानोपमेयभावावसायः । तेनेयमेकरोपे सति 
कन्रुपमानिका संक्षपोपमा कृसखल्ययावसेया । एवमेषा कृसप्रस्ययावसेया 
संक्षेपोपमा द्विविधा प्रतिपादिता । 
या तु तद्धितसामथ्यौवसेया वतिशब्दादवगम्यते, सा संपूणत्वादपूरव- 
मुक्ता । अन्या त्संपूृणा कल्पवादेः तद्धितस् प्रयोगादवसीयते । तदुक्तं ८ 
(कटपप्प्रभूपतिभिरन्येश तद्धितः सा निवध्यते कविभिः! इति । प्रभ- 
तिशब्देनात्र वे प्रतिकृतो' इत्यादि विहितानां कनादीनां परिभ्रहः । 
तस्या उदाहरणम्‌-- 
चण्डालकल्पे कन्दपेषचुष्टा मयि तिरोहिते । 
संजातातुख्नैरार्या कं सा शोकान्मृता भवेत्‌ ॥ 
अत्र चण्डार उपमानं, मयीत्यसदथं उपमेयः, कल्पप्प्रत्ययेन च 
सादरयमुपात्तम्‌ । प्रकृत्य्थसदरोऽथ भगवत्कात्यायनदया कल्पादीनां 
विधानात्‌ करो यादिस्तु घर्मः खशल्दानुपात्तोऽपि सामर्थ्यादत्रावसीयते । 
तेनेयमेकलोपे सति तद्धितावगम्या संक्षपोपमा । एवमश्चक इत्यत्रापि 
द्रष्टव्यम्‌ । इवार्थोपलक्षिते सद्दो कनो विधानात्‌ । आयःशूलिक इत्यादो 
तु त्रितयकोपेन तद्धितसामथ्योदुपमावसायः । तथाहि) अत्रायःश्ूलेनानिि- 


च्छ तीति विग्रहम “*अयःशख्दण्डा जिनाभ्या'' मिति रज्िधीयते । अत्र 
चे 


९६ काव्याङङ्कारसार- 


चायःशूलमुपमानं, अथान्वेषणोपायः कश्चिद पमेयः तीक्ष्णत्वादिः साधारणो 
धर्मः उपमानोपमेयभावश्चेति चतुष्टयमवगम्यते । तन्मध्यात्छरब्दस्प्रष्टमु- 
पमानमयःशूटेनेति । िष्टशब्दसय तु त्रितयसयात्राथसाम््यदवगतिः । 


ननु चात्रोपमानेनायःशठेनाथान्वेपणोपायस्योपमेयस्य तद्धावाध्यवसाने- 
नापादितामेदस् प्रतीयमानत्वादतिशयोक्तिरियं न तुपमा । तत्कथमेतदुप- 
मानोदाहरणम्‌ । उच्यते । यथा (श्शिच्छायवदनाम्‌' इत्यत्र सत्यपि 
रारिच्छायाप्रच्छादितरूपत्वे वदनच्छायायाः कथच्चिद्धेदप्रतिपत्तिपुरः- 
सरीकारेणोपमाभेदत्वमुपन्यस्तं तथात्रापि भविष्यतीत्यदोषः । तेनायः- 
दूठिक इत्यत्र त्रितयलोपे सति तद्वितावसेया संक्षेपोपमा मवति । 
एवं श्वा सुमूषैति कूं पिपतिषतीत्यादावपि यदि मरणपतनाचानुगुण्यस 
उपमेयमूतस्य तद्धावाध्यवसानात्सन्वाच्यया इच्छयोपमानमूतया समा- 
पादितामेदस्य प्रतीयमानस्य मेदावगतिनिबन्धनं किच्चिद्रियते तदोप- 
माभेदस्वं वाच्यम्‌ । अन्यथा स्वतिश्चयोक्तिभेदतास्यावसेया । यदाह 
सन्विधो भगवान्का्यायनः-““आशङ्कायामचेतनेषूपसं ख्यानम्‌? “न वा 
तुल्यकारणत्वादिच्छाया हि प्रवृत्तिति उपरल्धिरि''ति, “उपमानाद्वा 
सिद्धमिति" च । अत्रहि (नवा तुल्यकारणत्वादि"त्यादिना तद्धावा- 
ध्यवसानं सूचितम्‌ । (उपमानाद्रा सिद्धमि'ति तुपमानोपमेयमावः 
प्रतिपादितः । इयं च धातोः सनो विधानात्तदन्तस्य च धातुत्वा- 
स्युब्धातूपमावत्‌ धातुधातृपमावसेया । एवं वतेमानसामीप्यादाव- 
प्युपमामेद्खमतिशयोक्तिभेदत्वं वा यथाप्रतीति योज्यम्‌ । चूणिकारसख 
त्वेवमादो तद्धावाध्यवसानसमाश्रयेण नातिशयोक्तिमेदत्वमेवेष्टम्‌ । यदाह- 
८५न्‌ तिडन्तेनोपमानमस्तीति । अत एव दण्डिना “किम्पतीव तमो- 
ऽङ्गानि वष॑तीवाञ्जनं नभः । असत्पुरुषसेवेव दृष्टि्निष्फतां गता” इत्या- 
देशरभीङकतातिशयोदेक्षामेदत्वमेव महता प्रपञ्चनाभ्यधायि । तेन कदा 


१ “व्ातोः कर्मण०› इदयादि सूत्रभाष्ये स्पष्टानि एतानि तरीणि वातिकानि । महा- 
भाष्ये अ,३पा.१अ.१ 


१ वगः ] रघुवृत्तो ९७ 


` देवदत्त रामं गमिष्यसि, एष गच्छामीत्यादावपि व्तमानसामीप्ये वर्तमा- 


नरूपतया भविष्यत्कारसयाध्यवसानादतिशयोक्तिभेदत्वमेव वाच्यम्‌ । 
एवमन्यत्राप्यूह्यम्‌ । एवमेषा वाक्यसमाससुन्धातुङ्ृत्द्धितावसेया संक्षेपो- 
पमा पञ्चविधा प्रतिपादिता । | | 
संपूणां तु वाक्यसमासतद्धितभेदेन त्रिविधा पूर्वमुक्ता । आसामेव 
चावान्तरभेदा अन्ये निर्दिष्टाः । तथाहि, संपृणेयोवाक्यतद्धितोपमयोः 
श्रोतत्वार्थत्वमेदेन प्रयेकं द्वैविध्यमुक्तम्‌ । संक्षेपोपमायाश्च समासोपमाया 
एकद्वयत्रयलोपेन चतुरविधत्वम्‌ । एकलोपस्य हि तत्र द्ैविध्यमुक्तम्‌, 
इवादेः साधारणधर्मवाचिनश्च छोपात्‌ सुन्धातुपमायाश्चतुर्विधत्वम्‌, क्यच्‌- 
क्यङक्िप्प्रत्ययावसेयत्वात्‌ । क्यचूप्रययावसेया हि कमाधिकरणोपमान- 
कत्वेन द्विविधोक्ता । कृस्रत्ययावसेयायाश्च कवरेकममोपमानकत्वेन द्विविध- 
त्वम्‌ । तदेवमेषा सप्तदशविधा अन्थङ्ृता उपमा प्रतिपादिता । तदाहु- 
छृतद्धितसमासेभ्यः सुब्धातोरथ वाक्यतः । 
पूर्णा ट्नैकदेशा च गम्यते द्िविधोपमा ॥ 
एकद्रयत्रयाणां च लोपात्खाष्टोपिनी तरिधा । 
पूर्वो भेदो द्विधा चात्र तृतीयस्त्वेकरूपकः ॥ इति 
पूर्वो मेदौ द्विधा चात्रेति साधारणधर्मव।चिलोपाचैकलोपस द्वैविध्यम्‌ । 
दवितयलोपोऽपि साधारणधर्मवाचीवादिवियोगात्तथा उपमेयवाचीवादिवियो- 
गाद्धिविधः । एषा चोपमा बिचित्रमेदत्वे सत्यपि यत्रैव चेतोहारित्वमस्ि 
तत्रेवालङ्कारतां प्रतिपयते न सर्वत्रलयुक्तम्‌ ॥ 
प्रतिवस्तुपमा-- 
उपमानसंनिधाने च साम्यवाच्युच्यते बुधेयेत्र । 
उपमेयख च कविभिः सा प्रतिवस्तूपमा गदिता ॥ 
यत्रोपमानोपमेययोः संनिधाने साम्यवाचिनः पदस्यासङृदुपादानं त्रि- 
यते सा प्रतिवस्तुपमा । ननु यदि साम्यवाचिनः पदस्य तत्रासक्रदुपा- 
दानं क्रियते ततोऽनेकवाक्यत्वमापतति । न चानेकसिन्‌ वाक्ये हइवादीनि 


२८ काव्या ज्ारसार- 


प्रयुज्यन्ते, एकवाक्यनिष्ठतया तेषामभिधासामथ्यीवसितत्वात्‌ । अतश्चे- 
वादीनामप्रयोगे कथं तत्रोपमानोपमेयभावावसाय इ्याशङ्नयाद- 
प्राकरणिकेतरत्वसिल्यकश्चोपमेयतां रभते । 
उपमानत्वं चापर इत्युपमावाचिश्यन्यत्वम्‌ ॥ 
नानावाक्यत्वादिवादीनामप्रय गेऽपि प्राकरणिकत्वप्राकरणिकत्वपयाटो- 
चनया अर्थसामथ्यादन्नोपमानोपमेयभावोऽवसीयत इघ्य्थः । 
तदाहुः-- 
इवादेर्रतीतापि शब्दसंस्कारतः कचित्‌ । 
उपमा रक्ष्यतेऽन्यत्र केवलाथेनिवन्धना ॥ इति 
इह प्रकारत्रयेण उपमायाः प्रतिपत्तिः । कचिदिवादिशब्दसाम्यादु- 
पमा वाच्यमूता प्रतीयते, यथा चन्द्र॒ इव सुखमसा इत्यादो । कचित्तु 
तततद्विशिष्टसंस्कारसहायाच्छब्दात्खाथोभिधानमुखेन रक्षयमाणायास्तस्याः प्र- 
तिपत्तिः, यथा शखखीरयामेति । अत्र हि समासनिबन्धनेकप्यादिसंस्का- 
रसहिताभ्यां शरखीदयामाशब्दाभ्यां खाथांभिधानन्यवधानेन रक्ष्यमाणोपमा 
गम्यते । कचित्तृपमानोपमेयनिबन्धनशब्दसंस्कारामावेऽपि केवखादेवाथ- 
सामथ्यात्तस्याः प्रतिपत्तिः, यथा रूपकदीपकप्रतिवस्तुपमादिष्वित्य्थः । 
अतश्चासां प्रतिवस्तूपमायां केवलेनैवार्थसामर्थ्येनोपमानोपमेयत्वमवगम्यते 
इत्यदोषः । 
तस्या उदाहरणम्‌-- 
विररासादशो रोके रीलसौन्दर्यसंपदः । 
निशाः कियत्यो वर्षेऽपि याखिन्दुः पू्णेमण्डकः ॥ 
विरला; खल्पाः । तादृशः पार्वतीवत्िन्यो याः शीलसौन्दथेसंपदः 
तत्सदश्यः । शीरं सुखभावता । सौन्दय लावण्यम्‌ । अत्र॒ सेवत्सरमध्य- 
वर्षिन्योऽखण्डररिविम्बा रात्रयो द्वादश्च उपमानम्‌ । शीरसेन्दर्ययोः 
संभाराः सकरुटोकोक्कृष्टाः कतिपयजनजुष उपमेयाः । साधारणश्च धर्मो 
विरर्त्वम्‌ । तच्चोपमानसंनिधाने कियत्य दप्युपात्तम्‌ । उपमेयसंनिधाने तु 


१ वर्गः] रघुवृत्तो २९ 


विररा इति । इवाचनुपादानेऽपि च प्राकरणिकलवाप्राकरणिकत्वपयांोच- 
नयात्रोपमानोपमेयभावावसायः । तेनेयं वस्तुनि वस्तुनि साधारणोपनिव- 
न्धाद्मतिवस्तुपमा ॥ 


इति महाश्रीप्रतीहारिनदुराजविरचितपयाुदधटाङ्कारसारसं- 
ग्रहल धुदरत्तो प्रथमो वगेः ॥ 


अथ द्वितीयो बगेः ॥ 


 आक्षेपोऽथान्तरन्यासो व्यतिरेको विभावना । 
समासातिशयोक्ती चेलयलङकारान्परे विदुः ॥ 
(समासातिशयोक्ती चे"त्यत्र समासातिश्यश्ब्दयोशक्तिशब्द्‌ः प्रलयेकम- 
भिसंबध्यते । 
आक्षेपः । 
प्रतिषेध इवेष्टय यो विरोषाभिधित्सया । 
आक्षेप इति तं सन्तः शंसन्ति कवयः सदा ॥ 
इह काचिद्वक्रभणितिस्तथाविधा संभवति यस्यां विधिस्सितोऽर्थो निषे- 
धव्याजेन संस्क्रियते, न तु निषिध्यते । तत्र विधित्सितस्याथस्य यः प्रति- 
षेधः क्रियते स प्रतिषेध इव भवति, न तु प्रतिषेध एव । अवान्तरवा- 
क्यार्थत्वेन तत्र॒ वाक्यस्यापयवसानात्‌ । अवान्तरवाक्यार्थता च तत्र 
निषेधस्य विधित्सिताथविरोधाद्धवति । तत्र हि विधित्सितोऽ्थः पूर्वो- 
पक्रान्तत्वेन खेश्नावतिष्ठमानः खविरुद्धत्वेन निषेधं निषेधतात्पयास्रच्याव्य 
खगतविरोषामिधानायावान्तरवाक्यार्थकरोति । अतोऽनन्तरोक्तेन प्रकार 
णेष्टस्या्थस्य विरोषमभिधातुं यत्र॒ निषेध इव न तु निषेध एव, असा- 
` विष्टाथैनिराकरणस्य टेरेन संभवदाक्षेपसंज्ञकोऽलङ्कारः सक्कविभिरभिधी- 
यते । सन्तः कवय इति संबन्धः । तस भेदद्वितयोपददनायाह- 
वक्ष्यमाणोक्तविषयः स च द्विविध इष्यते । 


३० कव्यलङ्कारसार- 


वक्ष्यमाणमुक्तं चेष्टमाश्चित्य निषेधाभिधानादाक्षेपो द्विविध इव्यथः । 

ननु (्रतिषेध इवेष्टस्' इत्याक्षेपलक्षणमुक्तम्‌ । इष्टत्वं॑चेच्छाकर्मता । 
यस्य च वस्तुन इच्छाकर्मता तस्य नावदयमुक्तिक्रियां प्रति कर्मत्वं भवति । 
दप्यमाणं हि कदाचिदुच्यते कदाचिन्न । अतश्चेष्टस्योक्तिकर्मतामाश्रि्य 
यदे तदाक्षिपस वक्ष्यमाणोक्तविषयतया द्वैविध्यमुक्तं तन्न संगच्छते इत्या 
राङ्गयाह- 

निषेधेनेव तद्भन्धो विधेयख च कीतिंतः ॥ 

विधेयस्य विधातुं ज्ञापयितुमभिमतस्य यो निषेध इव तेनार्यं॑वक्ष्यमा- 
णोक्तविषय आक्षेपो निबध्यते । एतदुक्तं मवति--विधानकर्मताद्रारेणे- 
वात्र इष्टत्वमवसीयते । निबन्धनान्तराभावात्‌ । विधानकर्मता च विधाना- 
सिकाया उक्तेः कर्मता । साच द्विविधा, आर्थी चान्दी च । यत्र खच्यब्द्‌- 
व्यापारमन्तरेणापि शब्दान्तरव्यापारसहायनिषेधमुखेनेव विधित्सितोऽर्थो- 
ऽवगम्यते तत्रार्थ । तत्र च वक्ष्यमाणविषय आक्षेपः । यत्र तु विधिभुखे- 
नैव वक्तुमिष्टसार्थस्योपादानं क्रियते तत्र शाब्दी । तत्र चोक्तविषयता 
आक्षेपस्य । एवं चानन्तरोदितया नीत्या शब्देनार्थेन च विधिना यदव- 
सितमिष्टं तस्योक्तिक्रियाकर्मत्वसंभवादुक्तिक्रियायाः कर्मभूतो योऽथस्तदा- 
श्रयं वक्ष्यमाणविषयत्वमुक्त विषयत्वे चाक्षेपस निबध्यते । 

तत्र वक्ष्यमाणविषयस्यक्षेपस्योदाहरणम्‌- 

अहो सरस्य माहात्म्यं यद्भद्रऽपि दर्शी । 
इयदासतां समुद्राम्भः कुम्भेमने तु के वयम्‌ ॥ 

अहो इति विसये । अत्र मन्मथमाहात्म्यं तदवखाविदोषसंस्प्शेन भ्र- 
तिपादयितुमिष्टम्‌ । तच्च तस्य तथाप्रतिपादनमियदास्तामित्यादिना निषि- 
द्धम्‌ । निषेधश्चात्रामिषधेयत्वविरोधात्‌ । अभिधेयत्वेन च विरोधं वक्ति । 
आनन्त्येन तस्य तथाविधस्य वक्तुमशक्यत्वात्‌ । रद्रेऽपि नाम ईदृशी 
दरोति हि सामान्यरूपत्वेन मन्मथमाहात्म्यं प्रतिपादितं न तु विोषरूप- 
तया । अतो वक्तमिष्टानां सरमाहात्म्यावखाविरोषाणामयमानन्त्येनामिधान- 


| 


२ वभः] रघुदृ्तो । ३१ 


निषेध इव नतु निषेध एव । विवक्षितार्थविरोधेनावान्तरवाक्याथत्वात्‌ । 
तथाहि, अन्र समुद्राम्भसः कुम्भेमौ तुमशक्यत्वं यदसदर्थकव्रैकमभिहितं 
तत्सादर्येनानन्यविरिषटस्वेनो्रषयितुमिष्टानां मन्मथमाहात्म्यावखावि- 
रोषाणां पूव प्रतिपिपादयिषितत्वेन रब्धप्रतिष्ठानां वाक्यार्थत्वम्‌ । अतश्च 
तदमिधाननिषेधख तद्विरोधादत्रावान्तरवाक्याथेता । न चावान्तरवाक्यार्थो 
वाक्यविश्रान्तिखनतया वक्तुं शक्यः । न खट रक्तः पटो भवतीत्यत्र 
रक्तत्वावच्छिन्नपटभवनपरत्वाद्वाक्यस पटभवनपयेवसानमात्रतवं सुभणम्‌ । 
अतोऽत्रापि निषेधस्यावान्तरवाक्याथत्वेन वाक्य विश्रान्तिखानत्वामावानि- 
पेधरूपत्वमिव न तु निषधरूपता । स॒ च निषधोऽत्रावान्तरवाक्यत्वात्धा- 
नवाक्यार्थानुगुण्येन प्रवसेमानः खकण्डेनामिधानं मन्मथमाहात्म्यावयाविशो- 
षाणां निषेधति, न पुनर्थसामथ्यावसेयमपि । अतश्च समुद्राम्भसः कुम्भे- 
मौत॒मरक्यत्वमसद्थकगरकं खकण्ठेनाभिहितं यत्तत्सादद्येनावसिते संवि- 
्ञानपददन्ये सरमाहातम्यावसखाविरोषाणामानन्त्यरक्षणे विरोषे वाक्यस 
पयेवसानं तेनायमिष्टमथ॑ प्रतिषेधव्याजेन विरोषेऽवयापयति तसादा- 
क्षेपः । अत्र च “अहो सरस्य माहात्म्यं यद्वुद्रेऽपि दोदरी" इ्येतच्छ- 
ब्दव्यापारसहायेन (इयदासताम्‌" इति निषेधेनैव खकण्ठेनानुपात्तानामपि 

मन्मथमाहास्म्यावखा विशेषाणां वक्ष्यमाणतया सूचनम्‌ । तेषां च तथा 
सूचितानां निषेधव्याजेन सं विज्ञानपदशल्यानन्त्यभेदप्रतिपादनम्‌ । अतो 
वक्ष्यमाणविषयता आक्षेप । 


उक्तविषयसय तु तस्योदाहरणम्‌-- 
इति चिन्तयतस्तस्य चित्रं चिन्तावधिन यत्‌ । 
क वा कामविकल्पानामन्तः कालस चेक्षितः ॥ 
अत्र चित्रत्वस्योक्तस्योक्तिः क वेति प्रसिद्धत्वादाक्षिप्यते । पूर्वत्र खट 
विरुद्धत्वमाक्षेपनिबन्धनमुक्तम्‌ , इह तु प्रसिद्धत्वम्‌ । द्वाभ्यामेव च प्रका- 
राभ्यामाक्षेपो भवति विरुद्धत्वेन प्रसिद्धत्वेन च । उक्तच--““वस्तु 
प्रसिद्धमिति यद्विरुद्धमिति वास्य वचनमाक्षिप्य । अन्यत्तथात्वसिद्ये यत्र 

बरूयात्स आक्षेपः इति । प्रसिद्धत्वं चात्र समर्थयितुं कालसादृद्यमुक्तम्‌ । 
यथा कारान्तो नेक्ष्यते तद्रत्‌ काम विकल्पानाम्‌ । अतो नैवात्र चित्र 
त्वम्‌ । अन्यत्राप्यस्य रूपस्य परिदृ्टत्वादिति । कालतुल्यतया चात्र 
कामविकल्पानामानन्त्यात्मको , विदोषः सं विज्ञानपदशन्योऽभिधित्सितः । 
तस्य च चित्रतया सामान्येन पूर्वमुपक्रान्तस्याधुना निषेधवदोन संविज्ञान- 
पदरल्येन विवक्षितेन रूपेण वाक्यार्थीमूतत्वाननिषधस्य पू्वैवदवान्तर- 
वाक्यार्थता । तेन क्वेत्ययं निषेध इव नतु निषेध एव । तेनात्रोक्त- 
विषयता आक्षेप । तदाहुः-- 


राब्दस्पृष्टेऽथवाप्यार्थे वक्तुमिष्टे निषिद्धता । 
तदङ्क तद्विरोधेन यत्राक्षेषो भवेदसौ ॥ इति । 
शाब्देन स्प्ररयते ( स्पष्टे १) वक्तमिष्टे उक्तविषये आक्षेपे । वक्ष्यमाण- 
विषये तु विवक्षितस्य आर्थता । शब्दान्तरव्यापारसहायनिषेधमुखेन त- 
सोपयाप्यमानत्वात्‌ | यश्चात्रोमयत्रापि निषेधः क्रियते स विवक्षितार्थ- 
विरोधात्वतासय त्यक्त्वा विवक्षितमेवाथं संकुवैस्तदङ्गतां प्रतिपद्यते । अ- 
तोऽत्र द्विविध आक्षेपो भवतीत्य्थः । 
अथौन्तरन्यासः । 
समक पूर्वे यद्रचोऽन्यख च पृष्ठतः । 
विपयेयेण वा यत्खाद्धिशब्दोक्यान्यथापि वा ॥ 
ज्ञेयः सोऽथोन्तरन्यासः 
यत्र समथ्मसमर्थकभावः सोऽथीन्तरन्यासः । तत्र हि समर्थकस्य सम- 
धकतावगतिहेतं व्याक पक्षधर्मत्वं चानुपन्यस्याथौन्तरखेवोपन्यासः क्रे- 
यते । व्यापिपक्षधर्मखयोः खशब्देनानुपात्तयोरपि गर्भीक्रतत्वात्‌ । अतो- 
ऽसावथीन्तरन्यासः । स च चतुर्विधः । तत्र समर्थैके पूर्वमभिहिते सम- 
थ्यैस्य यत्र पश्चादमिधानं तत्र द्वौ प्रकारौ भवतः । दिशब्दाभिव्यक्ततवं 
समथ्यंसमर्थकमावसकः प्रकारः । तदुक्तं “समथेकख पूर्वं यद्चो- 
ऽन्यस्य च पृष्टतः" । इति, ““हिशब्दोक्ये"ति च । तख्ोदाहरणम्‌-- 

तन्नासि यन्न कुरुते छोको द्यत्पन्नकार्यिकः । 
एष श्वोऽपि भगवान्‌ बटूमूय स वतेते ॥ 
बट्रभूय अचिरङृतोपनयनत्वमाप्य । अत्र शर्वस्य सवैखोकातिशायिनो 
बदटरभावेन वृत्तिमनुपप्मानतयाशङ्खय॒तत्समश्चनाय समथेकं॒पूरवेमेवोप- 
न्यस्तं ““तन्नासि यन्न कुरुते" इति । अव्यन्तकार्यिकत्वादनुचितमपि रूप- 
मनुमूतवान्‌ शर्वसदन्येवं विधपुरुषवदिति । अत्र च हिशब्देनामिव्यक्तः 
समथ्यसमर्थकमावः । 
यत्र पूर्वेणेव क्रमेण समथ्यैसमर्थकयोरुपन्यासे दिशब्दश्वार्थसामथ्यीव- 
सेयार्थत्वान्न प्रयुज्यते तत्र द्वितीयोऽथान्तरन्यासमेदो भवति । तदुक्तं 
“अन्यथापि च" इति । दिशब्दोक्तिमन्तरेणापीत्य्थः । तस्योदा- 
हरणम्‌-- 
प्रच्छन्ना रास्यते वृत्तिः स्रीणां भावपरीक्षणे । 
प्रतखे धूजैरिरतस्तनुं खीक्कत्य बारवीम्‌ ॥ 
भावः आशयः । बाटवीं ब्रह्मचारिसंबन्धिनीम्‌ । अत्र धूजेटिबेटुवेषाल- 
म्बनेन प्रच्छन्ना वृत्तिरनुपपननेत्याशङ्नय तत्समथनाय पूर्वमेव समर्थकमभि- 
हितं “प्रच्छन्ना शस्यते वृत्तिः" इत्यादिना । योषिदाशयपरीक्षणप्रवृत्तत्वा- 
दरूजेटिः प्रच्छन्नां त्तिमाश्रितवानिति । दिशब्दश्वात्रातः शब्दसामर््यन 
यसादित्यस्याथस्यावगतत्वान्नोपात्तः । एवमेतां समथकपूर्वोपन्यासावथाोन्त- 
रन्यासेो द्वावेवोक्तौ । यत्रापि चेतद्विपथयेण सामथ्यं पूर्वमुषन्यासः पश्चा- 
त्समर्थकस्य, तत्रापि समथ्यैसमर्थकमावे दिशब्दावगतेऽथाक्षिपते च सति 
्ेविध्यम्‌ । तदुक्तं ‹विपयेयेण वा यत्खाद्विशब्दोक्त्यान्यथापि वा 
इति । पूवैस्योदाहरणम्‌-- 
हरोऽथ ध्यानमातखो संखाप्यात्मानमात्मना । 
विसंवदेद्धि प्रत्यक्षं निध्योतं ध्यानतो न तु ॥ 
अत्र हरस्य व्यवहिताय्थविषयत्वेनाप्रतिह तबाद्यन्दियवृत्तित्वात्‌ सति 


बा्यन्दरियजन्यप्रतयक्षसंमवे ध्यानाश्रयणमयुक्ततवेन संभाव्य तत्समर्थना- 
1 

योक्तं 'विसंवदेद्धि प्रल्क्षम्‌' इत्यादि । अल्यन्ताविसंवादकोपर्ब्ध्युपाया- 

भित्वाद्यानमायितवान्‌ हर इति । 

हिशब्दानमिव्यक्ते तु समथ्येसमर्थकमावे यत्र समथ्यैख पूरवमुपन्यास- 
सत्रोदाहरणम्‌-- ` 

अपश्यच्वातिकष्टानि तप्यमानां तपास्युमाम्‌ । 
असंभव्यपतीच्छानां कन्यानां का परा गतिः ॥ । 

बहूनाममिमतवरप्राघ्युपायानां प्राथनादीनां संभवे कसाद्गवती 
तपसा शरीरमायासितवतीत्याशङ्खय तत्सम्थनायाभिहितं (असंमाव्यपती- 
च्छानाम्‌' इति । दुःप्रापभत्रैमिलषित्वात्तपः समाश्रितवती । तपांसि मग- 
वतीं खेदयन्ति । तानि पुनः सा तथाविधान्युपाजेयति । अतस्तपस्तप्यते 
तपस्तपःकर्मकसेवेति कुः कर्मवद्भावः । एवमेष चतुर्विधोऽथान्तरन्या- 
सोऽभिहितः । 

ननु यदि समथ्येसमथकमावे सत्यथान्तरन्यासो भवति । एवंसल्यप्र- 
स्तुतप्रशंसादृष्टान्तयोरपि समथ्यसमथेकभावसद्भावादथान्तरन्यासताप्रसङ्गः । 
तथाहि । “श्रीणितप्रणयि खाद काठे परिणतं ( च यत्‌ ) । विना पुरूष- 
कारेण फलं परयत शाखिनाम्‌" इत्यस्यामप्रसतुतप्र्सायां विदोषात्सामा- 
न्यस्य प्रतिपत्तियंथा सेचनादिकं पुरुषव्यापारमन्तरेण वनशाखिनां विविध- 
गुणोपेतस्य फलस प्रसूरतिर्दैवप्रधाना एवमेतत्सवै जगति दैवप्रधानमिति । 
अत्र च सम्यसमर्थकमावो विदयते । सवै जगचेष्टितं दैवप्रधानं पुरुषक- 
रान्वयव्यतिरेकाननुविधायिववाद्रनशाखिफर्वदिति । ततश्च तत्राप्यथान्त- 
रन्यासतवप्रसङ्गादरक्ष्यव्यापिरक्षणदोषः । दृष्टान्तेऽपि च ८ समथ्यं )समर्थ- ` 
कभावो विद्यते । तथाहि “त्वयि दृष्ट एव तस्या निवोति मनो मनोभव- 
ज्वकितम्‌ । आलोके हि सितांशोर्विकसति कुमुदं कुञुद्र्याः ॥ इत्यत्र 
यथा चन्द्रगुणपक्षपातित्वेन कुमुदिन्याश्चन्द्रारोके कुसुदं विकसति; तद्र 
दरणपक्षपातितात्तसयास्त्वदशेने मनो मन्मथाथिप्रज्वलितमुपदाम्यतीति 
समथ्येसमथेकभावोऽवगम्यते । तेन दष्टान्तेऽप्यथान्तरन्यासताप्रसङ्ग इत्या- 
राह््याह- 

्रकृताथेसमथेनात्‌ । 
अप्रस्तुतग्रशंसाया दृष्टान्ताच्च पृथक्सितः ॥ 
सत्यमप्रसतुतप्रशंसायां दृष्टान्ते च समथ्येसमर्थकभावोऽवगम्यते, न तु 
तत्राथान्तरन्यासवत्समथ्यंसम्थकमभावसय संद्र: । अथौन्तरन्यासे हि सम- 
थ्येस्य यथायोगं पूर्वोत्तरकारुभावित्वेन खकण्टेनोपात्तस समर्थनम्‌, अप्र- 
स्तुतप्रशंसायां त्वप्रकृतसामर्थ्येन प्रकरृतमाक्िप्यते, न त॒ खकण्ठेनोपादी- 
यते, यथा पूर्वोपवर्णिते उदाहरणे । तत्र हि वनशाखिनां फलदशेनेनाप्र- 
कृतेन देवप्रधानेन समग्रजगद्धोचरं दैवप्राधान्यं प्रकृतमाक्षिप्यते, न तु 
तस्याथौन्तरन्यासवत्खकण्ठेनोपादानम्‌ । अतश्च तत्र सत्यपि समथ्य॑समर्थ- 
कभावे शब्दोपक्रान्तप्रकृता्थनिष्ठत्वामावान्नार्थान्तरन्यासत्वम्‌ । दष्टान्तेऽपिच 
द्वयोरपि समथ्यसमर्थकयोः खकण्टेनोपात्तत्वात्सत्यपि खकण्टोपात्तप्रकृतार्थ- 
निष्ठत्वे दृष्टान्तस समथ्यैसमर्थकमावपुरःसरीकारेण प्रवतेमानत्वान्न भवत्य- 
थोन्तरन्यासत्वम्‌ । न खट तस्य समथ्यसमर्थकभावपुरःसरीकारेण 
प्रवृत्तिः । बिम्बप्रतिनिम्बभावमात्रस शब्दस्परष्टतवात्‌ । अ्थाद्धि तत्र सम- 
थ्येसमर्थकभावावसायः । अथान्तरन्यासे तु समथ्यैसमर्थकभावेनैवोपक्रमः। 
तेन यत्र समथ्येसमर्थकभावोपक्रममथीन्तरोपादानं तत्राथीन्तरन्यासतादु- 
ान्तखयाथौन्तरन्यासताप्रसङ्गो न भवति । तदिदमुक्तं ्रदरृतार्थसमर्भना- 
दि'ति। अत्र प्रकृतरब्दः खकण्ठोपात्तप्रकृतार्थनिष्ठो द्रष्टव्यः । समर्थनं 
चात्रोपक्रमावखावच्युपात्तम्‌ ॥ 
व्यतिरेकः- 
विशेषोपादानं यत्खादुपमानोपमेययोः । 
निमित्तादृष्टिदष्टिभ्यां व्यतिरेको दविधातुसः॥ 
उपमानोपमेययोः परस्परं यत्र विरोषः ख्याप्यते स व्यतिरेकः । तत्र 
हयुपमानादुपमेयस्योपमेयादुपमानस्य वा॒ केनचिद्विरोषेणातिरेक आधिक्यं 
तसाब्यतिरेकः । स च द्विविधः । तत्र विदोषख्यापननिमित्तस्या्थसाम- 
थ्योदाक्ेपादेकः प्रकारः । अपरस्तु तस्य खरब्देन प्रतिपादनात्‌ । तदुक्तं 

निमित्तादष्टिदष्टिभ्यां द्विधा इति । एतावपि च मेदौ प्रयेकं द्वि 
विधो । कचिद्धि अर्थसामथ्यौल्रतीयमाने उपमानोपमेयमावे पूर्वोक्तेन 
प्रकारद्वयेन व्यतिरेकः ख्याप्यते, कचित्त इवादिभिरुपात्तेः । 

तत्राथेसामर्थ्यन यत्रोपमानोपमेयभावोऽवगम्यते तत्र पूर्वैसिन्प्रकारद्रये 
पूर्वेभेदस्योदाहरणम्‌- 

 गोरीरिखरं गत्वा ददर्शोमां तपःकरशाम्‌ । 
राहुपीतप्रभखेन्दोजेयन्तीं दूरतस्तनुम्‌ ॥ 

राहुणा पीता द्रवद्रव्यस्योदकादेः खगल्बिलान्तभोवनं यत्तद्रदात्माभ्य- 
न्तरीङृता प्रभा यस्य स तथोक्तः । अत्र राहुपीतप्रमत्वविशिष्टखन्दोसतनु- 
रुपमा, तपःकृरा पार्वल्युपमेया, अनयोः साधारणो धर्मः खमावतः सौ- 
नदर्ये सति निमित्तवशाद्विच्छायत्वम्‌ । तच्च खकण्ठेनानुपात्तमपि पदा्थख- 
रूपपयालोचनया भ्यते । एवमिवा्यमावेऽप्युपमानोपमेयमावस्यात्र साम- 
थ्याल्तिपत्तिर्जयन्तीमिति च उपमानादुपमेयसख विशेषः ख्यापितः । तस्य 
च विदोषस्य स्याप्यमानसख निमित्तमत्र न खकण्डेनोपात्तं, अर्थसामथ्यीतत 
तदवगम्यते । राहुरिन्दुप्रमापाने तथा न समथः यथा तपःसातिशयत्वा- 
तपार्वत्याः क्षामत्वे इति राहुतोऽपि तपःसातिशयत्वमुपमानादुपमेयस वि- 
रोषनिमित्तमत्रावगम्यते । एवमयमनुपात्तनिमित्तो व्यतिरेकः । उपात्तनि- 
मित्तस्त॒-- 

पद्म च निशि निःश्रीकं दिवाचन्द्रं च निष्प्रभम्‌ । 
स्फुरच्छायेन सततं मुखेनाधः प्रकुर्व॑तीम्‌ ॥ 

मुखमुपमेयम्‌ । पद्ममिन्दुश्चोपमानम्‌ । तच्ात्र द्वयं खकण्टस्पृष्टम्‌ । 
तयोस्तु साधारणो धर्मः कान्तिमत्तादिरुपमानोपमेयभावश्ल्येतदुमयं साम- 
थ्योदवगम्यते । न खल्वत्र वक्ष्यमाणव्यतिरेकवदुषमानोपमेयभावख चो- 
तका इवाद्य उपात्ताः । अधःप्रकुर्वतीमिति चोपमानादुपमेयख विदोषः 
ख्यापितः । तत्र च निमित्तमुपात्तमुपमानोपमेयोभयाधारत्वेन । उपमानयो- 
सतावत्पद्मचन्द्रयोर्जिंशि दिवा च यथाक्रमं निःश्रीकत्वनिष्प्रभत्वे, उपमेये 
तु रात्रिन्दिवं स्फुरच्छायता । अतो विरोषे निमित्तदशनेनायं व्यतिरेकः । 


२ वगः] लघुवृत्तो २७ 


तदेवं यत्रेवादिनोपमानोपमेयमावो नावद्योतितस्तत्र द्विविधो व्यति- 
रेको दरतः । इवाद्ुपात्ते तुपमानोपमेयमावे यो व्यतिरेकस्तमाह-- 
यो बेधर्म्येण दृष्टान्तो यथेवादिसमन्वितः । 
व्यतिरकोऽत्र सोऽपीष्टो विशेप्रापादनान्वयात्‌ ॥। 
धयो वैधर्म्येण दृष्टान्त" इति "विरोषापादनान्वयादि'ति च व्यतिरेकल- 
क्षणं योजितम्‌ । वेध्यं ह्युपमेयधर्मस्योपमाने विगमः । ययेवादिसमन्वित 
इत्यनेन यथेवा्यवद्योतितत्वमुपमानोपमेयभावस्याह । तस्योदाहरणम्‌-- 
रीणेपणौम्बुवाताराकषटेऽपि तपसि सिताम्‌ । 
समुद्रहन्तीं नापू गर्वमन्यतपखिवत्‌ ॥ 
रीणैपणोम्बुवातानामाशो भक्षणम्‌ । अत्रान्यतपखिन उपमानं, भगवल्यु- 
पमेया, साधारणश्च घर्मः कष्टे तपस्यवयितत्वाचेतसः सोह्ासता । वति- 
श्चात्र गरवेद्रहननिबन्धनं यत्तच्वेतसः सोह्ासत्वं तनिवबन्धनमुपमानोपमेय- 
भावमवगमयति । गवे न समुद्भहन्ती मिद्युपमानादुपमेयस्य विशेषः प्रति. 
पादितः । अन्ये किर तपलिनः सातिशयतपोवशात्समुषठसितचित्ताः सन्तो 
गवै समुद्रहन्ति, भगवती त्वत्यन्तमुपश्ान्तचित्तत्वान्न तथा । एवं चात्र 
गरवोपक्रमावस्थपिक्षुपमानोपमेययोः साद्य, तदनिवौहाततुपमानादुपमेयस 
व्यतिरेकः । अनिवोदे च निमित्तमत्र॒ खकण्टेनानुपात्तमप्यथसाम््यादव- 
गम्यते अल्यन्तोपश्चान्तचित्तववं नाम । एवमयं निमित्तादयने व्युपात्तोप- 
मानोपमेयभावो व्यतिरेक उदाहृतः । निमित्तोपादाने तु तस्योदादरणमु- 
न्नेयम्‌ । एवमेते चत्वारो व्यतिरेकाः प्रतिपादिताः । निमित्तदशनादशे- 
नाभ्यां यौ व्यतिरेकी तयोः मरयेकमुपमानोपमेयमावस्य इवादुपादानानुषा- 
दानाभ्यां द्विभेदत्वात्‌ । एषामपि चतुणौ व्यतिरेकाणां श्ि्टोक्तियोग्यश्च- 
ब्दोपादाने सति पुनरपरे पूर्वोपक्रान्तेनैव रूपेण चत्वारो मेदा भवन्ति । 
तदाह- 
श्िषटोक्तियोग्यश्चब्दसय पृथक्पथगुदाहतो । 
विशेषापादनं यत्खा्यतिरेकः स च स्प्रेतः॥ 


३८ काव्यालङ्कारसार- 


(एकम्रयलोच्चायाणामि'त्यादिवक्ष्यमाणलक्षणं शिष्टम्‌ । छिष्टालङ्कारस- 
मुचितं यदुचारणं तत्समुचितस्य शब्दस्य यदा तन्रेण सदशशब्दान्तरोपा- 
दानहेतुतया वा प्रयोगो न क्रियते अपितु प्रथक्‌ प्रथगुच्चारणं, तदा 
विोषापादने सति व्यतिरेको भवति । तस्योदाहरणम्‌-- 

या शैरिरी श्री्तपसा मासेनैकेन विश्र॒ता । 
तपसा तां युदीर्घेण दृराद्विदधतीमधः ॥ 

अत्र शिशिरशोभा उपमानं, भगवती उपमेया, तयोश्च साधारणो घर्म- 
स्तपोयुक्तत्वं नाम । एकत्र तपा माघो मासः, अपरत्र त्वभ्युदयदहेतुः कच्छा- 
चरणम्‌ । इवादयश्चात्रानुपात्ता अपि सामथ्यौदवगम्यन्ते । व्यतिरेकस्तु 
दूराद्विदधतीमध इति । तस च निमित्तं मासैक्यं दी्त्वं॑च तपसोः । 
तच्च यथाक्रममुपमानोपमेयगतत्वेनोपात्तम्‌ । तत्र च वल्यादिना अनुपात्ते 
उपमानोपमेयभावे निमित्तदशेनेन व्यतिरेक उदाहृतः । एवमनया दिद 
अन्यदपि श्िष्टोक्तियोग्यरब्दनिबन्धे सति व्यतिरेकस्य पूर्वोक्तनयेन मेद्‌- 
तरयसुदाहायेम्‌ ॥ | 

विभावना- 

क्रियायाः प्रतिषेधे या तत्फलस्य विभावना । 
ज्ञेया विभावनैवासौ समाधौ सुरभे सति ॥ 

इट यक्किचिञज्ञायते तत्सव क्रियाफकम्‌ । क्रियामुखेन कारणेभ्यः 
कार्योपित्तेः प्रातीतिकेन रूपेण परिद्द्यमानलात्‌ सर्वेषां फरमूतानां 
्रियेवाव्यवहितं कारणम्‌ । यत्र च क्रेया प्रतिषिध्यते अथ च क्रियाफल- 
स्योत्पत्तिरूपदिश्यते तत्र विभावना्योऽकंकारः । कारणविगमे किक 
कायस्य तत्रोत्पत्तिरूपवण्य॑ते । अतो विरुद्धाभासा भावना उत्पादना, तेन 
विभावना । नन्वेवं सति व्यथदोषतवप्रसङ्गः “विरुद्धा मतं व्यर्थम्‌” इति 
अत आह- समाधौ सुलभे सतीति । समाधिः परिहारः । यत्र 
विरोधस्य खर्मः परिहार इत्यथः । तस्या उदाहरणम्‌-- 

अङ्गटेखामकारदमीरसमाकम्भनपिज्ञराम्‌ । 
अनलक्तकताभ्नामामोष्ठमुद्रां च बि्नतीम्‌ ॥ 


२ वैः ] , उुवृत्तौ ३९ 


 अङ्गटेखा शरीरयष्टिः । कारमीरं कुङ्कुमम्‌ । येयं पीतच्छायता शरी- 
रस सा नायिकानां कुङ्कमसमारम्भनलक्षणक्रियाकायौ प्रायेण परिदृश्यते; 
भगवल्यास्तु शरीरे पीतच्छायत्वं न कुङ्कमसमारम्भनेनोतपादितम्‌ । अतः 
कुङमसमारम्भनलक्षणायाः क्रेयाया विगमे फर्ख पीतच्छायत्वस्यात्रो- 
पदेशः । परिदारश्वात्र खाभाविकतया तच्छायत्वमिति । तेनेयं विमा- 
वना । अनलक्तकताम्राक्षामित्यत्रारक्तककारणिकाया रागक्रियाया निषेधे 
तत्फलस्य रोदहित्यस्य उत्पत्तिः खाभाविकी निर्दिष्टा । अतो विभावना । 
अत्र च कुङ्कमादिसंपायेन पिज्ञरतवादिना उपमानभूतेन खाभाविकख 
पिज्ञरत्वादेरुपमेयमूतस्यामेदाध्यवसायोऽतिरयोक्तया द्रष्टव्यः ॥ 


समासोक्तिः- 


परकृतार्थेन वाक्येन तत्समानेविशेषणेः । 
अप्रस्तुताथकथनं समासोक्तिरुदाहृता ॥ 


यत्र प्रस्तुतार्थनिष्ठं वाक्यं तत्समानेर्विरोषणेसेनाप्रकृतेनार्थेन तुल्यानि 
यानि विरोषणानि तद्रारेण सादरयवद्ादपप्रस्तुतम्थमुपमानम्‌तं कथयति, 
सा सेक्षेपेणोपमानोपमेयलक्षणाथद्ितयामिधानात्समासोक्तिः । तसा 
उदाहरणम्‌- 
दन्तप्रभायुमनसं पाणिपहवशोभिनीम्‌ । 
तन्वीं वनगतां ठीनजराषदर्‌चरणावकिम्‌ ॥ 
अत्र दन्तप्रभापाणिजटा भगवती विशोषणमूता यथाक्रमं कतागतघुम- 
नःपहवषटचरणरूपेण आरोपण व्या पाः) ) तद्भावमापचन्ते । 
तनुखं तु भगवतीरुतयोः साधारणो धर्मः । वनशब्देन च खूपकप्रतिमो- 
त्पत्तिहेतुना शेषेण भगवतीतपश्चवयोधारमूतमुदकं रुताधारेण काननेन 
रूप्यते । अत एतान्यत्र प्रकृताया भगवत्या अप्रकृतया कतया समा- 
नानि विशेषणानि । तत्सामर्थ्येन च प्रकृतया भगवत्या उपमेयमूतया 
लता उपमानत्वेनाक्षिप्यते । तेनेयं समासोक्तिः । 


४० काव्यारङ्ारसार- 


अतिद्योक्तिः- 


निमित्ततो यत्त॒ वचो लोकातिक्रान्तगोचरम्‌ । 
मन्यन्तेऽतिश्योक्ति तामरंकारतया बुधाः ॥ 
भेदेऽनन्यत्वमन्यत्र नानात्वं यत्र बध्यते | 
तथा संभाव्यमानाथेनिबन्धेऽतिश्योक्तिगीः ॥ 
कायेकारणयोयंत्र पौवापयेविपयेयात्‌ । 
आश्युभावं समालम्ब्य बध्यते सोऽपि पूर्ववत्‌ ॥ 
यद्वचनं किंचित्कारणमाश्चिल्य लोकातिक्रान्तगोचरमुपनिवध्यते साति- 
रायोक्तिः । तस्याश्च चत्वारो भेदाः । यत्र भेदे अन्यत्वे अनन्यत्वमैक्यं स 
एकः । अन्यत्राभेद एेक्ये नानात्वं भेदो यत्र स द्वितीयः । तथा बहि- 
रविद्यमानस्या्थस संभावनामात्रेणोपनिबन्धे तृतीयः । कायैकारणयोस्तु 
कामे शीघ्रमेवोत्पादालपोवपर्यविप्ययेण चतुर्थो भेदः । तत्रा्यख मेद- 
स्योदाहरणम्‌- 


तपस्तजःस्फुरितया निजकावण्यसंपदा । 
कृरामप्यज्शामेव ददयमानामसं्यम्‌ ॥ 


अत्र यासावकार्यावखा भगवल्याः पूर्वैमभूत्ततो भिन्नमपि तपोजनितं 
कार्य तदभेदेनोपनिवद्धमङ्ृरामेवेति । तत्र च निमित्तं तपस्तेजसा सवि- 
रोषत्वमापादितः सौन्दर्यसंभारः । अतो निमित्तवरोन रोकातिक्रान्तो 
गो चरोऽख वाक्यस्य । तेनेयमतिशयोक्तिः । 


द्वितीयसख तु भेदस्योदाहरणम्‌-- 


अचिन्तयच्च भगवानहो नु रमणीयता । 
तपसासाः कृतान्यत्वं कौमारायेन रक्ष्यते ॥ 
अत्र भगवती कुमारीभावेऽपि वतैमाना तदुत्तरकालभाविनी यासौ 
योवनावस्था तयुक्तत्वेनोपनिवद्धा कोमारादन्यत्वमिति । निमित्तं चात्र 
तपोजनिता रमणीयता । तेनायमभेदे मेदोपनिबन्धः । 


२ वैः] ` लघुवृत्तो ४१ 


तृतीयस्य पुनर्मेदस्योदाहरणम्‌-- 
पतेद्यदि शरिद्योतच्छटा पद्मे विकारिनि। 
मुक्ताफलाक्षमारायाः करेऽस्याः सात्तदोपमा ॥ 

शशिचयोतच्छटां चन्द्रपरकाशप्रकारः । अस्याः करे सुक्ताफराक्षमाल- 
यासतदा उपमा स्यादिति संबन्धः । अत्र रजनिकरकरसंपर्कै सति कम- 
लस संकोचावरोकनाद्विकाशित्वं बहिरसंभवदपि कविप्रजापतिना प्रति- 
भोपजनितेन खव्यापारेण संमवद्रपतया प्रदरितम्‌ । अतोऽत्र संभाव्यमा- 
नाथेनिबन्धः । तस्य च लोकातिक्रान्तगोचरस्याथेसय संभावनाया निमित्त 
भगवतीकराधारतया मुक्ताफल क्षमारावलोकनम्‌ । तथाहि-अयं तावह्छो- 
कातिकान्तोऽपरिदृष्पूरवोऽसाभिः गोरीकरसुक्ताफलाक्षमालयोराघाराधेयमा- 
वोऽवलोकितः । तत्सजातीयस्य पद्मस्य विकाडिनश्वन्द्रकराणां च 
यद्याधाराधेयभावः स्यात्तदात्रोपमानोपमेयभावो भवेदिति संभावना प्रवृत्ता । 
अतोऽत्र सजातीयपदाथेदशनाद्नदिरसंमवदपि वस्तु संभवद्रूपतयोपवण्यते । 
एकसिन्‌ खट पदार्थे परिदृष्ट अन्यसिन्ननवरोकितेऽपि तत्सजातीयसंमा- 
वना प्रवर्तते । यथा दाक्षिणात्यसेकसिचुष्रे परिच््े स्यपरिदषटष्टन्तर- ` 
संभावना । अतोऽत्र संभावना सनिमित्ता । अनेन च प्रकारेणात्रोपमाना- 
भावः प्रकृतस्य वस्तुनः प्रदश्यते नास्त्यन्य कि चिदस्योपमानमिति । अत 
एव संभाव्यमानतयार्थस्योपनिबद्धसख निराचिकीषेया यदिशब्दः प्रयुक्तः । 
यदिशब्देन द्यत्रारशङ्ा चोत्यते । आदाङ्का चानिशधितसद्धावे वस्तुनि 
भवति । यच्वानिश्चितसद्धावे कविवेधसा संमवद्रूपतयोपदरितं वस्तु तस्य 
पुराणप्रजापतिनिर्मितपदाथंविषयया तद्विरुद्धया लोकप्रतीत्या यावनिरा- 
क्रियमाणत्वं तावन्निरुपमत्वं प्रतीयते । एवमयं तृतीयो भेदः । 


चतु्थस्तु-- 
मन्ये च निपतन्त्यस्ाः कटाक्षा दिश्चु प्रष्ठतः । 
प्रायेणाम्रे तु गच्छन्ति सरबाणपरम्पराः ॥ 


अत्र दिक्च कटाक्षपातः कारणम्‌ । सरवाणपरम्परागमने तु कार्यम्‌ । 


२ काव्याछ्ङ्कारसार- 


कायकारणयोस्तु कारणस नैसर्गिकं प्राग्मावित्वं कास तु पश्चाद्वावि- 
त्वम्‌ । इह तु विपयेयः । कार्यस प्राग्मावेनोपनिवन्धनात्‌ । पश्चाद्धावित- 
त्वेन च कारणस्य कटाक्षा दिक्षु प्रष्ठतः पश्चात्‌ पतन्ति अग्रे सरवाणपर- 
म्परा गच्छन्तीति अत्र निमित्तं (अनु ) कायेख शीघ्रमेवोत्पादः । तेनेदं 
निमित्ततो लोकातिक्रान्तगोचरं वचनम्‌ । अतोऽतिश्योक्तिः ॥ 


इति महाश्रीप्रतीदारेन्दुराजविरचिताया्रुद्धटलङ्ारसार- 
संग्रहर घुचरत्तौ दितीयो बभे: ॥ 


अथ तृतीयो वगेः। 
यथासंख्यमथोतेक्षां खभावोक्तिं तथेव च । 
अप्रे त्रीनलङ्कारान्‌ गिरामाहुररङ्तो ॥ 
यथासंख्यम्‌-- 
भूयसायुपदिष्टानामथोनामसधर्मणाम्‌ । 
क्रमशो योऽनुनिर्देशो यथासंख्यं तदुच्यते ॥ 
पूर्वमुदिष्टानामर्थानां यदा कमेणाथन्तराण्यनुनिर्दिर्यन्ते तदा यथासं- 
ख्याख्योऽलङ्कारः । तत्र हि संख्योपरक्षितक्रमानतिक्रमेण शब्देनानुपा- 
तोऽपि पदाथोनामन्वयः समाश्रीयते । अतो यथाक्रमं पदाथोनामन्वय- 
ध्वननादेतस्यालङ्कारस्य यथासंख्यता । स चालङ्कारो बहूनामस्परोऽप्युप- 
निवध्यमानो यतः शोभावद्धो भवति अतो मूयसामिद्युक्तम्‌ । द्वयोर्हि 
तस्योपनिवध्यमानस्य यावच्चतुगुणत्वादिरूपतयोपनिवन्धो न कृतः ताव- 
च्छोभोपेतत्वं न मवति । भूयसां पुनरथीनां तयथासंख्यमल्पेनेव प्रयासेन 
रम्यं भवति । तत्र हि तस्य द्विगुणस्य त्रिगुणस्य वोपनिबन्धे शोभातिशयो 
जायते । 
तठुक्तम्‌-- | ४ 
तद्गुणं तरिगुणं वा बहुषृदिष्टेषु जायते रम्यम्‌ । 
यत्तेषु तथैव ततो दयोस्तु बहुशो निवध्ीयात्‌ ॥ इति । 


३ वैः] रघुवृत्तो । ४३ 


ननु ““मृणारहंसे'त्यादावुपवणेयिष्यमाणे उदाहरणे मृणालादिभ्य 
उपमानेभ्यो बाहयादीनामुपमेयानां विरोषख्यापनाद्यतिरेकालङ्कारेण सह- 
दयहृदयाण्यावज्येन्ते, न तु यथासंख्येन । तत्कथं यथासंख्यमलङ्कार्‌ 
इत्याशङ्गयोक्तम्‌-“असधमेणामिति" । यत्रापि हि साघम्योमावादुपमा- 
नोपमेयभावाभावेन व्यतिरेकादेरुपनिबन्धाभावसतत्राप्ययं , शोभातिश्चयमाव- 
हतीव्यथः । यथा-- 

कृजरहिमकनकरुचः सुपणेवृषहंसवाहनाः यँ नः । 
जरनिधिगिरिपद्मसथा हरिहरचतुरानना ददतु ॥ इति । 

अत्र हि हसिप्रभृतीनां त्रयाणामुदिष्टानां कजलस्क्त्वसुपणेवाहनत्वज- 
कनिधिखत्वादयो धमाः क्रमेणानुनिर्दिष्टाः । न च तत्र परस्परसाधरम्य 
विद्यते । अथ च क्रमपयोरोचनया अथानामानुरूप्येण समन्वयप्रतीतेः 
शोभातिशयो विद्यते । तेनास साधम्यौद्यमावेऽपि परथगलङ्कारताप्रतिक- 
म्भायत्र साधम्यांदि विद्यते तत्राप्यलङ्कारवं दुर्मिवारम्‌ । अतो ““मृणाल- 
हंसे"त्यादिके उदाहरणे यथासंख्यमङ्ग मूतं व्यतिरेकालङ्कारस्य द्रष्टव्यम्‌ । 
तेनायमङ्गाङ्गिमावे सङ्करः । यद्वक्ष्यति “परस्परोपकारेण यत्रारुङ्कतयः 
सिताः । खातन्येणात्मखाभं नो लभन्ते सोऽपि सङ्करः" ॥ इति । अतो 
यथासंख्यं प्रथगलङ्कारतेनोपदेष्टव्यम्‌ । तसोदाहरणम्‌-- 

मृणाखहंसपद्यानि बाहु चङ्कमणाननैः । | 
निजेयन्त्यानया व्यक्तं नछिन्यः सकला जिताः ॥ 

अत्र बाहुचङ्कमणाननानाय॒दिष्टानां यथाक्रमं मृणाख्हंसपश्मान्यनुनिर्दि- 
ष्टानि । तद्वरोन च शब्दानुपात्तस्यापि तदन्वयस्य गभीङृतत्वेन वक्रभणि- 
तिसद्धावा्यथासंख्यमलङ्ारः ॥ 

उत्येक्षा-- 

 साम्यरूपाविवक्षायां बाच्येवाद्यात्मभिः पदेः । 

अतद्वुणक्रियायोगादु्प्रक्षातिश्चयान्विता ॥ 


यत्रैवादिपदनिबन्धः साम्यस्य च रूपं न विवक्ष्यते तत्रोदेक्षाख्योऽ- 


धे काव्यार्ङ्कारसार्‌- 


ङ्कारः । नन्वेवं सत्यसंभवो नाम लक्षणदोषः प्राप्तः । बोत्यस्योपमानोपमे- 
यमावस्यामावे सति इवादीनामप्रयोगपरसङ्गादित्याशङ्कोक्तं अतदट्रणक्रि- 
यायोगादि"ति । द्रव्यधर्मः सिद्धो गुणः । साध्यखमावस्तु क्रिया । इदं 
खट विश्वं खतन््रपरतन््रपदाथात्मकत्वाट्िविधम्‌ । यश्च खतच्रः पदार्थः 
स ध्मीत्यमिधीयते । तच इदं तदिति सर्वनामप्रत्यवमदयोग्यत्वाद्रव्यम्‌ । 
परतच्रस्य पदार्थस्य धर्मरूपता । तस्य च द्वैविध्यम्‌ । सिद्धसाध्यताभे- 
दात्‌ । तत्र यः सिद्धो धर्मः स गुणः । यस्तु साध्यः सा क्रिया । एताव- 
न्तश्च कोकिकाः पदाथौः । सामान्यादीनामत्रैव प्रातीतिकेन रूपेणान्त्ू- 
तत्वात्‌ । अत्र असैप्रकृतो योऽर्थस्स ये क्रियागुणा अनन्तरोक्तलक्ष- 
णास्चयोगास्साम्यरूपाविवक्षायामपि इवादिशब्दप्रबृत्तिरविरुद्धा । यत्र 
किलोपमानोपमेयमावेन साम्यं तत्रोपमानसादश्यादुपमानवर्तिनां क्रियागु- 
णानां उपमेयप्रतीतिभेवति । उस्वेक्षायामपि च योऽसावसः अप्रकृतस्तस्य 
ये क्रिंयागुणासे तसिन्नप्रकृते वस्तुन्युपमानतयानुद्धिङ्गितेऽपि प्रकृते वस्तु- 
न्यासज्यन्ते । तेनातद्भुणक्रियायोगादस्या इवादिवाच्यत्वम्‌ । अत एवान्य- 
धर्माणां खधर्मिमूताद्रस्त॒न उत्ककितानां रसभावा्मिव्यक्तयनुगुणतया 
वस्त्वन्तराध्यस्तत्वेन रुब्धप्रकषांणामीक्षणादियसुतप्क्षा । नन्वेवमपि सुत- 
रामसंभवः । न हि वस्खन्तरधमां वस्तन्तरे समासक्तं शक्या इत्याशङ्कयो- 
क्तम्‌--अतिश्चयान्वितेति । पुराणप्रजापति विहितरूपविप्यांसेन कविवे- 
धसा पदार्थस्य गुणातिशय विवक्षया रूपान्तरमप्यासक्तं शक्यत इत्यथः । 

इयं चोपेक्षा बहिरसंभवतः पदाथेस्य संमवद्रूपतयोपवणेनाछछोकाति- 
कान्तविषया संभावना । तस्याश्च द्वैविष्यम्‌, भावस्यामावसय च बहिरसं- 
भवत उपवण्मानत्वात्‌ । तदाह-- 


लोकातिक्रान्तविषया भावाभावाभिमानतः। 
संभावनेययुसेक्षा 
येयं ोकातिक्रान्तविषया संभावना उसरेक्षा सा भावस्याभावस्य चा- 
मभिमानात्‌ दविविध्यं भजत इत्यर्थः । नन्विवाद्ुपनिबन्धे सति यचुक्षा 


३ वर्गः] र्धुवृत्तो ४५ 


भवतीत्युच्यते, एवं सति “चन्दनासक्तमुजगनिश्वासानिलमूच्छितः । 
मूच्छयल्येष पथिकान्मधो मलयमारुतः ॥ इल्येवमादाविवादेरप्रयोगादुसे- 
क्षात्वामावप्रसङ्ग इत्याशङ्गयाह-- 
वाच्येवुदिभिरुच्यते । 

द्विविधा ख्प्प्रक्षा । काचिदिवादिप्रयोगे सति भवति, काचिच्वप्रयु- 
 ज्यमानेष्वपीवादिष्वर्थसामथ्योदवगम्यमानेषु । तत्र॒ या वाच्या खकण्टे- 
 नेवादिमिर्वक्तव्या सा इवादिमिरुच्यते । या वर्थसामथ्यौक्िपतेरिवादिमि- 
रवगम्यते तत्रेवादीनामप्रयोगः । “चन्दनासक्तमुजग' इत्यादौ च मल्य- 
मारुतस्य यदेतन्मन्मथाविभौवनिबन्धनत्वात्पथिकमृच्छोहेतुत्वं तत्र भुजग- 
निश्वासमूच्छितत्वे कारणत्वेनोसेक्ष्यमाणे इवायर्थोऽथसामथ्योदवगम्यते । 
तेनेवादीनामप्रयोगः । इवादिच्ब्दसामथ्यावसेयायामेवोसेक्षायामिवादीनां 
प्रयोगात्‌ । तत्र भावाभिमानेनोखक्षायां तस्या गुणयोगाध्यासेन प्रवृत्ताया 
उदाहरणम्‌-- 


अस्याः सदाकविम्बखदृष्टिपीतातपेअपेः । 
रयामिकाङ्कन पतितं मुखे चन्द्रम्मादिव ॥ 


अस्या मुखे जयेहेतुमूतेः श्यामिकाङ्कन पतितमिति संबन्धः । अत्र 
जपासक्ता भगवती अकैमवलोकयतीति तस्याः शयाङ्सदरो मुखे इ्या- 
मिका संजाता । तच्चात्र तस्याः इयामिकाया जन्म अतिशयोत्तया पात- 
रूपतया प्रतिपादितं पतितमिति । सा चात्र श्यामिका शिखाञ्छनेन 
शदोन तुल्या । अतस्तस्या: ररिराज्छनशश्तुल्यत्वादुपसजनोपमेयं 
रूपकं इयामिकेवाङ्ग इत्युपनिवद्धम्‌ । तस्य॒ चाङ्कसख इयामिकोपरक्तस 
भगवतीवदननिपाते कारणत्वेनेन्दुभ्रान्तिरुेक्षिता । यदेतच्छशिनो र- 
ञ्छनं इयामिकारूपं तद्धगवतीवदन इन्दुरान््येव निपतितमिति । इन्द- 
आन्तिश्च गुणः । सिद्धरूपत्वे सति द्रव्यधर्मत्वात्‌ । एवं चात्र शशसदशी 
स्यामिका चैतन्यराल्यत्वेन भगवतीवद्नमिन्दुान्त्या न गोचरीकरोति । 
अथ च तस्याः शशभावमापादिताया इन्दुभ्मलक्षणेन चेतनधर्मेण संबन्धो 

८ ३ 


६ क व्याङङ्कारसार्‌- 


निवद्धः । तेनात्र तस वस्छन्तरस्य चेतनसख योऽसौ गुणो अमलक्षणस- 
द्योगादिवादेः प्रवृत्तिः । इन्दुभ्रमश्च भावरूपो गुणः शद्चीकृतदयामिकाक- 
तरेकतया कविनिबद्धेन वक्रा भगवतामिमानेनाध्यवसितः । तेनेयमतद्रण- 
योगेन भावाभिमानेन उ्प्क्षा । 
एवं क्रियायोगाध्यासाद्वावाभिमानेन योवेक्षा तस्यामुदाहायैम्‌ । अमा- 
वविषयायाः पुनः क्रियाध्यासेन प्रवृत्तायास्तस्या उदाहरणम्‌- 
कपोलफलकावस्याः कष्टं भूत्वा तथाविधौ । 
अपदरयन्ताविवान्योन्यमीदक्षां क्षामतां गतौ ॥ 
अत्र कपोरफरुकयोसतपोवशचात्‌ क्षामत्वमापन्नयोः परस्परादशैनममाव- 
रूपं साध्यत्वात्‌ क्रियारूपक्षामतायां कारणतयोसेक्षितम्‌ । तेनेयमतक्रिया- 
योगादभावाभिमानेनोसेक्षा । एवमतद्रणयोगादमावाभिमानेन या उसेक्षा 
तस्यामुदाहायेम्‌ । 
सखभावोक्तिः- 
क्रियायां संभरबृत्तखय हेवाकानां निबन्धनम्‌ । 
कसयचिन्मृगडिम्भादेः खभावोक्तिरुदाहता ॥ 
मृगवारादेः खसमुचिते व्यापारे प्रवृत्तस्य ये हेवाकाः खजाल्यानुङ- 
प्येणाभिनिवेशविरोषास्तदुपनिबन्धः खमावोक्तिः । तस्याश्चालङ्कारत्वम- 
साधारणपदा्थंखषूपध्वननात्‌ । तस्या उदाहरणम्‌-- 
क्षणं नंष्षैवछितः श्रङ्गेणाम्रे क्षणं नुदन्‌ । 
छोटीकरोति प्रणयादिमामेष मगाभेकः ॥ 
नष्टेति । "जान्तनशां विभाषा इत्यनुनाधिकलोपस्य विकल्ितत्वाद्‌- 
ग्रवृत्तिः । अघर गगपोतकस्य मातरमिव वत्सलां भगवतीं प्रणयनिभेरेण 
चेतसा व्याकुरीकुर्वतः खभावो निबद्धः क्षणमपरिदद्यमानत्वमधेकायेन 
परिवृत्तिः श्रङ्गेण च नोदनमित्येवमात्मा ॥ 
इति श्रीमहाग्रतीहारेन्दुराजविरचितायायद्धटालङ्कारसार- 
संग्रहरघुविवृत्तौ तृतीयो वेः ॥ ` 


¢ वर्मः ] रघुवृत्तो ४७ 
अथ चतुर्थो वगः । 


प्रेयोरसवदृजैखि पयोयोक्तं समाहितम्‌ । 
द्विधोदात्तं तथा शिष्टमलङ्ारान्परे विदुः ॥ 
प्रेयोरसवदिति समुदायान्मतुप्‌ । श्िष्टभिति । तथा उदात्तवद्विविधं 
शिष्टमित्य्थैः । विप्रतिपत्तिनिरासाथै चात्र शिष्टस्य द्वैविष्यसुक्तम्‌ । 
भामहो टि “तत्सहोक्तयुपमादेतुनिदेशात्रिविधं यथा” इति शिष्ट 
त्रैविध्यमाह । अतो विप्रतिपत्तिनिरासाय तथेद्युक्तम्‌ । उदात्ते तु द्विधे- 
त्ययमनुवादो दष्टान्तववार्थः । यथा उदात्तख द्वैविध्यं प्रमाणोपपन्नत्वाद- 
ङ्गीकृतं तथा श्िष्टस्यापि तदङ्गीकतेव्यमित्य्थः ॥ 
प्रेयखत्‌ तावत्‌- 
रत्यादिकानां भावानामनुभावादिसुचनेः । 
यत्काव्यं बध्यते सद्धिस्तत्पेयखदुदाहतम्‌ ॥ 
रत्यादयो भावाखिविधाः खायिनो व्यभिचारिणः सालिकाश्च । तत्र- 
‹“रतिहौसश्च शोकश्च कोधोत्साहौ मयं तथा । जुगुप्साविखयसमाः 
खायिभावाः प्रकीर्तिताः॥ निरवेदग्छानिशङ्काख्यासथासूयामदश्रमाः । आ- 
स्यं चैव दैन्यं च चिन्ता मोहः स्म्रतिधृतिः ॥ व्रीडा चपरता हर्ष 
आवेगो जडता तथा | गर्वो विषाद ओत्युक्यं निद्रापस्मार एव च ॥ 
युक्तं विबोधोऽमधैश्चाप्यवहित्थमथोग्रता । मतिव्योधिस्तथोन्मादस्तथा मर- 
णमेव च ॥ त्रासश्चैव वितकंश्च विज्ञेया व्यभिचारिणः । त्रयस्िशद्मी 
भावाः ॥ स्तम्भः खेदोऽथ रोमाञ्चः खरमेदोऽथ वेपथुः । वैवण्यैमश्र प्रलय 
इत्यष्टौ सातिकाः स्मरताः” ॥ एतेषां पञ्चारात्संख्यानां भावानां सूचकाश्च- 
त्वारोऽनुभावादयः । ते चानुभावो विमावो व्यभिचारी खरब्दश्च । 
तत्रानुभावश्चतुरविधः । आङ्गिको वाचिकः सात्तिक आहा्य॑श्च । आ- 
ङ्गिको हस्तामिनयादिः । वाचिकः काक्रादिप्रयोगः । साविकः स- 
म्भादिः । आहायेस्त॒ प्रतिशीषेकञ्चुकादिः । एवमयमनुभावश्चवुःसंख्यः 
कायेत्वात्ारणमूतानभावान्‌ गमयति ॥ 


४८ काव्यालङ्कारसार. 


विभावस्तु द्विविधः । आरम्बनोदीपनरूपत्वात्‌ । तत्राटम्बनविभावो 
यदाश्रयेण रल्यादीनायुदयः, यथा रामादेः सीतादिः । उदीपनविमावस्तु 
यद्वरोन रत्यादीनां भावानामतिश्चयेन दीक्तता भवति, यथा ऋतुमाल्यानु- 
टेपनादिः । एवमेष द्विविधो विभावो रत्यादीनां कारणभूतः । स च 
कारणत्वात्काय॑भूतान्‌ रल्यादीन्‌ गमयति यथातिवहरनीलजल्दोदयो 
वृष्टिम्‌ । यथा हि कायेस् सुविवेचितसय कारणं प्रत्यव्यभिचारिता एवं 
कारणस्यापि सुविवेचितसख काये प्रत्यव्यभिचारिता व्यवहारे बाहुल्येन 
टरयते । अतो विभावः कारणलात्‌ रत्यादीन्कायैमूतान्‌ गमयति । व्यमि- 
चारी तु रत्यादिकानां खायिनां मावानामवसाविरोषरूपो निववेदादिः । 
स च सह चारितात्‌ सयायिनो मावान्प्रतिपादयति रथयेकमिव चक्रं चक्रा- 
न्तरम्‌ । खरब्दस्तु रत्यादिः । स च वाचकववाद्भावान्‌ गमयति । रत्या- 
दीनां च शब्दानां यदयप्यनुभवैकगोचरखरक्षणखभावरत्यायवगतिनिवन्ध- 
नत्वं नोपकभ्यते, तथाप्यंरोन रत्यायवगतिनिवन्धनत्वमनुमावादिवद्वियत 
एव । यथा खल्वनुभावादयो न खलक्षणतया भावानवगमयन्ति अपितु 
सामान्यरूपतया तद्रत्खशब्दा अपीत्यास्ताम्‌ । 


एवमेते भावानामवगतिदहेतवश्वत्वारः । यदुक्तं भटोद्धटेन ““चतृरूपा 
मावा इति । तदेषां रत्यादिकानां भावानां पञ्चाशतसंख्यानां यान्यनुभा- 
वादिभिश्चतुःसंख्येः समस्तत्वेन व्यस्तत्वेन च यथायोगं सूचनानि सखलक्षण- 
खरूपाणां सामान्यावखापादितानां परतिपदनानि तेः काव्यसुपनिवध्यमानं 
प्रेयखत्‌ । प्रेयःशब्दवाच्येन पियतरेण रघ्याङम्बनेन विभावनेन रतिरुप- 
रक्ष्यते । तया च साहचयोद्रत्यादयो मावा; पञ्चाशदवगम्यन्ते । एवं च 
मावकान्यस्य प्रेयखदिति लक्षणया व्यपदेशः । अत्र च मावानामर्ङ्कारता, 
काव्यमरङ्कायम्‌ । तस्योदाहरणम्‌-- 


इयं च सुतवात्सलव्याचिर्विरोषा स्प्रहावती । 
उछापयितुमारब्धा छकत्वेमं कोड आत्मनः ॥ 


व 


आत्मनः कोड कृत्वेति संबन्धः । अत्रात्मनो वक्षसि निधानमाङ्गि- 


४ वैः ] रघुवृत्तो ४९, 


कोऽभिनयः, उद्छापनं सान्त्नं वाचिकः । इममिति इदंशब्देन परामृष्टो 
यो म्गार्भकः स॒ आरम्बनविभावः । वात्सल्योन्मीलितश्चोत्युक्यात्मा 
व्यमिचारीभावः । सुतवाहभ्यनिर्विरोषत्वेन हि स्प्रहाया रतेरोत्युक्यभेदा- 
भिसंबन्धः प्रतीयते । खशब्दस्तु स्पृहेति । एवमयं रल्यात्मको भाषो 
वात्सव्यखभावश्चतुरभिरनुभावादिभिरत्रावगमितः । अन्येष्वपि भावेष्वेव- 
सुदाहार्यम्‌ । 

रसवत्‌-- 


रसवदरितस्पष्टशङ्गारादिरसादयम्‌ । 
खशब्द सथायिसंचारिविभावाभिनयास्पदम्‌ ॥ 
शङ्गारदासखकरुणरो द्रवीरभयानकाः । 
बीभत्साद्ुतज्ञान्ताश्च नव नाय्य रसाः स्मरताः ॥ 
एते च श्रङ्गारादयो नव यथायोगं चतुर्वगेप्राघ्युपायतया तदितरपरि- 
हारनिबन्धनतया च रत्यादीनां खायिनां नवानां मावानां यः परिपोषस्- 
दात्मकाः । अतस्तथाविधेन रूपेणाखा्यत्वादाखादभेद निबन्धनेन तान्न 
केण रसरब्देनाभिधीयन्ते । निर्वेदादो तु तथाविधस्याखा्स्याभावास- 
| त्तिनिमित्तमेदनिवन्धनस्य तान्नरिकस्य रसशब्दसयप्रवृत्तिः । आखा्त्वमा- 
त्रविवक्षया तु तत्रापि मघुराम्खादिवद्रसशब्दपद्ृत्तिरविरुदधा । यदुक्त 
श््गारादीन्‌ रसाननुक्रम्य-““रसनाद्रसत्वमेषां मधघुरादीनामिवोक्तमाचारयः । 
नि्वेदादिष्वपि तस्रकाममस्तीति तेऽपि रसाः'' इति ॥ तदाहुः-- 
चतुवेगेतरौ प्राप्य परिदार्यो कमात: । 
चेतन्यभेद्‌ादाखा्यात्स रसस्तादश्चो मतः ॥ इति 
स॒ इति } चैतन्यमेद इत्यर्थः । तादृश इत्यनेन आखाद विरोषनिव- 
न्धनत्वं श्रङ्गारादिषु तान्रिकसय रसशब्दस्योक्तम्‌ । एषां च श्रङ्गारादीनां 
नवानां रसानां खशब्दादिभिः पञ्चभिरवगतिभवति । यदुक्तं भटरोद्धटेन- 
“पञ्चरूपा रसा” इति । तत्र खरब्दाः श्रङ्गारादेवाचकाः श्र्गारादयः 
राब्दाः । स्थायिनो रसानामुपादानकारणप्रख्या रत्यादयो नव भावा; । 


प 


५० काव्यारख्ङ्कारसार्‌- 


संचारिणस्त॒ निर्वेदादयो रसानामवयसा विरोषरूपाः । विभावास्तु तेषां 
निमित्तकारणमूता योषिदादयः ऋतुमालव्यानुलेपनादयश्च । आङ्गिकादयस्त 
चत्वारो रसानां कायैभूता अभिनयाः । एतेषां च खब्दादीनां पञ्चानां 
समस्तव्यस्ततया आस्पदत्वायेन काव्येन स्फुटरूपतया श्रङ्गारादिरसावि- 
मोवो द्द्यैते तत्काव्यं रसवत्‌ । रसाः खट तस्यालङ्काराः । तस्योदा- 
हरणम्‌-- 

इति भावयतस्तस्य समसतान्पार्वतीगुणान्‌ । 

संभृतानल्पसंकस्पः कन्दपेः प्रनरोऽभवत्‌ ॥ 

खि्यतापि स गात्रेण बभार पुरुकोत्करम्‌ । 

कद्म्बकलिकाकोशकेसरप्रकरोपमम्‌ ॥ 

क्षणमोत्सुक्यगर्मिण्या चिन्तानिश्चल्या क्षणम्‌ । 

क्षणं प्रमोदालसया इश्चास्यास्यममूष्यत ॥ 

कद्म्बकलिकाकोशः कदम्बकलिकाभ्यन्तरम्‌ । अत्र मगवत आभि- 

लाषिकविप्ररम्भश्ङ्गारो निबद्धः । तस्य खशाब्दः “कन्दपैः प्रबल इति । 
सायी तत्रैव खशब्देनोनमीकितः कन्दे इति । रतिपरिपोषात्मको हि 
श्रृङ्गारो रसः । रतिश्च यूनां मन्मथासिका । अतो रतिविरोषस्य वाचकत्वा- 
त्कन्दर्पशचब्दः यायिनोऽत्र खशब्दः । संचारिणश्चोत्सुक्यचिन्ताहषीः खर- 
ब्देनोन्मीछिताः । खेदरोमाञ्चो च साविकौ खशब्दोपात्तौ । तयोरपि च 
संचारित्वम्‌ । साविकानां खायिभावावखा विशेषत्वेन निर्वेदादिवत्संचारि- 
त्वात्‌ । विभावस्तु इति भावयतस्तस्यः इति निर्दिष्टः । भगवती हि तत्त- 
दरणोपेतत्वेन विभाव्यमाना विभावः । अभिनयस्त्वत्रापाङ्ञाभिनयो नि. 
दिष्टो श्दश्चाः इति । अतोऽत्राभिखषिकः श्रङ्गाररसः खरब्दादिभिः पञ्च- 
भिरभिव्यज्यते । एवमन्येऽपि रसा उदाहायांः । रसानां भावानां च 
काव्यरोभातिरयहेतुत्वात्‌ किं काव्यालङ्कारत्वमुत काव्यजीवितत्वमिति न 
तावद्विचायेते अन्थगौरवभयात्‌ । रसमावखरूपं चात्र न ॒विवेचितम- 
पकृतत्वाहहवक्तव्यत्वाच्च ॥ 


9 वर्मः ] रधुद्र्त ५१ 


उजेखि- 
अनोचियप्रवृत्तानां कामक्रोधादिकारणात्‌ । 
भावानां च रसानां च बन्ध ऊजंखि कथ्यते ॥ 
कचित्खलु रसभावानां शाखरसंविदविरुद्धेन रूपेणोपनिबन्धः त्रियते, 
कचिन्तु तद्विरुदधेन । तत्र यत्र॒ शाखरसंविद विरुद्धेन रूपेण तेषामुपनिब- 
न्धसतत्र प्रयोऽलङ्कारो रसवदलङ्कारश्यामिहितः । यत्र तु तद्विरुद्धत्वं तन्म्‌- 
लकलोकव्यवहारविरुद्धत्वं च तद्विषयाणां रसभावानामुपनिबन्धे सद्यूजेखि- 
काव्यं भवति । तत्र हि रागद्वेषमोहकारणका अनौचित्येन रसभावा उप- 
निबध्यन्ते । अत एव तत्र॒ खकल्पनापरिकलिपितत्वेन ऊजेसो बलस 
वि्यमानत्वादूजखिव्यपदेशः । “ज्योत्लातमिसे'त्यत्र उजेखिरब्दः (पा. अ. 
५।२।११४) ॥ तस्योदाहरणम्‌ । 
तथा कामोऽस्य ववृधे यथा हिमगिरेः सुताम्‌ । 
संग्रहीत प्रववृते हटठेनोपास् सत्पथम्‌ ॥ 
अन्न सकठ्लोकातिशायिनो भगवतोऽकृतविवाह कुमारी विषयतया हट- 
संग्रहः शाखरसंविद्विरुद्धः प्रबरद्धरागकारणक उपनिबद्धः । तेन ऊजेखिता । 
तत्र कामो ववृधे इत्ययं श्रङ्गारस्य खशब्दः । तस्य ॒रतिपरिपोषात्मकत्वेन 
कामवृद्धिखमभावत्वात्‌ कामशब्दस्त्वेतदन्तर्मतः । श्रङ्गारस्य यासौ खायि- 
भूता रतिस्तस्याः खशब्दः हिमगिरेः उुतामित्यारम्बनविभावः । हठेने- 
त्यनेनावेगलक्षणो व्यभिचारीभावः प्रतिपादितः | अपास सत्पथमिति तु 
मोहः, संग्रदीतुं प्रवृत्त इति आङ्गिकोऽनुभावः । एवमयमत्र पञ्चभिः 
खशब्दा दिभिरूजेविरक्षणः श्र्ञारः सूचितः । एवमन्येष्वपि रसभावेषू- 
जेखि उदाहायैम्‌ । 
प्यायोक्तम्‌-- 
पयोयोक्तं यदन्येन प्रकारेणाभिधीयते । 
वास्यवाचकवृत्तिभ्यां शून्येनावगमात्मना ॥ 
वाचकस्यामिधायकस्य खराब्दस्य, वृत्तिव्यांपारो वाच्यार्थप्रत्यायनम्‌ । 


५२ काव्याखङ्करसार- 


वाच्यस्य त्वमिधेयस व्यापारो वाच्यान्तरेण सहाकाह्कसंनिधियोग्यतामा- 
हात्म्यात्संसगंगमनम्‌ । एवं विधश्च यो वाच्यवाचकयोव्यौपारस्तमन्तरेणापि 
प्रकारान्तरेणा्थसामथ्यात्मनावगमश्वभ।वेन यदवगम्यते तत्पयायेण खक- 
ण्ठानमिहितमपि सान्तरेण शब्दव्यापारेणावगम्यमानत्वात्‌ पयौयोक्तं वस्तु । 
तेन च खसंश्केषवदोन काव्यार्थाऽरङ्कियते । तस्योदाहरणम्‌-- 
येन छम्बालकः साक्षः करघातारुणस्तनः । 
अकारि भग्मवर्यो गजाघुरवधूजनः ॥ 
सोऽपि येन कृतः छृष्टदेटेनाप्येवमाकुकः । 
नमोऽस्त्ववार्यवीर्याय तस्मे मकरकेतवे ॥ 
अत्र छम्बारकत्वादयः कायेरूपतवात्‌ कारणभूतं गजायुरवधं वाच्य- 
वाचकव्यापारास्पृष्टमपि गमयन्ति । तेन च तथाविधया विच्छित््या 
अवगम्यमानेनार्थन ते रम्बालकत्वादयोऽथां अलङ्कियन्ते । तसरात्पया- 
योक्तमलङ्कारः ॥ 
समाहितम्‌- । 
रसभावतदाभासव्र्तेः प्रशमबन्धनम्‌ । 
अन्यानुभावनिःशुल्यरूपं यत्तत्समाहितम्‌ ॥ 
इह रसभावानां शाखसमयाविरुद्धेन तद्विरुद्धेन च रूपेण द्वैविध्यमु- 
क्तम्‌ । तत्र ये रास्रसमयाविरुद्धा रसभावाः ते रसभावशब्देनात्र विव- 
क्षिताः । तद्विरुद्धास्तु तदामासाः । तेषां रसभावानां तदामासानां च या 
वृत्तिः खाश्रयसंबन्धासिका तस्याः प्रशमे निवध्यमाने समाहिताल्ङ्कारो 
मवति । तत्र हि तेषां रसभावानां समाधानं समाधिः परिहारो भवति । 
समाहितमिति भावे क्तः । 
ननु यदि तसिन्काव्ये रसादीनां वृत्तिः परिहियते, एवं सति पूर्वर- 
सादिनिवृत्या रसाघन्तरोपनिबन्धाद्रसवदाचलङ्कारानुप्रवेश्चः प्रसक्त इत्या- 
राज्गयोक्त-अन्याजुभावनिःशून्यरूपमिति । अन्यस रसायन्तरसख येऽ 
नुभावादयः तेर्निःरोषेण शल्यं रूपं यस्य तत्तथोक्तम्‌ । यत्र पूर्वेषां रसा- 


वगः] ` लघुवृत्तौ ५३ 


दीनां वासनायां दार्व्वेन तेषूपशान्तेष्वपि रसान्तराणां न खरूपमावि- 
मैवति, आविर्भवदपि वा कायेवरोन केनचित्तिरोधीयते, तत्र॒ समाहिता- 
लङ्कारो भवति । तस्योदाहरणम्‌- 
अथ कान्तां दशं दृष्ट विभ्रमान्न अमं भ्रवोः । 
प्रसन्नं मुखरागं च रोमाञ्चखेदसंकुलम्‌ ॥ 
सरज्वरप्रदीप्तानि सवाङ्गानि समादधत्‌ । 
उपासपद्विरिखुतां गिरिशः खस्तिपूर्वकम्‌ ॥ 
समादधन्निजे रूपेऽवस्थापयन्‌ । समादधदिल्यभ्यस्तत्वाज्ुमोऽप्वृत्तिः । 
अत्र भगवता श्रङ्गारस्य येऽनुभावाः कान्तदृश्याद्यस्तेषामवदिस्येन आका- 
रपरच्छादनात्मकेन भावेन तिरोधानं विहितम्‌ । यदुक्त -खस्तिपूवेक- 
मिति | अने द्याकारतिरोधानमुपदर्दितम्‌ । 
उदात्तम्‌- 
उदात्तमृद्धिमद्रस्त॒ चरितं च महात्मनाम्‌ । 
उपलक्षणतां प्राप नेतिव्रत्तत्वमागतम्‌ ॥ 
ऋद्धिः खुवणीदिधनसंपत्तिः । तदयुक्तं वस्तूदात्तम्‌ । तेन च काव्या- 
थोऽलक्रियते । तस्ोदाहरणम्‌-- 
उवाच च यतः क्रोड वेणुकुञ्ञरजन्मभिः । 
मुक्ताफेरलङ्कारः शबरीणामपीच्छया ॥ 
पुषचेन्द्रनील्वेद्यैपद्मरागमयेर्वियत्‌ । 
शिरोभिरुहिखयत्र शिखरं गन्धमादनम्‌ ॥ 
उत्तरोपत्यका यस्य प्रधानखणेमूमयः । 
महान्मरकतोर्वीनधः पादोपान्तं च संश्रितः ॥ 
वभूव यस पातारपातिन्यां संक्षये क्षितो । 
पतनं न तया साधमायामस्तु प्रकय्यमत्‌ ॥ 
यस्य एवंविधरूपता हिमर्द्र॑भवती युतेति संबन्धः । क्रोडः सूकरः । 
पश्यो मणिविरषः । गन्धमादनं पर्वेतविरोषः । उपत्यकाः पर्वताधारव- 


प्४ क व्याखङ्कररसार्‌- 


विनो भूमिभागाः । प्रधानं खण कात॑खरादि । उर्बीन्धिः पर्वतः । संक्षयः 
कल्पान्तः । भूमेरधोगमनाद्भूम्याश्िष्टख प्रदेशस्य भूमिविविक्तत्वाद्धि- 
मवतः कल्पान्ते आयामः प्रकदीभूतः । अत्र रलादिसंभारो निबद्धः । 
तेनेदमुदात्तम्‌ । तस चालङ्कारं लोकातिञायिरलादिकायेध्वननात्‌ । 
एवमेतदद्विमद्रस्तुनिवन्धनेनेकमुदात्तमुक्तम्‌ । 

न केवलमृद्धिमद्रस्तूदात्तं यावदर्थप्राप्तावन्थपरिहदारे चोद्यतानां विपु- 
लारायानां चेष्टितमपि, तदुक्तम्‌ चरितं च महात्मनामिति | न च 
विपुलाश्चयचेष्टिते उपनिवध्यमाने तस्य श्रङ्गारादिरसप्रतिपत्तिदेतुलाद्रसव- 
दलङ्कारानुप्रवेशोऽत्र सुमणः । विपुराश्ययचेष्टितस्यात्र वस्लन्तरोपक्षण- 
त्वेनावान्तरवाक्यार्थी भूतत्वात्‌ । न खल्वत्र महापुरूषचेष्टितं वाक्यतात्पयं - 
गोचरतामनुमवति । अथौन्तरोपरक्षणपरत्वात्‌ । यत्र॒ च रसास्ता्प्येणाव- 
गम्यन्ते तत्र तेषां वाक्यविश्रान्तिखानत्वेन चतुर्वगेतदितरप्राध्तिपरिदारो- 
पायभूतस्थायिभावपरिपोषातमनाखायमानलवाद्रसवदलङ्कारो भवति । तेन 
कुतोऽत्र रसवदलङ्कारगन्धोऽपि । तदुक्तम्‌--उपलक्षणतां प्राप्तं नेतिव्र- 
त्त्वमागतमिति । तस्योदाहरणम्‌- 

तस्यादिक्रोडपीनांसनिषर्षेऽपि पुनः पुनः । 
निष्कम्पस्य सितवतो हिमरद्॑भवती सुता ॥ 

अत्र हिमवतः स्ये वाक्यार्थीमूते भगवतो वराहवपुषसखेलोक्योद्धरणो- 
युक्तस चेष्टितं वीररसप्रतिपत्तिदेतुमूतमवान्तरवाक्याथंत्वादुपलक्षणीम्‌- 
तम्‌ । आदिक्रोड आदिवराहः । एवं रसान्तरेष्वप्युपलक्षणीमूतेषूदाहाय॑म्‌॥- 

शिष्टम्‌- 

एकम्रयलोचायाणां तच्छायां चेव बिभ्रताम्‌ । 
खरितादियुणेभिनेबन्धः श्िष्टमिदोच्यते ॥ 
अलङ्कारान्तरगतां प्रतिभां जनयत्पदेः 
दविविधेरथेशब्दोक्तिविशिष्टं तत्प्रतीयताम्‌ ॥ 

इह ख॒ रा्दानामनेकाथानां युगपदनेकाथविवक्षायां द्वयी गतिः 


४ वरैः ] रघुवृत्तो ५५ 


अर्थभेदेन तावच्छब्दा भिन्ते इति भटरोद्धटख सिद्धान्तः । तत्रा्थमेदेन 
मिचमानाः शब्दाः केचित्तन्रेण प्रयोक्तुं शक्याः केचिन्न । येषां हट्खर- 
खानप्रयलादीनां साम्यं ते तन्रेण प्रयोक्तुं शक्यन्ते । यत्र तु हकामेक- 
त्वानेकत्वरूपतवात्छराणां चोदात्ततवानुदात्ततवादिना खानानां चौष्दन्तयोष्ठ- 
त्वादिना प्रयतानां च लघुत्वारुघुत्वादिना मेदस्तेषां तन्त्रेण प्रयोगः कतु- 
मदक्यः । साधारणरूपत्वात्तच्रस । तदुक्तम्‌--.साधारणं भवेत्तन््रम्‌' 
इति । एवं चावसिते ये तत््रेणोचारयितुं शक्यन्ते ते एकप्रयललोचायाः । 
तहृन्धे सत्यथशछेषो भवति । तदुक्तम्‌--एकम्रयतोचायाणामिति । 
तथा ये तेषामेवेकम्रयलोचायीणां शब्दानां छायां सादस्य बिभ्रति तदुप- 
निबन्धे च शब्दश्िष्टम्‌ । राब्दान्तरे उच्चायेमाणे सादरस्यवरोनानुच्चारित- 
स्यापि शब्दान्तरस्य शिष्टत्वात्‌ । तदुक्तम्‌-तच्छायां चैव विभ्रताम्‌ । 
खरितादिगुणेभिनेबेन्धः श्िष्टमिति । तथा--शब्दोक्तिविरिष्टं त- 
तपरतीयतामिति । एतच्च शिष्टं द्िविधमप्युपमा्यलङ्कारप्रतिभोत्पादन- 
द्वारेणारङ्कारतां प्रतिप्ते । अतोऽनेनानवकाशत्वात्‌ ख विषयेऽलङ्कारा- 
न्तराण्यपोयन्ते, तेषां विषयान्तरे सावकाशत्वात्‌ । तदुक्तम्‌-अलङ्ा- 
रान्तरगतां प्रतिभां जनयत्पदैः । दिविधेरिति । अलङ्कारान्तराणामत्र 
प्रतिभामात्रं न तु पदबन्ध इत्यथैः । तदेवं शब्दशिष्टम्थशिष्टं च रक्षि 
तम्‌ । तस्योदाहरणम्‌-- 

खयं च पृवाताप्रभाखत्करविराजिनी । 

प्रमातसन्ध्येवाखापफलटग्पेहितप्रदा ॥ 

इन्दु कान्तमुखी क्जिगमदहानीलशिरोरुहा । 

मुक्ताश्रीखिजगद्रलं पद्मरागाद्धिपहवा ॥ 

अपारिजातवातापि नन्दनश्रीयुवि धिता । 

अबिन्दुसुन्दरी नित्यं गल्हावण्यनिन्दुका ॥ 

न केवलं त्वं हिमाद्रेरेवं विधस्य सुता यावतखयं चेर्वप्रकारेति च- 

शब्दः । जत्र भगवती क्िसल्यवदाताग्रो माखन्तौ दीिमन्तौ यो करो 


५६ काव्याठङ्करसार्‌- 


हस्तौ ताभ्यां विराजते । प्रमातसन्ध्या तु पहटववदातात्रैरमाखत आदित्यस 
केररमयूचेर्विराजते । अत्र चोभयत्रापि हलादीनां साम्यम्‌ । अतस्तत््रेणो- 
चारणसंभवादयमर्थश्ेषः । अखापफर्टुव्धे हितप्रदेत्यत्र तु भगवतीपक्षे 
जखापं सुखेन यन्न॒ शक्यते फलं तत्र ये ठन्धास्तेभ्य ईहितमीप्सितं 
प्रददातीत्यथैः । प्रभातसन्ध्यापक्षे ज॒ खापस्य निद्रानुभवस्य यत्फलं श्रम- 
निवृत्तिलक्षणं तत्र यो न हव्यः सन्ध्योपासनप्रवृत्तत्वात्तद्विषयं हितमदृष्ं 
समर्पयतीव्येवं विधेत्य्थैः । अत्र च पूर्वसिन्पक्षे एकपात्‌ (पा. अ. ६। 
२।१४४ ) थाथादिखरेणान्तोदात्तत्वम्‌ । उत्तरत्र पुनरखापफल्छन्धे इति 
हितप्रदेति च अनयोर्भिन्नरपदत्वान्नानाखरत्वम्‌ । अखापफर्टब्ध इत्यस्य 
(“तत्पुरुषे तुल्यार्थेति” (पा. अ. ६।२।२ ) पूर्वपदप्रकृतिखरेणादयुतात्त- 
त्वात्‌ । हितप्रदे्यसख तु (पा. अ. ६।२।१४४ ) थाथादिखरेणान्तोदा- 
तत्वात्‌ । तेनात्र खरभेदः । अखवापेति अकारस्य. फल्ठुन्धे इति च 
एकारस्य उभयोः पक्षयोयेथायोगं काघवालाघवाभ्यां प्रयलमेदोऽपि । अत- 
सन््रेणोचारयितुमश्चक्यता । एकर्सिस्त्वत्र शब्दे समु्रिते शब्दान्तरस्य 
तत्सादृस्यासतिपत्तिः । अतोऽयं शब्द्‌ ्ेषः । 

एतयोश्च द्रयोरप्यथश्ेषर्ब्द शेषयोरूपमाप्रतिभोत्पत्तिदेतुखम्‌ । प्रभात- 
सन्ध्या हयत्रोपमानम्‌ । मगवती उपमेया । इवशब्दश्चोपमानोपमेयभावं 
योतयति । शब्दव्यतिरेकेण तु साधारणो धर्मेऽथौधिकरणोऽत्र न विदयते । 
तेन नेयसुपमा अपितु शेष उपमाप्रतिभोत्पत्तिहेतुः । 

इन्दुकान्तसुखीत्यत्र भगवती चन्द्रवत्युन्दरं मुखं यस्याः सा तथा- 
विधा । तथा जलिग्दीध॑ङृष्णकेसी । उक्ता परिव्यक्त अश्रीरदोमा यया 
सा तथाविधा । तरैलोक्यो्कृष्टा च । तथा पद्मवत्‌ कमल्वत्‌ रागो लोहि 
ययोसखथाविथो पादपो यसखासदरूपा । यदा तवसो भगवती रूपक- 
मरतिभोत्पत्तिनिवन्धनेन षेण त्रैरोक्योद्रवतिमाणिक्यसंमारखूपतया 
रूप्यते तदा प्रकृतोऽर्थश्वनद्रकान्तेन्द्रनीकमोक्तिकशोभापदरागेरवच्छा- 
दितरूपतया प्रतीयते; साक्षादेवंविधरलमयावयवयोगित्वात्‌ त्रिभु- 
वनोदरान्तगेतरलसमद्धिखूपेति । अत्र च सुक्ताश्रीरि्यत्र  खरमेदो 


५ वगेः 1 र्ुवृत्तो । ५५७ 


वियते । बहुत्रीदिपक्षे “बहुत्रीहौ प्रकृत्येति" पूर्वपदप्रकृतिखरत्वात्‌ । 
तलुरुषे तु समासान्तोदात्तत्वात्‌ । शिष्टानां तु शब्दानां खरमभेदो 
नासि । प्रयलगुरुत्वागुरुत्वे तु त्रिजगद्रलशब्दव्यतिरिक्तेषु तत्तद्रणे- 
विषयतया विचेते । तेन तत्र शब्द्ेषता | त्रिजगद्रलशब्दस्य तुभयत्रापि 
कृसयचिद्विशषस्यावि्यमानत्वाद थेश्ेषत्वम्‌ । अपारिजातवातोपीत्यत्र भग- 
वत्यजातशत्रुलादपगतसत्रुसमूहवातो तदीया च ओोभा सर्वस चित्त- 
मावजजयतीत्यतो नन्दना श्रीयेस्यास्थाविधा । उदकमध्यवर्तितया च 
योऽसौ अप्सु उदके प्रतिबिम्बित इन्द॒सतद्र्युन्दरी । नित्यं च गर्हाव- 
प्यप्रवाहा । यदा त्वसौ भगवती नन्दनश्रीरब्दस्य देवो्यानरोभारक्षणा- 
थान्तरामिधायित्वादरूपकम्रतिभोदयत्तिनिवन्धनेन छेषेणेतद्धावमापचते तदा 
तत्समाश्रयत्वेन अपारिजातवातोपीत्यादिपदपययीखो चनया विरोधप्रतिभादे- 
तोरपरस्यापि शेषस्याविभावो भवति । न खट देवो्यानश्ोभा अविद्यमान- 
पारिजातास्यवृक्षविरोषवृत्तान्ता भवति । न चासो मूमो तिष्ठति । अवि 
न्दुुन्दरीदयत्र तु बिन्दुमिर्यस्याः सन्द नासि तस्याः कथं कावण्यवि- 
न्दवः प्रसरेयुरिति विरोधप्रतिपत्तिहेतुः शेषः । अपारिजातवार्तापी्यत्रा- 
| प्यपगता अरिजातवार्तेति बहुत्रीहौ प्रकृत्येति पूर्वपदप्रकृतिखरत्वम्‌ । 
तत्पुरुषपक्षत्वन्तोदाचत्वम्‌ । अविन्दुघुन्दरीतयत्र अनिन्दवत्षुन्दरीव्युपमा- 
नत्वा “तत्पुरुषे तुल्यार्थे” त्यबिन्दु शब्दस प्रकृतिखरः । तस्य च सप्तम्य- 
न्तपूर्वपदल्वादनेनैव सूत्रेण प्रकृतिखरेणादुदात्तत्वम्‌ । अनिन्दुखुन्दरी्यत्र 
त्वव्ययत्वान्नजः पूर्वेपदप्रकृतिखरत्वेन तदेव । तेनात्र खरभेदस्याभावः । 
प्रयलमभेदङृताज्तु चकारवेचिञ्याच्छबद शेषता ॥ 
इति महाश्रीप्रतीहारेन्दुराजविरचितायाय॒द्धटालङ्ार- 
सारसंग्रदलघुवत्तो चतुर्थो वगः ॥ 


अथ पञ्चमो चर्मः । 
अपहति विरेषोक्ते विरोधं त॒ल्ययोगिताम्‌ । 
अग्रस्तुतप्रशासा च व्याजस्तुतिविदशेने ॥ 


५५८ काव्याखङ्कारसार्‌- 


उपमयोपमां चेव सहोक्तिं संकरं तथा । 
परिवृत्ति च जगदुरलङ्ारान्परे गिराम्‌ ॥ 
अपहृतिः-- 
अपह्तिरभीष्टा च किञ्चिदन्त्म॑तोपमा । 
भूताथोपहवेनासखा निबन्धः क्रियते बुधैः ॥ 
यत्र भूतं विद्यमानमुपमेयलक्षणम्थमपहुल्योपमानरूपारोपेणोपमानोपमे 


यभावो ७6. 5९ तिरलङ्कारः । अत्र च प्राकरणि- 
कृस्य विद्यमानस्या्थसा 9 ०००9७००७. .० ००3 यद्वियमानोऽस्फुटेन 
रूपेणोपमानोपमेयभावश्चकासतीव्युक्तम्‌--कििदन्त्ेतोपमेति । तस्या 
उदाहरणम्‌ 


एतद्धि न तपः सत्यमिदं हाराहरं विषम्‌ । 
विरोषतः शरिकलाकोमलानां भवादृशाम्‌ ॥ 
अत्र प्राकरणिकस्य तपसः खरूपमपहुत्य हालाहरुविष विरोषरूपता- 
ध्यारोपेण तत्सादर्यमवगमितम्‌ । तच्चात्र हाखाहरविषसाददयमुपमेयस्या- 
पद्ुतत्वान्न स्फुटरूपम्‌ । हालहलाख्यो विषभेदो यः शीघ्रं व्यापादयति । 
विरेषोक्तिः- 
यत्सामग्येऽपि राक्तीनां एलाचुत्पत्तिवन्धनम्‌ । 
विशेषसखाभिधित्सातस्तद्विशेषोक्तिरुष्यते ॥ 
राक्तीनां कारकाणां सामग्येऽपि अविकर्त्वे यः त्रियाफल्सय किञ्चि- 
द्विरोषमवगमयितुमनुरपत्तेरुपनिबन्धः सा विशेषोक्तिः । तस्याश्च द्धौ 
भेदौ । कचित्वल कारणसामग्येऽपि यत्का्य॒नोत्प्ते तस्यानुत्पत्तौ 
खकण्ठेन निमित्तमुपादीयते, कचित्वथेसामथ्यादवगम्यते तदाह-- 


दरितेन निमित्तेन मिमित्तादशनेन च । 
तखा बन्धो हिधा रक्ष्ये दश्यते रुटितात्मकः ॥ 


१ अयमशच आदशपुस्तके चटित उपरभ्यते । ` 


५ वृर्भः ]  ख्षुदृत्तौ ` ५९, 


अदनमनुपादानम्‌ । तत्र द्वितीयस्य मेदस्योदाहरणम्‌-- 
महद्धिनि ग्रहे जन्म रूपं सरघुदृद्रयः । 
तथापि न सुखप्राप्तिः कस चित्रीयते न धीः ॥ 
अत्र॒ धनसंमारयोगः सुरूपत्वं यौवनं, चेति यान्येतानि सुखप्राप्तौ 
कारणान्यविकलानि तत्सद्धावेऽपि क्रियाफरमूतायाः सुखप्रापेरनुत्पत्तिर- 
पनिबद्धा । पूर्वोक्तानां सुखहेतूनां विसखयविभावनात्मकविरोषख्याप- 
नाय । अत्र च निमित्तं खकण्डेनानुपात्तमप्यर्थसामथ्यादवगम्यते । विधि- 
वैधु्ादिरूपशब्दोऽतर शरीरस्य रूपमात्राव्यभिचारितवाद्रपप्रकषेतात्पर्थेणो- 
पात्तः । सरसुद्धयो योवनम्‌ । योवने हि मन्मथाभिमुखीभवति । 
आ्यमेदोदाहरणं तु-- 
इत्थं विसंक्ुरं दृष्ट्रा तावकीनं विचेष्टितम्‌ । 
नोदेति किमपि ग्रष्टु सत्वरस्यापि मे वचः ॥ 
अत्र प्रभ्नत्वरालक्षणकारणसद्धावेऽपि प्र्षवचसोऽनुतत्तिरूपनिबद्धा । 
तया च प्रञ्वचनकारणस विसयविभावनाख्यो विरोषोऽवगम्यते । अत्र 
च निमित्तं भगवतीगतिविसंष्ुरचेष्टितदशेनं खकण्ठेनोपात्तम्‌ ॥ 
विरोधः- 
गुणस्य वा क्रियाया वा विरुद्धान्यक्रियावचः। 
यद्िशेषाभिधानाय विरोधं तं प्रचक्षते ॥ 
यत्र॒ कविना गुणस्य वा क्रियाया वा अथवा द्विवोश्चब्दस्योपात्तत्वात्‌ 
द्रव्यस्य विरुद्धोऽन्यः पदाथः सजातीयो विजातीयो वा वचसा खप्रति- 
माप्रसूतेन वणेनिकात्मना क्रियते कच्चिद्धिरोषमवगमयितुं स॒ विरोधा- 
स्योऽलङ्कारः । गुणक्रियाद्रव्याणासुदेक्षालङ्कारलक्षणव्याख्यानसमये खरू- 
पमुक्तम्‌। क्रिया कारणमसुत्पादनं, तसप्रधानं वचः क्रियावचः। कविप्रतिभया 
खटठ॒पुराणप्रजापतिनिर्मितश्चुष्कपरुषपदाथविलक्षणाः सरसाः पदाथाः 
अभिनवा एव निर्मीयन्ते । अतः क्रियावच इद्युक्तम्‌ । तस्योदाहरणम्‌-- 
यद्वा मां किं करोम्येष वाचाख्यति विसयः । 
भवत्याः कायमाकारः कदं तपसि पाटवम्‌ ॥ 


६9. काव्याछङ्कारसार्‌- 


अत्र यदे ततूर्वसुपक्रान्तं वचो मे नोदेतीति तसाक्षेपो यद्वेतिकरृतः । 
"किंवा करोमि विसयवाचाछितः सन्‌ वीमि भवत्याः केति । एष 
विसयो मां वाचाख्यतीति संबन्धः । अत्राक्रतेः सुकुमारायाः पाटवस्य 
च कटिनकायसाध्यस्य विरोधो मगवतीनिषठत्वेनोपनिवद्धः । तेन च 
विसयविभावनाख्यो विदोषोऽत्र ख्याप्यते । अयं चासिद्धखमावधर्म- 
निष्ठत्वाद्रणविरोधः । एवं साध्यखभावधर्मनिष्ठेऽपि क्रियाविरोधे उदाहा- 
यम्‌ । तथा द्रव्यविरोधे गुणक्रियाविरेधे गुणद्रव्यविरोधे क्रियाद्रव्य- 
विरोधे च ॥ 
तुल्ययोगिता-- 
उपमानोपमेयोक्तिशल्येर ्रस्तुतेवचः । 
साम्याभिधायि प्रस्तावभाग्मिवां तुल्ययोगिता ॥ 
अप्रस्तुतानामेव वा यत्र साम्यमभिधीयते सा तुल्ययोगिता । अत 
एव प्राकरणिकाप्राकरणिकोभयाथेनिष्ठत्वाभावात्तत्रोपमानोपमेयोक्तिदल्यतवं 
प्रतावभाममिः प्रस्तुतेः साम्याभिधायि वच इति संबन्धः । तस्याः पूर्व- 
भेदस्योदाहरणम्‌- 
त्वदङ्गमादवं द्रष्टुः कस्य चित्ते न भास्तते । 
मालतीशशमष्ेखाकद टीनां कटोरता ॥ 
तच्छरीरसोकुमार्यदरीनः कस्येव चेतसि मारत्यादीनां कारिन्यं न 
मासत इत्यर्थः । अत्र॒ मार्त्यादीनामप्राकरणिकानामेवाथानां कटोरत- 
रक्षणं साम्यमुपनिवद्धम्‌ । द्रष्टुरिति त्रन्‌ । तयोगे च त्वदङ्गमादेवमिति 
८“ रोकाव्ययनिष्ठेति षष्ठीनिषेधः । 
 द्वितीयमेदस्योदाहरणम्‌-- भी 
योगपद्धो जटाजारं तारवीत्वङ्खगाजिनम्‌ । 
उचितानि तवाङ्गस यथमूनि तदुच्यताम्‌ ॥ 
अत्र प्राकरणिकानामपि योगपदड्वदीनां मगवतीदरीरे संस्पशौनोचित्य- 
लक्षणः समानो धर्मो निबद्ध; । तारवीत्वद वल्कलम्‌ । अङ्गस्य शरीरस्य । 

 अप्रस्ततप्रशंसा-- 
अधिकारादपेतख वस्तुनोऽन्यख या स्तुतिः। 
अप्रस्तुतप्रशंसेयं प्रस्त॒ताथानुबन्धिनी ॥ 
अधिकारादुपवणेनावसरादपगतस्य प्राकरणिकादपरस वस्तुनो यत्रो- 
पनिबन्धः सा अप्रस्तुतप्रशंसा । न चैवमपि तस्या उन्मत्तप्रखापप्रख्यता, 
यतः सा केनचित्खाजन्येन प्रस्तुतमथमनुबधाति । तदुक्तम्‌--गप्रस्त॒ता- 
थनुबन्धिनीति । तस्या उदाहरणम्‌-- 
यान्ति खदेदेषु जरामसंप्रा्तोपभोक्तकाः । 
फलपुष्पद्धिमाजोऽपि दुगेदेशवनश्रियः ॥ 
अत्र कृच्छेण गन्तुं शक्यते यस्िन्देरो तद्रतकाननानां शोभा अप्रा 
करणिक्य एव॒ खदेहजज॑रतयोपवर्णिताः । तामिश्च सादृश्यं खाजन्येन 
मगवतीचेष्टितमुपमेयमूतं एवंविधरूपतयावगम्यते । दर्भति “ुदुरोरधि- 
करणः इति इप्रत्ययः ॥ 
व्याजस्तुतिः- ्‌ 
शब्द शक्तिखभावेन यत्र निन्देव गम्यते । 
वस्तुतस्तु स्तुतिश्चष्टा व्याजस्तुतिरसो मता ॥ 
यत्र शब्दानामभिधायकानां या रक्तिरर्थप्रत्यायनेोत्सुक्यं तस्या यः ख- 
मावो नियतार्थनिष्ठतात्मकस्ेन निन्दा गम्यते इव नत्वसो निन्देव । पदा- 
शृपयालोचनसामर्येत्थायां स्तुतो वाक्या्थींमूतायामवान्तरवाक्या्थत्वात्‌ । 
अत एवाह-- वस्तुतस्तु स्तुतिश्वष्ेति । वस्तुत इलय्थसामथ्योदित्यथः । 
तत्र व्याजस्तुतिनामालङ्कारो भवति । निन्दाव्याजेन हि सा स्तुतिः । अतो 
व्याजस्तुतिः । तस्या उदाहरणम्‌- 
धिगनन्योपमामेतां तावकीं रूपसंपदम्‌ । 
्रैरोक्येऽप्यनुरूपो यद्ररस्तव न रभ्यते ॥ 


अत्र यदेतद्धिग्वादोपहतवं रूपसंपदः साक्षाच्छन्दव्यापारेण स्प्रष्टं न 


६२ काव्यालङ्कारसार- 


तत्खात्मपर्यवसि्तं, अर्थसामर्थ्येत्थिटोकोत्तरभगवतीरूपोक्कषप्रतिपादनपय- 
वसितत्वात्‌ । अतस्तस्यावान्तरवाक्यार्थता । तेनेयं व्याजस्तुतिः । निन्दा. 
व्याजेन रूपोत्कषेस्य स्तूयमानत्वात्‌ । पिगनन्योपमामि “्युमसर्वतसोः 
कार्ये” ति द्वितीया ॥ 
विदशना-- 
अभवन्वस्तुसंबन्धो भवन्वा यत्र कल्पयेत्‌ । 
उपमानोपमेयत्वं कथ्यते सा विदद्रीना ॥ 
यत्र पदाथानां संबन्धः खयमनुपप्यमानः सन्नुपमानोपमेयभावे पयेव- 
स्यति अथवा उपमानोपमेयभावकस्पनया खातमानमुपपादयति तत्र विद- 
रोना, विशिष्टस्यार्थस उपमानोपमेयभावातमकस्योपद्नात्‌ । तस्मा उदा- 
हरणम्‌- 
विनोचितेन पत्या च रूपवत्यपि कामिनी । 
विधुवन्ध्यविभावयाः प्रविभरतिं विश्चोभताम्‌ ॥ 
विधुश्चन्द्रः। विभावरी रात्रिः। अत्र रजनिकररहितविभावरीविशोमत्वस 
यदेतत्कर्मतवं तत्कामिनीकवरकायां मरणक्रियायां न समन्वयं गच्छति । न 
ह्यन्यसय संबन्धिनीं विश्चोभामन्यो विभर्ति । अतः पदाथसमन्वयस्यात्रानुप- 
पत्तिः । उपमानोपमेयमावस्तवत्र वाक्याथ विश्रान्तिखानं कष्णरात्रिवद्विगो- 
भतां बिभतीति । एवमेतद्धवति वस्त्वसंबन्धे उपमानोपमेयभावकल्पनाया- 
युदाहरणम्‌ । यत्र तु पदार्थंसमन्वय उपमानोपमेयभावकल्पनया खासमान- 
सुपपादयति तस्य विदशेनामेदस्योदाहरणगद्धटपुस्के न॒दद्यते । तस्य 
त॒ भामहोदितमिदमुदाहरणम्‌-- 
अयं मन्ददयुतिभखानस्तं प्रति यियासति । 
उदयः पतनायेति श्रीमतो बोधयन्नरान्‌ ॥ इति 
ततर प्रथमोदयसमय विनुम्भमाणस्वकान्तिरहितस्य भाखतो यदेतदसमयो- 
नसुख्यं तदुपेतस्य श्रीमतः प्रयोज्यकतृन्‌ परति पातावसानोद्यकर्मकेऽवबोधे 
तत्समथौचरणलक्षणं देतुकवैत्वमुपनिवद्धम्‌ । तथाविधं खट भाखन्तं 

परयन्तः श्रीमन्तो बुध्यन्ते भाखत इव सर्वस्योदयः पातावसान इति । 
तांश्चासौो तथाववुध्यमानान्‌ खावखोपदरैनेन प्रयु्धे यथा ममायञुदयः 
पातावसानस्तथा भवतामपीति । अत्र च प्रेषणाध्येषणयोरभावात्तत्समथौ च- 
रणलक्षण एव प्रयोजकव्यापारः कारीषोञध्यापयति भिक्षा वासयतीति 
यथा । तेन च प्रयोज्यप्रयोजकमावेन खात्मानमुपपादयितुमुपमानोपमेय- 
भाव आक्षिकः हे श्रीमन्तो यथा ममायमुदयः पतनाय तद्भद्धवतामपीति 
यूयं बुध्यध्वमिति । तेनात्र प्रयोज्यप्रयोजकमावलक्षणेन पदा्थसमन्वयेन 
खात्मोपपादनायोपमानोपमेयभावस्याक्षेपात्‌ द्वितीयो विददचैनाया भेदः ॥ 

संकरः- 

स च चतुर्विधः संदेहशब्दार्थवत्यलङ्करेकशब्दाभिधानानुग्राद्यानुमराहक- 
भेदेन । तत्र संदेहसंकरसावत्‌- 

अनेकालङ्कियोेखे समं तद्रुच्यसं भवे । 
एकस्य च ग्रहे न्यायदोषाभावे च संकरः ॥ 

अनेकस्यालङ्कारस्योहेखे चेतस्युपारोटे संदेहसंकरो भवति, न त्वेकश- 

व्दाभिधानसंकराद।वपि अनेकालङ्कारोषेखः संभवति । यथा-- 
मुरारिनिगेता नूनं नरकप्रतिपन्थिनी । 
तवापि मूर्धि गङ्गेव चक्रधारा पतिष्यति ॥ 

अत्र ह्युपमानोपमेयभावस्तस्रतिभाहेतुश्च षोऽनेकालङ्कार उदिख्यते । 
उपमानोपमेयभावे तावत्‌ गङ्गोपमानम्‌ । चक्रधारा उपमेया । मुरारिनिग- 
तत्वं साधारणो धर्मः । शछेषस्तवत्र नरकप्रतिपन्थिशब्दादात्मानं कमते । 
एकत्र हि नरको दानवः । अपरत्र तवीच्यादिः । एतौ च द्वावलङ्कारावे- 
कसिन्निवरब्देऽनुप्रविशतः । न द्यपमानोपमेयभावस्तत्मतिमाहेतु्वा शेषः 
समासाभावे इवशब्दादिमन्तरेग खरूपं प्रतिरमते । तेनात्र द्वावलङ्करा- 
वेकसिन्वाचके इव शब्देऽनुपविष्टो । यदि चानेकालङ्कारोेखे सति संदे- 
ह संकरस्तत एवमाद्‌वप्यनेकालङ्करोेस्य संमवात्संदेदसंकरपरसङ्ग इत्या- 
 गङ्खयोक्तम्‌-समं तद्रुच्यसंभव इति । तस्यानेकसारङ्कारस्य समं युगप- 


६४ काव्याटङ्कारसार- 


यदि वृत्तिव्योपारोऽलङ्कायीलङ्करणात्मको न संमवतीव्र्थः । पूरवैक्ते तृदाद- 
रणे मुरारिनिर्गतेति साधारणधर्मोपादानान्नरकप्रतिपन्थिनीति च शछेषपदो- 
पद्शेनान्नानेकस्यालङ्कारस्य युगपद्त्तरसंभवः । तेन तत्र न संदेषटसंकरता । 

ननु य्नेकालङ्कारोटेखे दुगपद्र्यसंभवे च संदेदसंकरत्वम्‌ । एवं 
सति यत्र प्रतिमामात्रेणानेकसिन्नलङ्करि उदिख्यमाने यस्य साधकं प्रमाण- 
मस्ति स उपादीयते । यस्य तु बाधकं प्रमाणं विद्यते स व्यज्यते । तत्रा- 
प्यनेकालङ्कारोष्ेखस्य समं तद्रस्यसंभवस्य च संभवात्संदेहसंकरतवं भ्रसज- 

ट 
तीत्याराङ्गयोक्तम्‌--एकसख च ग्रहे न्यायदोषाभावे चेति। न्यायः 
साधकं प्रमाणम्‌ । दोषो बाधकं प्रमाणम्‌ । यत्रानेकालङ्कारोेखे युगपद 
त्यसंभवे च एकतरस्य ग्रहणे साधकवाधके प्रमाणे समस्तव्यस्ततया न 
वियेते तत्र संदेहसंकरः । तेन नानिष्टपरसङ्गः । तथाहि- यत्र साधकवा- 
धके प्रमाणे सामस्त्येन वियते तत्र यस्य साधकं प्रमाणमसि तस्योपदा- 
नाह्वाधकस्य प्रमाणोपेतस्य च व्यागादेकस्य महणं मवति । यत्रापि साध- 
कबाधकप्रमाणयोर्वेयस्त्यनान्यतरस्य विद्यमानता तत्रापि प्रतिमोलिख्यमाना- 
नेकालङ्कारमध्यात्साधकपरमाणोपेतस्योपादानाल्रमाणशन्यसय चोपेक्ष्यत्वात्‌ , 
तथा बाधकप्रमाणोपेतस्य परित्यागात्तदितरस्य च पूर्वोिखितस्य पारिशेप्ये- 
णोपादानाद्‌कस्य ग्रहो भवति । यत्र तु साधकबाधकप्रमाणाभावस्तत्र 
संदेह एव । एवमयं संदेहसंकरो लक्षितः । तस्योदादरणम्‌-- 
यद्यप्यत्यन्तमुचितो वरेन्दुसते न रभ्यते । 
तथापि वच्मि कुत्रापि क्रियतामादरो नरे ॥ 

ञच्र वरेन्दुरिति वर एव इन्दुः, वर॒ इन्दुरिवेति खूपकसमासोपम- 
योद्रेयोरलङ्कारयोरुेखः । न च तस्यानेकस्याङ्कारख युगपद्वत्तिः संभ- 
वति । एकारङ्कारसंश्रयेणेवालङ्कारख कृतछृत्यत्वात्‌ । न चात्र द्रयोर्मध्यादे- 
कतरस्य ग्रहणाय साधकवाधक्प्रमाणयोगः । साधकं हि प्रमाणं विमानं 
विधिसुखेनालङ्कारं ज्ञापयेत्‌ । तथा बाधकमपि प्रहातव्यालङ्कारनिषेधमुखे- 
नोपादेयमलङ्कारं पूर्वोह्िखितं पारिोष्यादुपादेयतया प्रतिपादयति । अत्र 
तु द्वयोः साधकवाधकम्रमाणयोरमावात्संदेहः । तेन संकरोऽल्ङ्कारः । ` 

` शब्दार्थवर््वलङ्कारस- 


शब्दाथवत्यलङ्ारा वाक्य एकत्र भासिनः । 
संकरो वा 


यत्रेकसिन्वाक्ये ` राब्दवर्तिनोऽ्थवर्तिनश्वालङ्काराः संसर्मसुपयान्ति स 
रब्दाथलङ्कारः । तस्योदाहरणम्‌-- 


इत्थं सितिर्वराथौ चेन्मा कृथा व्यर्थमर्थिताम्‌ । 
रूपेण ते युवा सर्वः पादबद्धो हि किङ्करः ॥ 
व्राथौ भत्रैथा । किङ्करो दासः । अत्र थकारोपनिबद्धोऽनुप्रासात्मकः 
रब्दारङ्कारः । अथालङ्कारश्चार्थान्तरन्यासो विद्यते । तथाहि---अत्र 
माङ्कथा व्यथमथितामिद्युपादित्सितेऽर्थेऽथित्वसाकरणं यदुपनिवद्धं तदनुप- 
पद्यमानतया संभाव्य ततसमर्थनायोक्तं “रूपेण ते युवा सर्व; पादबद्धो हि 
किङ्करः इति। यो गुणोक्तषेशाटी स नार्थयते, अपित्वथ्येते यथा 
रलादि । त्वं च रूपवच्वाद्रुणो्कषशाठिनी । तसादुपादित्सितेऽर्थं तवा- 
धित्वमयुक्तमिति । तेनायं शब्दार्थवत्यलङ्कारसंकरः ॥ 
 एकराब्दाभिधानसंकरस्तु- 
एकवाक्यांशप्रवेश्चाद्राभिधीयते । 


एकसिन्वाक्यांरो वक्येकदेदो यत्रानेकस्यालङ्कारसयानुप्रवेशः स एक- 
राब्दाभिधानसंकरः । तस्योदाहरणम्‌-- 


मेवमेवास्ख सच्छायवर्भिका चारुकर्णिका । 
अम्भोजिनीव चित्रा दष्टिमात्रसुखप्रदा ॥ 


अत्रोपमालङ्कार उपमाप्रतिभोत्पत्तिहेतुमूतश्च शेष इत्यतो द्वावरङ्कारावे- 
कसिन्वाक्यांदो इवशब्देऽनुप्रविष्टो । तथाहि-- अम्भोजिनी उपमानम्‌, 
गोरी उपमेया, दृष्टिमात्रसुखप्रदल्वं साधारणो धर्मः इद्युपमा । सच्छायव- 
णिका चारकरणिकेति छेषः । अम्भोजिन्यां हि वणां राजवतांदयः गोयी 
तु गौरत्वम्‌ । अम्भोजिन्ां कर्णिका कमलमध्यवर्सिवीजकोश्ः । गोयौ तु 


६६ काव्यालङ्कारसार- 


चारू कर्णो । कपूचात्र समासान्तः । तेनायं छेषः । एतौ च द्वावलङ्कारा- 
वेकसिन्वाक्यांरो इवशब्देऽनुप्रविषटौ । तेनायमेकशब्दामिधाससंकरः ॥ 


अनुम्राह्यानुम्राहकसंकरस्त॒-- 
परस्परोपकारेण 'त्रारङ्कतयः सिताः । 
खातच्येणात्मलाभं नो ठभन्ते सोऽपि संकरः ॥ 
यत्रोपकार्योपकारकभावावयितत्वादलङ्काराः खातन्येणात्मानं न ल- 
भन्ते सोऽनुग्राद्यानुग्राहकसंकरः । उपकार्योऽप्युपकारकमुपकरोति । तदी - 
यस्योपकारस्य विषयभावेनावखानात्‌ । उपकार्ये द्युपकारकाधेयमुपकारं 
प्रतीत्सति स्युपकारकस्योपकारकत्वं भवति । तेनोपकार्येणाप्युपकारकस्यो- 
पकारः क्रियत इति परस्परग्रहणमत्रोपात्तम्‌-प्रस्परोपकारेणति । तस्यो- 
दाहरणम्‌ 
हरेणेव सरव्याधस्त्वयानङ्गीकृतोऽपि सन्‌ । 
तद्भपुः क्षणमप्येष धाश्यौदिव न मुञ्चति ॥ 


अत्र धाश्चौदिव न मुञ्चतीति या असावुस्रक्षा सा हरेणेव सरव्याध्‌- 
स्त्वयानङ्गीक्ृतोऽपि सन्‌ इत्युपमाप्रतिमोत्पत्तिदेवुशेषवदोन खरूपं प्रतिर- 
भते । अनङ्गीकृतो हि अनङ्गत्वमशरीरत्वमापादितः अनूरीहृतश्च । यश्चा- 
नूरीकृतः क्षणमपि न मुञ्चति, तत्र धाश्च हेतुतयोव्रक्षितुं ्चक्यते । तेन 
छेषवरोनात्रोखक्षा आसादितखभावा । अतोऽयमनुम्राद्यानुप्राहकसंकरः । 


एवमयं चतुर्विधः संकरो नानालङ्कारगतविकल्पव्यवसासमुचयाङ्गाङ्गि- 
भावसमाश्रयणेनामिहितः । तत्रानेकालङ्गारविकल्पात्संदेहसंकरः । विभि- 
ल्ाधारस्वेन खब्दाथेवर्तिनोरलङ्कारयोरवयानाद्चवसासमाश्रयः शब्दार्थवलय॑- 
लङ्कारसंकरः । एकशब्दामिधानसंकरे तु सयुच्चयेनानेकोऽलङ्कार एकसिन्‌ 
वाक्यांरो इवादावनुप्रविशति । अनु्राह्यानुप्राहकसंकरे त्वनेकस्यालङ्कार- 
सयाज्ञाङ्गिभावः । अतो विकस्पव्यवसासमुचयाङ्खा्गिभावसंश्चया एते 
चत्वारः संकरभेदाः ॥ 


५ वर्ग; ] रघुवृत्तो ` ६७ 


उपमेयोपमा- 
अन्योन्यमेव यत्र खादुपमानोपमेयता । 
उपमेयोपमामाहृस्तां पक्षान्तरहानिगाम्‌ ॥ 
यत्रोभयोरुपमानोपमेययोः परस्परमुपमा(नोपमेयमावस्तत्रोपमेयोपमा । 
उपमेयेनोपमानस्योपमानात्‌ । ननु च प्राकरणिकं साम्याभिधानसंबन्धि 
उपमेयं । अप्राकरणिकं उपमानं । यदि चात्रोपमेयस्योपमानलमभिधीयते, 
एवं सति तस्य प्राकरणिकत्वं व्याहन्यते इत्याराङ्गोक्तम्‌-पक्षान्तरदानि- 
गामिति । नात्रोपमानोपमेयभावे तात्पर्य॑किन्तु एतदेव द्वयमेवंविधं 
विद्यते, न त्वन्यदेतयोः सदशं वस्त्वन्तरं वियते इति । अतश्च एतत्पक्ष- 
द्वितयव्यतिरिक्तसय पक्षान्तरस्यात्र हानेर्विवक्षितत्वात्‌ परस्परमुपमानोपमेय- 
भावो न दुष्यतीति तस्य पक्नान्तरहानो प्रतिपा्यायामवान्तरवाक्यार्थतवे- 
नावखानात्‌, वरं विषं मक्षय मा चास्य गृहे सुङ्कथाः इतिवत्‌ । अत्र हि 
विषभक्षणं न विधीयते । दुजेनगरृहे मोजनपरिवजेनतात्पयोत्‌ । एवमिहा- 
प्युपमानोपमेयभावस्याविवक्षापक्षान्तरहानो तात्पर्यात्‌ । तस्या उदाहर- 
णम्‌- 
शिरांसि पङ्कजानीव वेगोतपातयतो द्विषाम्‌ । 
आजे करोपमं चक्रं यस्य चक्रोपमः करः ॥ 
अत्र यसेद्युपात्तस्य तत्कृते सोऽपि वैकुण्ठ इत्यत्र तच्छब्दसमन्वयेना- 
काभ विच्छेदो भविष्यति । उत्तरेष्वपि च छोकेषु तेनैव यच्छब्दार्थो निरा- 
काही कायः । अत्र करचक्रयोः परस्परमुपमानोपमेयभावः। साधारणश्चात्र 
धर्मः अतित्वरितत्वेन राच्रुरिरोऽवकतेनम्‌ । एष चात्रोपमानोपमेयमावः 
उपमानान्तराभावे पयेवसितः । यदि परमेतयोरेव परस्परसुपमानोपमेयभावः 
स्यादन्यत्वे तयोरूपमानं नासीति ॥ 


सहोक्तिः- 
 तुस्यकारे क्रिये यत्र वस्तुद्रयसमाभरिते | 
पदेनेकेन कथ्येते सा सहोक्तिमेता सताम्‌ ॥ 


६८ काव्यालक्रसार- 


यत्र वस्तुद्रयसमवेते द्वे क्रिये पदेनैकेन तच्रवृच्या कथ्येते तत्र सहो- 
क्तिनामालङ्कारो भवति । ननु “संजहार यरत्कालः' इत्यादावपि दीपके 
पदेनैकेन वस्तद्वयसमवेते द्वे करिये कथ्येते । अतश्च तत्रापि सहोक्तिं 
प्राप्नोतीति आरङ्गयोक्तम्‌- तुल्यकाले इति । यत्र॒ सहादिना पदेन तुव्य- 
काठतामवगम्य वस्तुद्रितयसमाधिते द्रे क्रिये कथ्येते तत्र सहोक्तित्वम्‌ । 
न चैवं दीपक इति नातिव्यापिः । सहादिना च शब्देन युगपतकालताया- 
मवद्योत्यमानायां द्वयी गतिः । कदाचित्खलु ययोः क्रिययोस्तुल्यकालता 
ते क्रिये तुल्यकक्षतया खाश्रयविश्रान्तत्वेनाभिधीयेते, यथा देवदत्तयज्‌- 
दत्तौ सह भुञ्जाते इति । कदाचिच्वेकाश्रयविश्रान्तायां क्रियायामभिटि- 
तायां सहार्थपयीरोचनासाम््यांदपरस्याश्रयस्य क्रियासंबन्धोऽवगम्यते, 
यथा देवदत्तो यज्ञदत्तेन सह भुङ्ख इति । तत्रेह द्वितीया गतिराश्रीयते । 
दाब्देन रूपेणेकत्र क्रियासंबन्धस्य प्रतीतस्यापरत्रार्थेन खूपेणोन्नीयमानत्वेन 
वक्रमणिते सद्भावात्‌ । एवंविधस्य यत्रैव रोभातिद्यविधायित्वं तत्रैव 
सदोक्तेरलङ्कारता न सर्वत्रेति द्रष्टव्यम्‌ । तस्या उदाहरणम्‌-- 


दयजनो मृल्युना साधै यस्याजौ तारकामये । 
चक्रे चक्रामिधानेन प्रेष्येणाप्तमनोरथः ॥ 
यस्य प्रेष्येण इति संबन्धः । अत्र मृत्योद्युजनस्य च मनोरथावाप्तिकर- 
णलक्षणे द्वे क्रिये पदेनैकेनोक्ते चक्रेऽवाप्तमनोरथ इति । यद्यप्यवाक्तमनो- 
रथ इति चक्र इति च सुप्तिडन्तत्वभेदेन पदद्धित्वं तथापि क्रियापद- 
द्वितयोपादानव्यावृत्तर्विवक्षितत्वासदेनेकेनेति न विरुध्यते । अथवा चक्र 
इति करोति क्रिया सामान्यभूता विदोषमन्तरेणापयेवस्यन्ती मनोरथावा- 
धिरक्षणं विरोषं गर्भीकरोति । अतश्चात्र सत्यप्यनेकपदत्वे एकपदीभाव 
इव प्रकाशते । तेन एकेन पदे नेद्युक्तम्‌ । साध राब्दश्चात्र तुल्यकार्ताम- 
वद्योतयति । यस व्रैष्येणाज्ञाकारिणा चक्रसंज्ञकेन कव्रैमूतेन शत्युना 
साधमप्रथक्रारुतया दजन आक्तमनोरथः कृत इति । अनेकरोककवली- ¦ 
करणान्मृत्योर्मनोरथावापिः, द्यजनस्य च शच्रुविनाशात्‌ ॥ ` 


५ वर्मः ] रघुवृत्तो ६९ 


परिवत्तिः- 
समन्युन विशिष्टस्तु कखचित्परिवतेनम्‌ । 
अथोनथेखमभावं यत्परिव्रत्तिरभाणि सा ॥ 
कस्यचिद्रस्तुनो वस्त्वन्तरेण परिवतेनं परिवृत्तिः । सा च त्रिविधा । 
परिवतैनकारकाणां परिवतेनीयेन सह समतवाल्यूनत्वादधिकत्वा्च । 
तदिदसुक्तम्‌-समन्युनविशिष्टेरिति । तत्र यस्याः समोऽर्थः परिवल्यते 
तस्या अनर्थस्वभावता । अर्थशब्देन टि उपादेयोऽर्थोऽमिधीयते,ऽथ्येतेऽ- 
साविति कृत्वा । यत्र च साम्यं तत्राथनीयत्वं नासि । तेनाथ्यत्वाभावा- 
नगमात्तत्रानर्थत्वममिधीयते । अतस्तत्रानर्थखमावं परिवतेनम्‌ । यत्रापि 
च निकृष्टपरिप्रदहेणोच्कृष्टपरित्यागः क्रियते, तत्राप्यन्थखभावता । उपा- 
देयविपरीतस्योपादानात्‌ । अथप्रतिपक्षो ह्यत्रानथेः । अधमानृतवत्‌ । 
यथा द्यधमीनृतशब्दाभ्यां नोत्तरपदाथोभावमात्रमभिधीयते, नाप्युत्तरप- 
दार्थतुल्योऽ्थः , करं तर्हिं एतसतिपक्षस्येवामिधानं, एवमिहाप्यनर्थशब्देन 
अर्थप्रतिपक्षसैवामिधानम्‌ । यथा अनर्थो वैरिणामापतित इत्येवमादौ । 
तेन यत्रो्कृष्टेन निङ्कष्टः परिगृद्यते तत्र॒ टदःखदेतुलादर्थपरतिपक्षतवेनान्थ- 
खभावता । यत्र तु निङ्कष्टेनो्कृष्टः परिगृह्यते तत्रोक्छृष्टस् सुखहेतुत्वे- 
। तदिदण॒क्तम्‌-अथोनथखमभावमिति । तत्र 
समपरिवृत्तरुदाहरणम्‌-- 
उरो दत्वामरारीणां येन युदधेष्वगृद्यत । 
हिरण्याक्षवधायेषु यशः साकं जयश्चिया ॥ 
अत्र उरोदानेन उत्साहो लक्ष्यते यश्चात्र रक्ष्यमाणस्यार्थस्योरसादस्यो- 
प्रतीयते । अभिधेयोऽर्थो वक्षसो दानं नामयो हि यत्र वक्ष 
उद्यमयति स तत्रोत्सहत इति तस्मतिभावच्छादितसयोत्साहस्य प्रतीतेः 
तदपेक्षया समेन समस्य परिवतेनम्‌ । उरोयशसोः समत्वात्‌ । 
न्यूनपरिवृत्तस्तुदाहरणम्‌-- 
नेत्रोरगवलभ्राम्यन्मन्दराद्रिरिरश्युतैः । 
रतेरापू्यं दुग्धाडिधि यः समादत्त कौस्तुमम्‌ ॥ 
\9 


99 काव्याङ्ङ्रसार- 


नेत्रभूत उरगो वासुकिः । अत्र-कौस्तुमसोक्करृष्टस निक्ृष्टरल्परित्यागेन 
अहणाननिक्रष्टनोच्करृष्टस्य परिवतंनम्‌ । 
विदिष्टपरिवृत्तस्तृदाहरणम्‌-- 
यो बलो व्याप्तमूसीश्चि मखेन चां जिगीषति । 
अमयं खगैसद्मभ्यो दत्वा जग्राह खर्वताम्‌ ॥ 
भूसीमा प्रथिव्या अवधिः । मखो यज्ञः । अत्र अभयेनोत्करषटेन निक्र- 
स्य खर्वत्वस्य हखतस्य परिवतेनं अभिषघेयापेक्षया पूर्वतरोदादरणवल्रति- 
भाति । तात्पयांथीपेक्षया तु नेयं परिवृत्तिः । यत्तदेवेभ्यः अभयं प्रतिज्ञातं 
तदुपायम्‌ताया वामनवेषेण खर्वेतायाः परिगृहीतत्वात्‌ । 
इति महाश्रीग्रतीहारेन्दुराजविरचितायागरद्धटलङ्कार- 
सारसंग्रहलघुध्त्तौ पञ्चमो वगेः ॥ 
अथ षष्ठो वगेः | 
अनन्वयं ससंदेहं संखष्टि भाविकं तथा । 
काव्यदृष्रान्तहेत्‌ चेलयलङ्कारान्परे विदुः ॥ 
अत्र इतिशब्दस्य वक्ष्यमाणं यदनन्वयादिखक्षणं तदुपक्षेपाथत्वेन प्रयो- 
गान्नानन्वयादिखरूपपरामशोर्थत्वम्‌ । इत्येवं वक्ष्यमाणलक्षणकत्वेनानन्व- 
यादीनलङ्कारानििदुरित्य्थः । अतो वेदनक्रियाकर्मत्वादनन्वयमित्यादौ 
द्वितीया । काव्यदृ्टान्तहेतू चेत्यत्र दृष्टान्तहेतुखब्दाभ्यां काव्यशचब्दः प्रसे- 
कमभिसंबध्यते । दृष्टान्तशब्दस्य चात्र पूर्वनिपातोऽभ्यार्हितत्वात्‌ । अभ्य- 
हितत्वं दृष्टान्तस्य दृष्टान्तप्रतिबिभम्ितव्याधिमुखेन हेतोः प्रायेण गमकता 
संप्रत्ययात्‌ । 
ससंदेहः- 
उपमानन त्च च भद्‌ च वदत, पुनः 
ससंदेह वचः स्तुतये ससंदेह विदुबुधाः ॥ 
उपमानमेदपूवं मेदमभिदधतः कवेः कविनिबद्धस्य वा वक्तर्वैच इति 


६ वगः] रघुवृत्तो ७९१ 


संबन्धः । संदे्ोपेतवचनव्याजेन उपमानेन तच्वं तद्धावमभेदसुपमेयस्मा- 
भिधायोहरकारं यदा तसादुपमानात्तस्योपमेयस्य भेदोऽभिधीयते तदा 
ससंदेहोऽलङ्कारः । ननु उपमानेन सह पूर्वैमभेदेऽभिहिते सति पुनथदि 
तसाद्धेदस्याभिधानं क्रियते । एवं सति गजलनानं प्राममोतीत्या्ङ्खयोक्तम्‌- - 
स्तुतये इति । स्तुलयर्थ्वेन एवंविधा अभिधा समाश्रीयत इयः । 
तस्योदादरणम्‌-- 
हस्ते किमस्य निःरोषदेत्यहदरनोद्धवम्‌ । 
यशःसंचय एष स्यादिण्डीभावोऽस्य किङरृतः ॥ 
नाभिपद्मस्पहायातः किं हंसो नैष चञ्चलः । 
इति यस्याभितः शङ्खमशङ्किष्टाजवो जनः ॥ 
आजवो मूखंः । ऋजुत्वयोगात्‌ । अत्र शङ्खं उपमेयः । यश :संचयो 
हसश्चोपमानम्‌ । तयोश्च पूर्वममेदसंदेहव्याजेनाभिदहितः किमेष यशःसं- 
चयः स्यादिति, तथा किंहंसं इति पुनश्चात्रोपमानादुपमेयसय मेदो वर्णितः । 
 यदःसंचयात्तावद्धदोपव्णैनं पिण्डीभावोऽख किंकृत इति । यशचःसंचयः 
खड प्रसरणशीकः । अस तु तद्विरुद्धः पिण्डीभावो दश्यते । तेन नायं 
 यञ्चःसंचय इति । हंसात्त भेदाभिधानं नैव चञ्चल इति । हंसस्य हि 
चञ्चलत्वं नाम धर्मः । इहच तन्नोपभ्यते, तस्रानेव हंस इति । एवं- 
विधस्य चात्रामिधानसय फलं स्तुतिः, यशःसंचयो भगवता खहस्तव्त कृत 
इति, तथासंभाव्यमानहंसागमनं त्रिमुवनोत्पत्तिनिवन्धनं यत्तन्नाभिनछिनं 
तद्वान्‌ भगवानिति ॥ 
 ससंदेहस्य भेदान्तरमाह-- 
अलङ्कारान्तरच्छायां यत्कृत्वा धीषु बन्धनम्‌ । 
असंदेदेऽपि संदेहरूपं संदेहनाम तत्‌ ॥ 
छाया शोभा । यत्र संदेहामावेऽपि संदेहस्योपनिबन्धे सति न पूर्वव- 
दुपमानादुपमेयस्य भेद उपनिवध्यते किंतद्यभेद्‌ एव संश्चयच्छायया । 
तथाविधस्य चोपनिबन्धस्य फरमलङ्कारान्तरोपजनिता सौन्दथेपरतिपत्तिः । 
यदाह-धीष्बलङ्कारान्तरच्छायां कृत्वा इति । तत्रापि संदेदालङ्कारः । 


। ~ 14 काव्याङङारसार्‌- 


तस्योदाहरणम्‌---' 
नीक्‌: किमयं मेरो धूमोऽथ प्रख्यानले । 
इति यः शङ्कयते दयामः पक्चीन्द्रेऽकविषि यितः ॥ 
अत्र मेरोरूपरिवर्तीं नीरो बलाहकः कल्पान्तवहयाश्रयश्च धूमः इत्येतद्‌ - 
भयमुपमानम्‌ । गरुडारूढस्तु भगवान्‌ कृष्णवपुरुपमेयः । तेन॒ च उपमा- 
नद्येन संदेहव्याजेन मगवानापादिताभेद उपनिबद्धः किमयमेवंविधः 
अथेवंविधः इति । ताभ्यां चोपमानाभ्याञुपमेयस्य पूर्ववद्धदनिवन्धनं नात्र 
किंचिदभिहितम्‌ । फरं चेवमभिधानस्योपमालङ्कारध्वननम्‌ । एवं विधो- 
पमानद्वितयसदयो भगवान्वेनतेयारूढ इति । 
अनन्वयः-- 
यत्र तेनैव तख खादुपमानोपमेयता । 
अस्तादश्यविवक्षातस्तमित्याहुरनन्वयम्‌ ॥ 
यत्र तेनेव न तु वस्त्वन्तरेण तयैव वस्छन्तरस्योपमानोपमेयभावो 
मवेत्तत्र वस्तवन्तरानुगमाभावादनन्वयाख्योऽख्ङ्कारः । ननु च सादद्यसं- 
बन्धे सति प्राकरणिकमुपमेयमप्राकरणिकं तूपमानमिद्युपमानोपमेययोल- 
क्षितलवात्कथमेकस्येवोपमितिक्रियायां कर्मत्वं करणत्वं च संभवतीतयारङ्गयो- 
्तम्‌--असादश्यविवक्षात इति । नात्रोमपानोपमेयमावे तात्प किन्तृ- 
पमेयोपमावदु पमानान्तरव्यावृत्तावित्यथः । इतिशब्दोऽत्र वक्ष्यमाणोदाहर- 
णोपक्षेपार्थत्वादनन्वयशब्देन नामिसंबध्यते । तेन अनन्वथमिति द्वितीया । 
तस्योदाहरणम्‌- 
यस्य वाणी खवाणीव खक्रियेव क्रियामखा । 
रूपं खमिव रूपं च लोकलोचनलोभनम्‌ ॥ 
अत्र वाणीक्रियारूपाणां ज्रयाणामनुपमतया लोकोत्तरत्वं प्रतिपादयि- 
तुमात्मनैवोपमानोपमेयमावो निबद्धः । 
संखषटिः- | 
अलङ्कतीनां बहीनां दयोषपि समाश्रयः । 
एकत्र निरपेक्षाणां मिथः संखष्टिरुच्यते ॥ 


६ वर्मः ] रघुवृत्तो ७३ 


बहूनामलङ्काराणां परस्परनिरपेक्ाणां द्वयोर्वा तथाविधयोरेकत्र शब्द 

एव अर्थं एव वा उपनिबन्धे सति संखष्टिरलङ्कारः । यत्र तु परस्परसापे- 
क्षत्वं तत्र सन्देहैकशाब्दाभिधानानुप्राह्यानुग्राहकसङ्कराखयः पूर्वमभिहिताः । 
यत्र॒ च शब्दाथलक्षणाश्रयद्वितयनिष्ठतया अनेकालङ्कारोपनिवन्धस्तत्रापि 
राब्दार्थवत्यनेकालङ्कारसंकर उक्तः । एतद्वैक्षण्येन तु संखष्टिः । तस्या 
उदूहरणम्‌-- 

त्वक्रते सोऽपि वेकुण्ठः रारीवोषसि चन्द्रिकाम्‌ । 

अप्यधारां सुधावृष्टिं मन्ये त्यजति तां भ्रियम्‌ ॥ 

तदुतिष्ठातिधन्येन केनापि कमलेक्षणे । 


(~ (~€ 


वरेण सह तारुण्यं निर्वखन्ती गरे वस ॥ 


निर्वि्न्ती उपमुञ्ञाना । अत्र शरी उषसि चन्द्रिकामिव वैकुण्ठः 
त्वत्कृते श्रियं त्यजति इद्युपमा । अधारां खधावृष्टिमिति रूपकम्‌ । तथा 
यत्र रक्ष्याः सर्वे पीयुषवृष्टेः संबन्धिनो धर्मां विद्यन्ते केवकं धरासंबन्धो 
 नासतीत्युपमानगतेकगुणनिवृतिद्वारिका शिष्टोपमानगतसकलगुणाभ्यनुज्ञा- 
| रूपारोपणावगम्यते, यथा अयं पुरुषः अकरो हस्तीति । तदेतसिन्‌ शोके 
उपमाया रूपकस्य च द्वयोरलङ्कारयोः संखष्टिः । तयोः केवलामिधेयाश्रय- 
त्वासरस्परनिरपेक्षत्वा्च । (तदुतिष्ट' इत्येतच्छरोकापेक्षया तु "कमलेक्षणे" 
इति समासोपमात्मकमुपमामेदमाश्रित्य पूर्वोक्ताङ्कारद्रयसंकलनया बहूना- 
मलङ्काराणां संखष्टचुदाहरणदिकूप्रदशेनं द्रष्टव्यम्‌ ॥ 

भाविकम्‌- 


प्रत्यक्षा इव यत्राथा दृश्यन्ते भूतभाविनः । 
अल्यद्धुताः सयात्तदाचामनाङल्येन भाविकम्‌ ॥ 
सांप्रतिकेन प्रध्वंसाभावेनोपरक्ष्यमाणाः पदाथाः मूताः, यथा इदानीं 
युधिष्ठिरादयः। ये तु सांप्रतिकेन प्रागभावेन उपलक्ष्यन्ते ते भाविनः, यथा 
इदानीं भगवदवतारः कल्की भविष्णुयशाः । एवमनन्तरोपलक्षिताः 
मूता भाविनश्च येऽथासे सांप्रतिकप्रध्वंसाभावप्रागभावविविक्ततया वते- 


७४ काव्यारङ्कारसार- 


मानायमानाः प्रल्यक्षा इव यत्र दृदयन्ते तद्धाविकं नामालङ्क(रो भवेत्‌ । 
अत्र हेतुवाचामनाकुलता अथोनां चाल्यद्भुतत्वम्‌ । तदुक्तम्‌--वाचाम- 
नाङु्येनेति । अलयद्धुता इति च । तत्र वाचामनाकुलता व्य्तसंबन्ध- 
रहितलोकप्रसिद्धशब्दोपनिवन्धाज्क्गित्य्थप्रतीतिकारिता । तस्यां दि स्यां 
कवेः संबन्धी यो भावः आश्रयः श्रङ्गारादिरससंवलितचवुर्वर्गोपायभूतवि- 
रिष्टाथेिखी स कविनैव सहृदयैः श्रोतृभिः खामिप्रायेऽभेदेन तत्तत्का- 
व्यप्रतिविम्बितरूपतया साक्षाक्कियते । शओरोतृणामपि हि तथाविधखच्छ- 
शब्दानुभवद्रावितान्तरास्मनां सहृदयानां खाभिप्रायप्रतिसुद्धा तत्र संक्रामति । 
जतः कवेर्योऽसावमिप्रायसतद्ोचरीङ्ृता मूता भाविनोऽपि पदाथासतत्र 
सदयः श्रोतृभिः खामिप्रायामेदेन प्रत्यक्षा इव द्दयन्ते । यथा चात्र 
शब्दगतमनाकुरुत्वमनन्तरोक्तन प्रकारेण देतुस्तथार्थगतमपि चित्रोदात्तार्थो- 
पनिवन्धहेतुकमत्यद्ध तत्वं द्रष्टव्यम्‌ । तदुक्तं माविकमुपक्रम्य भामहेन-- 
““चित्रोदात्ताद् ताथ्वं कथायां खभिनीतता । शब्दानाकुर्ता चेति तस्य 
हेतून्‌ प्रचक्षते" इति ॥ खभिनीततेत्यमिनयादिद्वारेण श्रङ्ारादिरससं- 
वकितत्वं चतुर्वर्गोपायस्योक्तम्‌ । तदे वमेवविधहेतुनिवन्धनं कविश्रोतृभा- 
वद्वितयसंमीलनात्मकं भाविकं द्रष्टव्यम्‌ | 


अत एव चात्र कविसंबन्धिनो भावस्य श्रोतृमावामेदाध्यवसितस्य पुरः- 

स्ुरद्रपस्य वि्यमानत्वाद्वाविकव्यपदेशः । मावोऽसिन्‌ विद्यते इति 
माविकम्‌ । तदाहुः--““रसोष्टासी कवेरात्मा खच्छे खब्दाथदपेणे । माधु- 
याजोयुतप्रोढे प्रतिविन्य प्रकाशते । संपीतछच्छशब्दारथद्राविताभ्य- 
नतरसततः । श्रोता तत्साम्यतः पुष्टि चतुर्वर्गे परां ब्रजेत्‌" इति । खच्छ इति 
प्रसादगुणोऽभिहितः । प्रौढ इति तु सालङ्कारता । संपीतो सम्यगाखा- 
दितौ । तत्साम्यत इति खाभिप्रायाभेदेन कविगतस्याभिप्रायसाध्यवसाना- 
दिल्यथेः । तस्योदाहरणम्‌- | 

करोषि पीडां प्रीतिं च निरज्ञनविखोचना । 

मूत्योनया समुद्वीक्ष्य नानाभरणन्चोभया ॥ 


६ वगः ] रधुवृ्तो ७५ 


अत्राभरणोचितमूर्तित्वेऽपि निरञ्चनविखोचनल्वोपलक्षितादाभरणव्यागा- 
त्पीडा । सहजसेोन्दर्यनिभरत्वेन तु आभरणसंपायायाः शोभायाः परिद- 
रयमानत्वास्रीतिः । तेनात्र ॒सांप्रतिकप्रध्वंसाभावोपलक्षितत्वाद्भुबषणसं बन्धो 
व्यतीपोऽप्यद्धुतो योऽसौ वपुःप्रकषैसतद्ररोन प्रत्यक्ष इव कविनोपनिबद्धः । 
तथेव चासो सद्दयानां चमत्कारमावहति । संततसु्रृष्टतया वैचिञ्येण 
दक्षणीया आभरणश्चोभा यस्यामिति बहुत्रीहिः । 
काव्यहेतुः-- ५ 
श्रुतमेकं यदन्यत्र स्मृतरनुभवस वा । 
हेतुतां प्रतिपद्येत काव्यटिङ्ग तदुच्यते ॥ 
यत्र एकं वस्तु श्रतं सद्वस््न्तरं सारयति अनुभावयति वा तत्र काव्य- 
लिङ्ग नामालङ्कारः । पक्षधर्मत्वान्वयव्यतिरेकानुसरणगभतया यथा तार्कि- 
कप्रसिद्धा हेतवो ठोकप्रसिद्धवस्तुविषयत्वेनोपनिवध्यमाना वैरस्यमाव- 
हन्ति न तथा काव्यहेतुः अतिशयेन सर्वेषां जनानां योऽसौ हृदयसंवादी 
सरसः पदाथसनिष्ठतया उपनिवध्यमानत्वात्‌ । अतः काव्यलिङ्गमिति 
काव्यग्रहणमुपात्तम्‌ । न खलु तच्छास्लजिङ्ग किं तर्हिं काव्यलिङ्गमिति 
काव्यग्रहणेन प्रतिपाद्यते । 


ननु काव्यग्रहणेन कथं काव्यस्य सरसपदार्थनिष्ठतोपदइयेते ¦ काव्यस्य 
। सरसत्वात्‌ । काव्यं खट गुणसंस्ृतशब्दार्थरारीरत्वात्‌ सरसमेव भवति, 
। न तु नीरसम्‌ । तथाहि--गुणाः काव्यस्य माघुर्योजःप्रसादलक्षणाः । तत्र 
 माधुयेमाह्यदकलम्‌ , ओजो गाढता, प्रसादस्तवव्यवधानेन रसामिव्यक्तय- 
नुगुणता । तदेतेषां त्रयाणां गुणानां मध्याल्मसादसय प्राधान्यम्‌ । माघूर्यो- 
जसोस्तु तत्तद्रसामिव्यत्तयानुगुण्येन तारतम्येनावयितयोः प्रसाद एव सोप- 
योगता । एवं च तत्र तद्रसानुगुण्येन माधुर्योजोभ्यां तारतम्येनावयि- 
ताभ्यां उपकृते योऽसो प्रसादात्मा रसानामव्यवधानेन प्रतीतिदेतुगुणस्- 
दुपेतशब्दार्थश्चरीरत्वेन काव्यस्यावसयानात्सरसंतेव मवति, न तु नीरसता । 
यचेवमिदानीं गुणैरेव तङ्ृत्यत्वाकाव्यस्यालङ्काराणां तत्न निरुपयोगता 


७६ काव्याख्ङ्कर्सार- 


प्रापनोति । नैवं गुणादितशोमे काव्ये अलङ्काराणां ओोभातिशयविधायिता- 
च क्‌ र + गुणसंस्कृते 

छो किकालङ्कारवत्‌ । यथाहि गोकिकानामलङ्काराणां गुणसंस्कृते युवति- 
वपुषि निवध्यमानानामलङ्कारता एवं काव्यालङ्काराणामपि द्रष्टव्यम्‌ | 


ननु निगुणेऽपि काव्ये अलङ्काराणां गुणवच्छोभाविधावित्वं कसाने- 
प्यते । अपरिदृष्टत्वात्‌ । न खट निगरणे काव्ये निवध्यमानानामल- 
राणां जरयोषिदलङ्कारवच्छोभाविधायित्वं दृद्यते । तथाहि-जरयोषि- 
त्यलङ्ारा निबध्यमाना न तस्याः ओोभां कुर्वन्ति, प्रव्युत तस्यां निवध्य- 
मानानां तेषामात्मीयमेव सौभाग्यं हीयते । तथा काव्यालङ्काराणामपि 
निगणे काव्ये निवध्यमानानां काव्यञोभाहेतुत्वाभावः खरोमाहानिश्च 
भवति । यदवोचद्धद्रवामनः-““युवतेरिव रूपमङ्ग काव्यं खदते शुद्धगुणं 
तदप्यतीव । विहितप्रणयं निरन्तराभिः सदलङ्कारविकल्पकल्पनाभिः ॥ 
यदि भवति वचश्युतं गुणेभ्यो वपुरिव योवनवन्ध्यमङ्गनायाः । अपि जन- 
दयितानि दुभगत्वं नियतमल्ङ्करणानि संश्रयन्ते ॥' इति । अङ्गशब्द 
इष्टामच्रणे । शडुद्धगुणघ्वात्छदमानं सदलङ्कारविकल्पकल्पनामिरविंहितपरि- 
चयमतिशयेन खदते इति संबन्धः । अत एवालङ्काराणामनित्यता । गुण- 
रहितं हि काव्यमकाव्यमेव मवति, न त्वलङ्काररहितम्‌। अलङ्काराणां गुणो- 
पजनितशोभे काव्ये शोभातिशयविधायित्वात्‌। तदुक्तम्‌-““काव्यदोभायाः 
कतरो धमा गुणाः । तदतिशयदेतवस्त्वलङ्काराः । पूर्वे नित्याः । इति । 
पूरवे इति गुणा इत्यथः । रक्ष्ये च जलङ्काररहितमपि केवर्गुणसंस्कियमाण- 
रब्दा्थशरीरं काव्यं ददयते, यथा अमरुकस्य कवेरनिबद्धश्रङ्गाररससयन्दी 
छोकः--““कथमपि कृतप्रत्यापत्तौ म्रिये स्वकितोत्तरे विरहछराया कृत्वा 
व्याजप्रकल्ितमश्रतम्‌ । असहनसखीश्रोत्रपाप्िप्रमादससं्मं विवलितदशा 
शल्ये गेहे समुच्छरसितं ततः ॥ इति । न खल्वत्राथोलङ्कारः कक्ित्परि- 
टद्यते । अथ माघुर्योजोभ्यां परिवहितस्य प्रसादस्य विद्यमानल्वात्काव्य- 
रूपता । 


ननु चात्रापि ईष्यौविप्ररम्मविरह विग्रम्भश्रङ्गाराभ्यां खतिरोधानेनो - 


६ वरः] रघुवृत्तो । ७७ 


परतः संभोगश्रङ्गारो नायिकानिष्ठो निवद्धस्तयोगाच्च रसवत्वमरं भवि- 
प्यति । तथाहि (कथमपि कृतप्रत्यापततो प्रिये इत्यत्र भागे विरह विप्रल- 
म्भपूर्वकः प्रियतमचित्तसांमुख्यात्मा संभोगश्रङ्गारः सूचितः । स्खकितोत्तर 
इति त॒॒संजातगोत्रस्छकितत्वास्रेयसो नायिकाया देष्याविप्रखम्भश्वंगारो 
निबद्धः । पुनश्च विरदङृशयेत्यादिभिल्िभिः पादेरवहिष्येन मावेन नायि- 
काधारमीष्यां विप्रकम्भश्र्गारं प्रच्छाय संभोगश्रङ्गारेण चित्तोह्ठाससूचि- 
तेन वाक्या्थसमापिः कृता । तथा हि--विरदकररोयादिना पादेन नापि- 
कागतो मन्युरवच्छा्योपदितः । असहनसखीत्यादिना तु गोत्रस्लितख 
सखीश्रोत्रप्राप्षिं विरह विप्रङम्भकारणत्वेनाशङ्खय॒दृष्टिपराव्रच्या सखीजन- 
रन्ये गरे परिदृष्ट यत्तन्नायिकया समुद्सितं तदुपनिबन्धात्संभोगश्रङ्गारेण 
वाक्यार्थ निबोदहितः । तदेवमत्र संभोगस्य विप्रकम्भवाधेन रब्धपद्‌- 
बन्धस्योपनिबन्धाद्रसवच्वमलङ्कारः । तत्कथमत्र निरलङ्कारतोक्ता । उच्यते । 
न खट काव्यस्य रसानां वाखङ्कय।कङ्करभावः, किन्तु आसमश्चरीरभावः । 
रसा हि काव्यसात्मत्वेन अवसितः, शब्दार्थो च रारीरद्पतया । यथा 
द्यात्माधिष्टितं शरीरं जीवतीति व्यपदिश्यते तथ। रसाधिष्ठितस्य काव्यस्य 
जीवद्रूपतया व्यपदेश्यः क्रियते । तसद्रसानां काव्यशरीरभूतशब्दाथविषय- 
तयात्मत्वेनावखानं, नतवलङ्कारतया । रसाभिव्यक्तिश्च यथायोगं माघुयौँ- 
जोभ्यां तारतम्येनावसिताभ्यामुपन्रहितो योऽसौ प्रसादात्मा गुणस्तेन 
क्रियते । अतोऽत्र विप्र्म्भश्ङ्गारोपकृतस्य संभोगश्व्गारसख सगुणका- 
व्यात्मत्वेनावखानं, न तु काव्यं प्रति अलङ्कारतयेति युक्तमिदमुक्तं निर- 
ङ्कारमपि काव्यं सगुणं ददयते इति । एवं रसान्तरेषु भावेषु रसभावा- 
मासेषु तस्रशमेषु च वाच्यम्‌ । तद्हुः--““रसायविष्ठितं काव्यं जीवदर- 
पतया यतः । कथ्यते तद्रसादीनां काव्यात्मलं व्यवसितम्‌ ॥" इति । 


यत्तु रसादीनां पूर्वमलङ्करत्मुक्तं॒तदेवंविधभदा विवक्षया । तदेवं 


गुणसंस्छृतशनब्दा थशरीरत्वात्सरसमेव काव्यम्‌ । ययेवं गुणशून्यत्वान्नीरते 
व्याकरणादौ भरतादौ च काव्यव्यपदेशो न प्राप्तः । ततश्च ““ृत्तदेवा- 


\७८ काव्याखङ्गरसार- 


दिचरितशंसि चोत्पा्यवस्तु च । कठाशाखाश्रयं चेति चतुर्धा भिचते 
पनः ॥' इति भामहोदितं विरुध्यते, अत्र हि कलाश्रयशब्देन भरता- 
यमिहितम्‌ । शाखाश्रयदचब्देन च व्याकरणादि । अतो वक्तव्यमेतत्कथं 
तत्र काव्यव्यपदेशः इति । उच्यते । मुख्यया तावद्भा गुणसंश्छृतश - 
व्दार्थदारीरमेव काव्यम्‌ । गुणरहितशन्दार्थशरीरे त॒ काव्यमात्रे काव्यश्च 
न्धस्य काव्यसादृदयादुपचारास्रयोगो भविष्यति । उक्तं च--““काव्य- 
राब्दोऽयं गुणारङ्कारसंस्छृतयोः चब्दार्थयोर्वतेते, भक्तया तु चब्दार्थमात्र- 
वचनोऽत्र गृद्यते"” इति । भक्त्येति उपचारेणेल्यथैः । तदेवं गुणसंस्ृत- 
राब्दाथशरीरत्वाकाव्यस्य सरसत्वमिति । तद्विशिष्टं काव्यलिङ्गं सरसपद- 
थनिष्ठमेवं मवति, न तु नीरसवस्तुमात्रनिष्ठं शाख्रलिङ्गवदित्युपपन्नम्‌ । 
तार्किकाणां च हेतुन्यापारे द्वैविध्यम्‌ । केचित्खटु तार्किका व्या पषिम्रहण- 
काटे यदनुमूतं व्यापकं वहयादिवस्त॒ धूमादेव्योप्यस्य तत्सरणमात्रे धूमा- 
दिहेवुदशनप्रवुद्धसंस्काराणां पुरुषाणां हेतुव्यापारं मन्यन्ते । अपरे तु 
वहयादीनां पर्वेतादिधर्मविरदोषसंबन्धसय पूर्वेमग्रदीतस्य धूमादिदेतुव्यापार- 
सामर्थ्येन इदानीमेव अवसेयतवािङ्गसामथ्यीलिन्गयनुभवस्थेव उत्पत्ति- 
माहुः । तदिदस॒क्तं स्परतेरुभवसख वेति । तस्योदाहरणम्‌-- 
छायेयं तव शोषाङ्गकान्तेः किञ्िदनुज्वला । 
विभूषाधटनोदेशान्दशेयन्ती दनोति माम्‌ ॥ 
अत्र विभूषणविन्यासासखद भूता ये कण्ठादयस्तदवचिष्टानामङ्गानां यासो 
कान्तिः दीपिः तस्या अनुज्वखा मलिना यासौ छाया शोभा सा लिङ्ग, 
तत्सामथ्यांच्च भृषाविन्यासप्रदेश्चानां भूषणसंबन्धोऽतीतोऽनुमीयते । तेन 
तत्काव्यलिङ्गम्‌ ॥ 
काव्यदृष्टान्तः-- 
इष्टस्याथसख निस्पष्प्रतिविम्बनिद दनम्‌ । 
यथेवादिषदेः शुन्यं वुधैर्टान्त उच्यते ॥ 
इष्टस्य प्राकरणिकतया प्रतिपादयितुमभिमतस्याथस्य यत्र विखष्टतयां 
प्रतिविम्बं सदयं वस्तु निदश्यैते तत्र काव्यदृष्टान्तो नामालङ्कारः । 


६ वैः ] रधुवृत्तो ७९ 


ननु ““कोपादेकतराघातनिपतन्मत्तदन्तिनिः । दहरेहरिणयुद्धेषु किया- 
नव्याक्षेपविस्तरः' इवयेवमादावपि अप्रस्तुतप्रशं सायामिष्टा्थप्रतिविम्बनि- 
दर्शनं विदयते । तथाहि---अत्र रामदेवस्य मारीचवघे व्यापारो निरा- 
यासो हरिणहननो्योगिकेसरिकिंशोरप्रतिविम्विततवेन निदर्दितः । अतोऽ- 
त्रापि दृष्टान्तताप्रसङ्गः । नैतत्‌ । यत॒ एतदर्थमेव विस्पष्टम्रहणसुपात्तम्‌ । 
अत्र हि प्रतिविम्बादेव बिम्बस्योन्नयनाद्विस्पष्टरूपतया इष्टस्याथस प्रति- 
बिम्बनिदशनं नासि । यत्रतु इष्टमर्थं खकण्टेनोपादाय तस प्रति- 
बिम्बमुपदद्य॑ते तत्र दृष्टान्तत्वम्‌ । अतो नातिव्याप्तिः । उपमादावप्येवं- 
विधस्य रूपस्य संमव इति तन्निराकरणार्थयुक्तम्‌--यथेवादिपदे; श॒न्य- 
मिति । आदि्रहणिनात्र साधारणधर्मस्यापि परिग्रहः । तस्योदाहरणम्‌- 

किञ्चात्र बहुनोक्तेन व्रज मतीरमाम्रुहि । 
उदन्वन्तमनासा् महान्यः किमासते ॥ 

अत्र भगवतीकवकाया वरप्रा््महानदीकवका उदन्वस्मपतिर्विखष्टतया 
प्रतिविम्बत्वेनोपनिवद्धा । अतो दृष्टान्तः । 

एवमेतेऽषटकषटटर त्रिकसप्तकेकादशकषरैः षद्धर्वर्भरेकचत्वारिंशदलङ्काराः 
प्रतिपादिताः । 

ननु यत्र काव्ये सहृदयहद याह्ादिनः प्रधानमूतस् खशब्दव्यापारा- 
स्पष्टत्वेन प्रतीयमानेकरूपस्यार्थस्य सद्धावस्तत्र तथा विधार्थामिव्यक्तिहेतुः 
काव्यजीवितमूतः कैशित्सहृदयेध्वनिनाम व्यञ्चकत्वभेदात्मा काव्यधर्माऽ- 
भिहितः । स कसरादिह नोपदिष्टः । उच्यते । एष्वेवालङ्कारेप्वन्तमी- 
वात्‌ । तथाहि-प्रतीयमानेकरूपसय वस्तत्रैविध्यं तैरुक्तं वस्तुमात्राल- 
्ाररसादिभेदेन । तत्र वस्तुमात्रं तावस्मतीयते यथा-- 

चक्रामिधातप्रसमाज्ञयेव चकार यो राहुवधूजनस्य । 
आलिङ्गनोदामविलासवन्ध्यं रतोत्सवं चुम्बनमात्ररोषम्‌ ॥ इति । 

अत्र हि राहुवधूरतोत्सवस्य या चुम्बनमात्ररोषता तक्कर्मका चक्रामि- 
बातप्रसभाज्ञाकरणिका चकारेति करणलक्षणा क्रियामिधीयते । सा चेवं- 
विधा कायेभूतत्वा्रारणमन्तरेणा नुपपद्माना तथाविषवैरस्यकारि राहुशिर- 


< 9 काव्याङङ्ारतार्‌- 


रठेदलक्षणं कारणं नाठङ्कारखूपं, नापि रसादिरूपं, अपि तु व्तुमात्ररूपं 
कल्पयति । अतोऽत्र वम्तुमात्रसेवंविधस्य चब्दव्यापारास्पृष्टसय प्रतीयमा- 
नता, तद्विषयस्य च काव्यधर्मस्य ध्वननामिधानस्य वाच्यवाचकव्यापारशु- 
न्यावगमनस्वभावत्वासयायोक्तालङ्रस्पशित्वं, तदुक्तम्‌-- “पर्यायोक्ते यद्‌- 
न्येन इत्यादि । 

ननु पयोयोक्तशब्देन प्रकारान्तरेण उच्यमानल्वास्तीयमानं वस्तु 
अभिधीयते । तचेह प्रतीयमानं प्रधानत्वादलङ्कायैतया वक्तं युक्तम्‌ , न 
त्वलङ्कतिकारणतया । अतः कथं तस्यालङ्कारव्यपदेशचः । उच्यते । प्रधा- 
नमपि गुणानां सौन्दयंहेतत्वादलङ्कतौ साधनत्वं भजति । दृर्यते हि छोके 
व्यपदेशः खाम्यलङ्करणका भृत्या इति । अतोऽत्रापि प्रतीयमानस्य 
सत्यपि प्रधानत्वे सखगुणमूतवाच्यसोन्दथसाधकतमत्वादलङ्कारव्यपदेखो न 
विरुभ्यते । यदि वा मगवद्वाघुदेववर्तितया योऽसौ वीररसोऽवगम्यते 
तदपेक्षया तस्य॒ मुख्ययैव वृत्या गुणमूतत्वादलङ्कारता । एवमुत्तरत्रापि 


यथासंभवं योज्यम्‌ । 


८“सिग्धरयामरुकान्तिलिक्तवियतो वेहहखका घना 
वाताः शीकरिणः पयोदसुहृदामानन्दकेकाः कलाः । 
कामं सन्तु ददं कठोरहृदयो रामोऽस्मि सवै सहे 
वेदेदी तु कथं भविष्यति दहा हया देवि धीरा भव ॥' 


दव्येवमादावपि रामादीनां शब्दानामसाधारणरूपतया राज्यभलवन- 
वाससीताहरणपित्रूमरणादयो दुःखेकदेतवः खार्थसह चारिणो वस्तुमात्ररूपा 
वयज्गयधर्मास्तत्परिणतरूपतया खास प्रतीतिसतद्धेतुभूतत्वास्पयौयो क्ताल- 
ङक[रसंस्परितेव । न खलु पदे पयायोक्तेन न भवितव्यमितीयं राज्ञामाज्ञा 
सूत्रकारवचनं वा । रक्षणयोगाद्धि विभक्तरूषतावसाप्यते । अत्र॒ च 
प्यायोक्तलक्षणं वियते । वाच्यवाचकव्यापारशल्यस्यावगमनात्मनः प्रका- 
रस सद्भावात्‌ । तेन कथं पर्यायोक्तता न स्यात्‌ । एवमन्यत्रापि वस्तुमात्र 
प्रतीयमाने पर्यायोक्तता वाच्या । तस्मान्न वस्तुमात्रे प्रतीयमाने तदभिव्य- 

क्तेटेतुः काव्यधरमों ध्वनिर्नामाथान्तरम्‌ ॥ अलङ्काराणां तु यच्पि- 
“'लावण्यकान्तिपरिपूरितदिख्खेऽसिन्‌ 
सेरेऽधुना तव मुखे तरलायताक्षि । 
क्षोभ यदेति न मनागभि तेन मन्ये 
सुव्यक्तमेव जकराशिरयं पयोधिः" ॥ 


दत्यादो प्रतीयमानेकरूपता, तथाप्यनन्तरोक्तलक्षणेष्वलङ्कारेषु अनुप्र- 
वेशो भविष्यति पयोयोक्ते वा । तथा ह्यत्र छोके सुख्यस् लावण्यकान्तिप- 
रिपूरितदिञ्लुखस्य विकसितदहासन्योरक्षख संबोधनसामथ्यौवसिततरखायता- 
क्षित्सख च संनिधानाजलनिधेः क्षोभमुपपत्तिमत्वेन संभव्य तद्भावो 
जाञ्यसमृहावच्छादितखभावत्वादभिहितः । तथाविधार्थपयीलोचनया चात्र 
मुखस चन्द्रेण रूपणा प्रतीयते । चन्द्रसंनिधानाजर्निधेः क्षोभसखोत्पा- 
द्दरनात्‌ । न च यस्यालङ्कारस्य प्रतीयमानरूपता तसेहारङ्कारत्वं केनचि- 
निवारितमिति प्रतीयमानरूपतया रूपकाख्योऽलङ्कारो भविष्यति । 
अथवा पयायोत्तया रूपकस्यात्रावसितल्वात्पयायोक्तमलङ्कारः । 
“'सुवणेपुष्पां प्रथिवी चिन्वन्ति पुरुषाखयः । 
शूरश्च कृतविद्यश्च यश्च जानाति सेवितुम्‌ ॥'' 
इत्यदौ तु शूरादिमिः सह सुव्णपुष्पष्थिवीकर्मकस्य चयनसानुपपय- 
मानान्वयल्वात्सादर्यस्यान्वयेनोपमेयमूतस्य बहुखामत्वस्य तत्सदश्चस्य या 
लक्षणा तद्रारेण गर्भङ्कितोपमानोपमेयमावा असंभवद्राच्या्थ निदरोना 
द्रव्या । यदुक्तम्‌-““अभवन्वस्तुसंवन्ध' इत्यादि । भटरवामनेन चात्र 
बक्रोक्तिन्यवहारः प्रवर्तितः । यदवोचत्‌-““सादश्याष्ठक्षणा वक्रोक्तिरि'°ति। 
‹'सर्वेकरारणमक्षयमधीशमीरं धियां हरिं कृष्णम्‌ । 
चतुरात्मानं निष्कियमरिमथनं नमत चक्रधरम्‌ ॥'” 


दत्यादावपि शषः । तथा द्यत्र सर्वैकशरणमक्षयमिल्यादीनां शब्दानाम- 
थेमेदेन भिन्नत्रे सति यथायोगमेकप्रयलोचायांणामेकप्रयलोचार्य॑शब्दस- 


८ 


८२ काव्यारङ्करसार- 


दशानां वोच्चारणम्‌ । अतो विरोधालङ्कारपतिभोदत्तिदेतुरत्र छेषः । यदु- 
्तम्‌ू-"“एकप्रयलोचायीणाम्‌'' इत्यादि । 


एवमलङ्कारान्तरेष्वपि प्रतीयमानेषु वाच्यम्‌ । तेनाटङ्कारनिष्टस्यापि 
अभिव्यज्ञकतवसोक्तेष्वरङ्रेष्यन्तमोवादन्याघ्यभावः । रसमावतदामास- 
तस्रश्मानां व प्रतीयमानतायामुदाहरणम्‌- 


“ध्याते गोत्रविपयेये श्रतिपथं शय्यामनुप्राप्तया 
निध्यातं परतनं पुनरपि प्रारब्धुमङ्गीक्रतम्‌ । 
मूयस्तसक्ृतं क्रतं च रिथिलक्षिपतैकदोरेखया 
तन्वज्गया न तु पारितः सनभरः कष्टं प्रियस्योरसः ॥'' इति । 


© (न 


तथा हि-अत्र गोव्रस्छटितख श्रतिपथप्रपतरीप्योविप्रलम्भचुङ्खारो नायि- 
कायाः संमुखीभूतोऽपि संभोगश्ज्ञारेण खहेतुसामग्रयप्रतिब्धप्रकर्षण तिरो. 
धाय प्रदर्दितः । निध्यातं परिवर्तनमित्यादिना हि यथाक्रममीप्यीविप्रल- 
म्भशर्गारानुमावस्य परिवतेनस द दोनप्राथनाध्यवसायानुष्ठानासिकाश्चतस्तो 
ऽवसा: संमोगश्रङ्गारमन्थरीकृतघखमावत्वेनोपवर्णिताः ¦ पुनश्च संमोगश्र- 
कारेण वाक्यार्थो निवाहितो (न तु पारितः" इत्यादिना । अतोऽत्र संभोग- 
शृज्ञारखेष्याविप्रलम्भश्रङ्ञारतिरोधानहेतोः प्रतीयमानता । तत्र॒ च पू 
रसवच्वरक्षणोऽलङ्कारः प्रतिपादितो %रसवद्ित' इत्यादिना । एवं र्सा- 
न्तरेष्वपि वाच्यम्‌ । 


यत्रापि भावास्तथा रसभावाभासां रसभावतदामासप्रशमाश्च प्रतीयमा- । 
नासतत्रापि यथाक्रमं प्रेयखदूरजसित्समाहितलक्षणालङ्कारयोगो वाच्यः । , 
एवमेतल्रधानभूतेषु रसादिषृक्तम्‌ । गुणभूतेष्वपि च रसेषूदात्तालङ्कारः 
मरतिपादितः “चरितं च महात्मनाम्‌" इत्यादिना । अतश्च रसादिष्वभिव्य- 
ञ्जकत्वस्य नाथौन्तरता । एवं च त्रिविधेऽपि प्रतीयमानेऽ्थे यच्छष्टानां 
व्यञ्जकत्वमनन्तरोपर्वाणतेषृदाहरणेषु पटरपमकारतयोपदर्दतं तयोक्तेष्वेवा- 
लङ्गारेष्वन्तभावाद्यािः 

षट्प्रकारता चात्र त्रिविधप्रतीयमानाथनिष्ठखापि व्यज्ञकतवस वाच्यस्य 
विवक्षितत्ाविवक्षितत्वाभ्यामुक्ता । तथा हि-द्विविधं व्यज्ञकत्वं, वाचक- 
दाक्तयाश्रयं वाच्यशक्तयाश्रयं च । तत्र वचकरत्तयाश्रयमलङ्काराणामेव 
व्यज्गयलादेकम्रकारम्‌ । तत्र ह्यलङ्कारा एव व्यज्यन्ते, न तु वस्तुमात्रं नापि 
रसादयः, यदुक्तम्‌-“आ्षिप्त एवालङ्कारः शब्दशत्तया प्रकाराते । यसि 
लनुक्तः खब्ेन रब्दशत्तयुद्धवो हि सः ॥'" इति । वाच्यशक्त्याश्चयं तु 
रसादिवस्तमात्रारङ्कारामिव्यक्तिदेतुत्वात्रि विधम्‌ । तत्र यत्तावद्वाचकशक्त्या- 


| श्रयं व्यज्गमूतालङ्करेकनियतं राब्दशाक्तिमूखानुरणनरूपव्यज्गयतया सद - 


ये्यज्ञकत्वमुक्तं ““सर्वैकररणमक्षयम्‌'' इत्यादौ, तत्र॒ शब्दशक्त्या ये 
प्रतीयन्ते विरोधादयोऽलङ्कारातत्संस्कृतखमभावं वाच्यमवगम्यते । अतस्तत्र 
वाच्यस्य विवक्षैव । 

यत्त॒ वाच्यशक्तय। श्रयं “याते गोत्रविपयेये श्रतिपथम्‌" इत्यादावसं- 
लक्ष्यक्रमरसादिव्यज्गयनिष्ठं व्यञ्जकत्वमुक्तं तत्रापि वाच्यस्य विवक्षितत्वमेव । 
व्‌च्यमूतानुभावादि विवक्षयैव व्यज्गयरसादिप्रतीतेरुत्पादात्‌ । तदेवं वाचक- 
क्तयाश्रयव्यज्गयम्‌तालङ्कारेकनियते वाच्यराकयाश्रये चासंलश्षयक्रमरसा- 
दिव्यज्ञयनिष्ठे व्यज्ञकत्वे वाच्यस्य विवक्षितत्वमेव । वस्तुमात्रारुङ्करविष- 
यस्य तु वाच्यशक्त्याश्रयस्य व्यज्ञकत्वस्य प्रत्येकं वाच्यस्य. विवक्षित- 
त्वाविवक्षितत्वाभ्यां द्वैविध्यम्‌ । तथाहि भ्चक्रामिधातप्रसभाज्ञये'त्यादो 
वस्तु विषये व्यज्ञकत्वे वाच्यस विवक्षितत्वं काय विवक्षापूर्वैकतेन कारण- 
प्रतीतिप्रसवात्‌ । 'ज्ञिषदयामर्कान्ती'त्यादो तु रामादिशब्दानाम्थान्तर- 
संक्रमितवाच्यानां वाच्यमविवक्षितम्‌ । व्यज्गयधम।न्तरपरिणतत्वात्‌ । एवं 
वस्तुमात्रविषये व्यज्ञकत्वे वाच्यस्य विवक्षाविवक्षे,ऽरुङ्।र विषयेऽपि 
वाच्यशक्त्याश्रये व्यञ्जकत्वे । 'लावण्यकान्ती' त्यादौ एकसिन्मन्ये इयेत- 


सिनश्बदे यो विक्धोषोक्तयुसखेक्षयोरनुप्रवेशसद्ररोन समासादितखभावो 
। योऽसावेकशब्दामिधानसंकरसत्मतिमोतत्तिदेतशेषपरेदीङृतं वाच्यं विवक्षि- 


तम्‌ । तन्मूरुकत्वेन रूपकप्रतीतेस्त्पादात्‌ । 


८४ काव्यालङ्कारसारः 


“सुवण पुष्पां ` एथिवी मित्यादो तु वाच्यस्याविवक्षा । ` उपमस्य वहकाम- 
त्वस्य तत्सदशस्य या - रक्षणा ` तस्या अल्यन्ततिरस्करतवाच्यमृलत्वात्‌ । 
यदि त्वत्र न तिडन्तेनोपमानमस्तीति दघ्या तद्ावाध्यवसानास्युवणपुप्पप्र- 
थिवीचयनलक्षणोपमानावच्छादितरूपत्वेन शुरादि विषयस्य बहुखाभत्वस्योष- 
मेयस्य प्रौढोक्त्या प्रतिपत्तिः, ततोऽत्र प्रौढोक्तिमात्रनिष्पत्रशरीरस्य वाच्य- 
स्यास्य प्राधान्या द्िदेऽनन्यत्वमि?ल्येवमात्मकतयोपर्वणितमतिशयोक्तिभ- 
दत्वे वाच्यम्‌ । व्यज्गया युपमा तदानीमन्र गुणीमवति । 


`. एवमलङ्कारनिष्ठस्यापि व्यज्ञकत्वस्य वाच्य विवक्षित्वा विवक्षितत्वाभ्यां 
द्वैविध्यम्‌ । यत्र चाविवक्षा वाच्यस्य वस्तुनिष्ठेऽलङकारनिष्टे वा व्यञ्जकत्वे तत्र 
व्यज्गयरसादे्गित्यवगम्यमानत्वादसंलक्षयक्रमता द्रष्टव्या । यदुक्तं भटरवा- 
 मनेन--““लक्षणायां हि ्लगित्यथप्रतिपत्तिक्षमतवं रहस्यमाचक्षते' इति । 
अत एव च सहृदयेयेत्र वाच्यस्य विवक्षितं तत्रैव वस्वरङ्कारयोः प्रती- 
यमानयोवाच्येन सह कमव्यवहारः प्रवर्तितोऽथशक्तिमूखानुरणनरूपव्यज्गयो 
ध्वनिरिव्युक्तं, न तु वाच्यविवक्षायामपि । यत्र च वाच्यसयाविवक्षा पूर्व- 
मुक्ता ““रामोऽसी'ति 'सुवणेपुप्पामिति च तत्र वयमधिकारोपेतप्रस्तुता- 
थोनुबन्धिवस्तूपनिबन्धादपरस्तुतप्रशंसाभेदस्मेव न्याय्यं मन्यामहे । यदुक्तं 
"जधिकारादपेतसे"ल्यादि । 


यत्तु पूर्वपयीयोक्तमेदतवं “किग्धश्यामख्कान्ती' लादौ रामादीनां शब्दा- 
नाममिहितं तदुपक्रममात्ररूपतया द्रष्टव्यम्‌ । विवक्षितवाच्यस्य पयायोक्तमे- 
दत्वात्‌ । यत्र खट वाच्यविवक्षपूर्वकतेन अथौन्तरं प्रतीयते “चकराभि- 
घति'त्यादाबुदाहरणचतुष्टये तत्र पर्यायोक्तमेदता । पयायोक्तलक्षणस्याप्र- 
स्तुतप्ररेसालक्षणविचारवदरोन तच्यतिरिक्तविषयावगाहिलात्‌ । यत्र त्ववि- 
वक्षिते वाच्येऽथोन्तरस प्रतीतिस्तत्राप्रस्ठुतप्ररंसा । अतश्च पयायोक्त- 
्रस्तुतप्रशंसयोरेव यथाक्रमं विवक्षिता विवक्षितवाच्ययोः सर्वेध्वनिभेदसा- 


मान्यभूतयोष्वनिमेदयोरन्तर्मतिवीच्या । ्युवणपुष्पां प्रथिवीम्‌' इत्यादौ तु ` 


विदरीनाभेदतवं यदूर्वस॒क्तं तदधिकायेपेतप्रस्तुताथानुबन्धिवस्तृपनिवन्धा- 


` ऋ क क" वा पक्का 


व्क क 

तमत्वेनासंभवद्वाच्याया विदश्नाया अप्रस्तुतप्रशंसामेदलाद्पष्यत एव । 
एतच्च विद्रहधिर्विचा गृहीतव्यं न त्वविमृरयेवासूयितव्यमित्यलमतिवा- 
चारुतया । 


तदेवं वाचकराक्तिमठेऽलङ्करेकनियते वाच्यशक्तिमूले च रसादि विषये 

व्यञ्जकत्वे वाच्यस्य विवक्षितत्वैकरूपत्वम्‌ । वस््वलङ्कारविषये तु वाच्यश॒- 
क्तेमूठे व्यञ्जकत्वे प्रसेकं वाच्य विवक्षितत्वाविवक्षिततवाभ्यां द्विभ 
दता । अतक्तत्समाश्रयणेन त्रिविधप्रतीयमानाभनिष्ठसयापि व्यञ्जकत्वस्य 
पट्‌ प्रकारता भवति । एतेषां च षण्णां मेदानां मध्याद्रयोभैदयोवौ च्यखा- 
विवक्षोक्ता । चतुषु विवक्षितत्वम्‌ । यत्र च विवक्षितत्वं तत्र वाच्यस्य 
खतःसंभवित्ास्रोधोक्तिमात्रनिष्पादि तशरीरत्वाच्च द्वैविध्यम्‌ । अतस्तत्र 
तस्याष्टौ भेदा भवन्ति । एते चाष्टौ मेदा वाच्यस्य यत्राविवक्षा तद्विषयाभ्यां 
पूर्वोदिताम्यां द्वाभ्यां मे दाभ्यां संकलिताः सन्तो दश संपद्यन्ते । एत एव 
तु पदवाक्यप्रकारयतया द्वैगुण्यं मजमाना विंदातिभवन्ति । वणसंधटनाप्र- 
बन्धाधारस् व्यज्ञकत्वस कृत्तद्धितादिगतस् च पदवाक्यानुप्रवेदोनैवा विर्भा- 
वात्‌ । पदप्रकादयत्वं यथा ^रामोऽसीति' । ध्चक्राभिधाते' त्यादौ त॒ 
वाक्यप्रकारयता । यथा च प्रधानभूते व्यज्ञये एषा व्यञ्जकता विंरातिविधा 
भवति, तथा गुणीमूतेऽपि यथासंभवं योज्येति । तदाहुः- 

विवक्ष्यमविवक्ष्यं च वस्त्वलङ्करगोचरे । 

वाच्यं ध्वनौ विवक्ष्यं तु शब्दशक्तिरसास्मदे ॥ 

मेदष्रे चतुधौ यद्वाच्यमुक्तं विवक्षितम्‌ । 

खतःसंभवि वा तत्छादथ वा प्रोटिनिरभितम्‌ ॥ 

दश भेदा ध्वनेरेते विरतिः पदवाक्यतः । 

प्रधानवद्भुणीभूते व्यज्ञये प्रायेण ते तथा ॥ इति । 

वस्त्वलङ्कारवाच्ये ध्वने प्रयेकं वाच्यं विवक्ष्यमविवक्षयं चेति संबन्धः | 

विवक्ष्यमिति विवक्षाहमित्य्ः । रब्दरक्तिरसास्यद इति वाचकदाक्तिस- 


८६. काव्याङ्कारसारश्धुकृ्ो 


माश्रयं रसादिव्यङ्गयनिष्ठं च व्यञ्चकतवमुक्तम्‌ । तद्विशिष्ट व्यञ्चकमृतां 
रसादींश्च व्यज्गयभूतानास्पदीकरोति । एवमेतद्यज्ञकत्वं पयीयोक्तादिष्वन्त- 
भावितम्‌ । एतच्ेह॒वहुवक्तव्यत्वात्न वैतव्यन प्रपञ्चितम्‌ । कुराग्रीयवु- ` 
द्धीनां हि दिख्ात्र एवोपदर्चिते सति वुद्धिवद्धी प्रतानदातेनौनादिग्यापि- 


¢ (7 


त्वेन विस्तारमासादयतीति ॥ 
मीमांसासारमेधात्पदजलपि विधोस्तकंमाणिक्यकोयात्‌ 
सादिव्यश्रीपुरारेबधकममधोः यौरिपादाजमूङ्गात्‌ । 
श्रत्वा सौजन्यचिन्धोदविजवरसकुरत्कीर्विवह्याख्वाखात्‌ 
काव्यालङ्कारसारे ल्धुविवृतिमधात्कोङ्गणः श्रन्दुराजः ॥ 


इति महाश्ीप्रतीहरन्दुराजविरचिताया्रद्धटारङ्कारसार- 
संग्रदरघुवृत्तौ षष्ठो बगेः ॥ 

काव्यालङ्कारसाररगधुन्त्तो उदाहतानां पद्यानामञुक्रमणी । 
~€. 

